

مکمل اومدلل

د قدر او برائتې څېرې مسټلې

د قرآن او سنت پوره ښاکنه



مؤلف:

مولانا محمد رفیع صاحب د کاسی

Ketabton.com

خبر وینکي
مکتبه رشیدیہ
مرکزي روډ کراچۍ

www.taleemulislam-radio.com

بشپړاومرل

د قدر او برات د شپې مسئلې

د قرآن او احاديثو په رڼا کې

د ديو بنده دارالعلوم د مفتيانو کراموله لوري تصديق شوي

مؤلف

د ديو بنده دارالعلوم مدرس قاري رفعت (قاسمي)

پښتو ژباړه

عبدالرحيم (غياث)

خيرونکي

رشيديه کتاب خانہ سرکي روډ

کوټه

د کتاب پيژندنه

د کتاب نوم:	د قدر او برات د شپې مسنلې
مؤلف:	مولانا رفعت (قاسمي)
پښتو ژباړه:	عبدالرحيم (غياث)
د کمپوز او ترجمې چارې:	د نور القرآن ادارې د ترجمې او کمپوز خانګه
کمپوزر:	عبداللہ (عزام)
تصحيح او سمون:	ابو خالد مولوي عبدالاحد (مجروح)
خپرونکي:	رشيديه کتاب خانہ سرکي روډ کوټه
چاپ ځای:	لاهور
چاپ شمير:	۱۵۰۰ ټوکه
چاپ کال:	۲۰۰۷ / فبروري مياشت
چاپونکي:	محمد ساجد / د ګرزنده ټيلفون شميره / ۳۳۳۷۸۲۵۴۸۴

ضروري يادونه :

يو اځي لوي خداى ﷻ هغه ذات دى چي .
ټول کارونه ئي په پوره معنۍ بشپړ او
مکمل دي خوانسان هغه ناقص او بي توانه
موجوددى چي هيڅ يو کار ئي هم بي
نمگړتيا نه وي .

گرانو لوستونکو ! که تاسو ته د ليکنې ،
تصحيح ، چاپي ، جلد سازي او دارنگه په
هره برخه کي کومه غلطۍ په نظر درغله
دمهربانۍ او بشري تقاضا له مخي يې موږ
ته زموږ په نمبر يا ادرس خبر راکړۍ . ترڅو
په دوهم چاپ کښي ئي اصلاح کړو . او تاسو
ته لوى خداى ﷻ اجر او ثواب درکړي .

د مکتبه رشديه سرکي روډ کوټه لغوا

فون: 081- 266223

موبائيل: 0333- 7825484

(b)

عنوان

مخ	
۸	د تسمي وجه
۸	د شعبان (حروف) توري
۹	د شعبان قدر او ارزښت
۱۰	برات او د اصحاب کرامو کره وړه
۱۰	غوره انتخاب
۱۲	د برات د شپې فضيلتونه
۱۳	د برات د شپې ځانگړتياوې
۱۵	د امتحان نيټه
۱۷	د برات شپه څه ده؟
۱۸	د جبرائيل عليه السلام راتگ
۲۰	د برات شپې ولي مبارکې او سپيڅلې دي؟
۲۱	د برات په شپه کې د خداي جل جلاله نظام
۲۲	د ملائکو اخترونه
۲۲	د مرگ او ژوند پریکړه
۲۴	په کال کې منظوري شپې
۲۵	د غوښتنې وړاندې کولو وخت
۲۶	د غوښتنې مضمون
۲۸	د قدر د شپې د پټوالي حکمت
۲۸	د برات د شپې د ښکاره والي حکمت

(ب)

عنوان

مخ

- ۲۹..... وینوالی خوارلس شپي
- ۳۰..... هر د شپه د قدر شپه ده
- ۳۲..... د برات په شپه کي در سول الله صلی الله علیه وسلم عمل
- ۳۴..... د حضرت عائشې رضي الله تعالى عنها بزرگي
- ۳۵..... د خداي جل جلاله د نظام سپکاوی
- ۳۷..... د شپي په کومه برخه کي پورته کيږي
- ۳۸..... د شيطان دوکه
- ۳۸..... په مبارکه شپه کي گناه کول
- ۳۹..... د دې شپي گناه
- ۴۰..... د الفیه لمانځه حقیقت
- ۴۱..... د بخښنې په شپه کي هم بې برخې توب
- ۴۲..... د بې برخې خلکو لست
- ۴۴..... کینه څه ته وائي؟
- ۴۶..... صله رحمې قطع کول څه ته وائي؟
- ۴۷..... تر پنځو یولاندې د پایڅوڅړول
- ۴۹..... د سپي شرعي حکم
- ۵۱..... د تصویر شرعي حکم
- ۵۲..... د نجوم علم
- ۵۳..... د شراب څښلو حکم
- ۵۳..... د غیبت کونکي حکم

مخ	(ج)	عنوان
۵۴		دموراو پلار دنا فرمان حکم
۵۵		د شعبان دروژې ثبوت
۵۶		د برات د شپې دروژې نیولو وجه
۵۸		د ښخود نفلي روژو حکم
۵۹		په عبادت کي ولې خوب راځي؟
۵۹		په عبادت کي د خوب نه راتللو طریقه
۶۰		د پورته کیدلو طریقه
۶۱		د شریعت مقصود
۶۲		په مبارکوشیو کي په مساجدو کي اجتماع
۶۴		نفل لمونځ په کور کي افضل ده
۶۵		په مبارکوشیو کي مسجد بنائسته کول
۶۸		د آتش بازی تاریخ
۷۰		د آتش بازی حکم
۷۱		له یاجوج او ماجوج سره مشابعت
۷۱		د آتش بازی نقصانات
۷۳		د برات په شپه وهدیري ته د تللو ثبوت
۷۳		ایا ښځې د میوزیارت کول شي؟
۷۵		ایا د مړي روح کور ته راځي؟
۷۵		وهدیري ته د تگ ادا ب او احکام
۷۷		وهدیري ته د تللو مسنونه طریقه

مخ	(۵)	عنوان
۷۸		ایامری زیارت کونکی پیژنی؟
۷۹		د ثواب درسید و ضروری مسئلې
۸۲		د برات د شپې رواجونه
۸۴		د برات په شپه کې حلوی پخول او خوړل
۸۵		د برات په شپه کې نیک عمل
۸۶		د برات د شپې خاصې دعاوي
۸۸		د قدر د شپې لویې
۹۰		دیوه سوال خواب
۹۰		ایا په ټوله دنیا کې د قدر شپه یوه وی؟
۹۱		د قدر د شپې معنی
۹۲		د قدر شپه څه ده؟
۹۳		د گټې شپه
۹۵		د ملائکوراتگ
۹۶		د قدر د شپې د نامعلوم والې سبب
۹۸		د قدر د شپې د پتوالې راز
۱۰۰		د قدر د شپې علم نبي کریم صلی الله علیه وسلم ته ورکړل شوی وو
۱۰۱		ایا د قدر شپه او س هم باقی ده؟
۱۰۲		بد نصیبه څوک ده؟
۱۰۳		څه معلومه ده چې د شپې دا اخیری برخه به شب قدر وي
۱۰۴		د خدای تعالی حکمت

- ۱۰۴ دقدر شپه کله راځي؟
- ۱۰۶ اووه عدد او قدر شپه
- ۱۰۷ په زړه پوري نتيجه
- ۱۰۷ د۲۲ ويشتم په شپه قرآن کریم ختمول څه گټه ده؟
- ۱۰۸ دقدر د شپې علامې
- ۱۱۰ دقدر د شپې اعمال
- ۱۱۱ صلوٰة تسبیح
- ۱۱۲ په دې لمانځه کې یوه خاصه باریکۍ
- ۱۱۲ دصلوٰة تسبیح خاص تاثیر
- ۱۱۳ دصلوٰة تسبیح ثواب عام دی
- ۱۱۴ دصلوٰة تسبیح جماعت
- ۱۱۴ دتعلیم په غرض جماعت کول
- ۱۱۴ په دې لمانځه کې دلاس نیولو کیفیت
- ۱۱۴ دصلوٰة تسبیح طریقه
- ۱۱۶ دتسبیح حاتود حساب طریقه
- ۱۱۶ که ئې په لمانځه کې تسبیح هیږې شوي

اللهم اعنا على ذكرك وشكرك وحسن عبادتك

د کتاب پای

بِسْمِ اللَّهِ الرَّحْمَنِ الرَّحِيمِ

إِنَّا أَنْزَلْنَاهُ فِي لَيْلَةِ الْقَدْرِ ۱ وَمَا أَدْرَاكَ مَا لَيْلَةُ الْقَدْرِ ۲ لَيْلَةُ الْقَدْرِ خَيْرٌ
مِّنْ أَلْفِ شَهْرٍ ۳ تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِّنْ كُلِّ أَمْرٍ
۴ سَلَامٌ هِيَ حَتَّىٰ مَطْلَعِ الْفَجْرِ ۵

إِنَّا أَنْزَلْنَاهُ فِي لَيْلَةِ مُبَارَكَةٍ إِنَّا كُنَّا مُنذِرِينَ ۳ فِيهَا يُفْرَقُ كُلُّ أَمْرٍ

حَكِيمٍ

نرون

رَدَّ شَيْءٌ دَائِبُهُ دَامَ التَّوْبَتَيْنِ بَشَرَتِ وَالشَّيْءُ رَشِي
لَهُ تَتَالِي تَتَالِي تَزَرُّهُ بِهِ حُسْرِي تَزَلُّ لِرَدِّ تَتَالِي
(لَيْكِي شَيْءٍ) تَتَالِي تَزَلُّ دِيَا بِهِ لَيْكِي شَيْءٍ رَشِي
الْمَلَائِكَةُ تَتَالِي تَزَلُّ دِيَا بِهِ لَيْكِي شَيْءٍ رَشِي
رَأْسِي لِي دِيَا

(مصدر رفعت قاسمي غفرله)

دمؤلف وړاندیز

الحمد لله رب العالمين والصلوة والسلام على سيد المرسلين وعلى اله
واصحابه اجمعين

دالله جل جلاله شاه ده چي اتم كتاب (مكمل و مدلل دقدراو برات دشپې
مسئلې) وكتونكو ته وړاندې كيږي . چي فضائل ، مسائل بي حساب
جزئيات اوسنت عملونه دقران اواحاديثو په رڼا كي جمع شوي دي دلوي
خدای جل جلاله په فضل اوكرم سره دبي وزله داپلټنه دديوبند ددارالعلوم
دمفتيانو كرامو له نظره تير شوه او اوس عامو مسلمانانو ته وړاندې كيږي
لويه خدايه جل جلاله تر ډيري مودې ددي محترمينو سايه زماله سره مه
اخلې . امين

دلوي خدای جل جلاله په دربار كښي لاس په دعاء يم چي دلوي خدای جل
جلاله په فضل اوكرم سره دمخكښو كتابو په شان . لكه مكمل و مدلل
دجمعې دلمانځه مسئلې . مكمل و مدلل مسائل داخرونو او قرباني
مسئلې . د اداب او ملاقات مسئلې . د اكتاب هم مقبول او نافع په دنيا
واخرت كي وگرزوي او دا توفيق نور هم راكړي . امين

ربنا تقبل منا انك انت السميع العليم

محمد رفعت قاسمي غفر له

ددېوبند ددارالعلوم مدرس

۱۲ جماد الثاني ۱۴۱۲ هـ . ق

مطابق ۲ دسمبر ۱۹۹۱

دلوی خدای جل جلاله په نامه

گران او محترم مولانا محمد رفعت قاسمی د دارالعلوم دیوبند مدرس ،
 د مخکنیو دیني تالیفاتو په شان دا کتاب چې د برات او د قدر د شپې متعلق
 مسائل یې له گڼ شمیر کتابونو فتاواوو څخه راټول کړی او پراخت یې
 احسان کړی ، امید لرم چې ددې ټولگې په ذریعه سره به د برات
 او قدر د شپې نور ناوړه رواجونه ختم شي . خدای جل جلاله دې قبول کړي
 دامت لپاره دې گټوره وگرزوي . او مؤلف ته دې الله جل جلاله اوږد ژوند
 ورکړي ترڅو یې د خدمت سلسله جاري وي . امین .

العبد محمود غفرله

په سحر دارالعلوم دیوبند ۱۴۱۲ ه . ق

الحمد لله رب العلمين والصلوة والسلام على سيد المرسلين وعلى
 اصحابه واتباعه التابعين لهم الى يوم الدين . ستاسو په مخکي فتاوی
 چې د هر شخص لپاره یې شکه ډیره مفیده او گټوره ده ، ځکه چې له ټولو
 معتبرو کتابو څخه یې انتخاب شوی دی . لاس په دعا یم چې الله جل جلاله
 د قدر من مؤلف دا کتاب د نورو کتابو په شان مقبول او نافع وگرزوي . امین

فقط . کتبه العبد نظم الدين

رجب ۱۴۱۲ ه . ق جنوری ۱۹۹۲ ع

الحمد لله والمنه چې د مولانا قاري محمد رفعت قاسمي د دارالعلوم ديوبند مدرس چې يوشمير کتابونه يې خپاره (چاپ) شوي اهل علم او عوامو ته مقبول دي. اوس قدر من مؤلف ستاسو په لاسو کې کتاب د برات او قدر د شپې مسئلې (چې له مختلفو کتابو څخه يې احکام، مسائل او فضائل را جمع (ټول) کړي. په خپل بشپړ کوشش سره يې دا کتاب هم الحمد لله د تيرو کتابو په شان جمع کړی ما د دې کتاب مختلف مضامين مطالعه کړل خوښ شوم چې د مختلفو فتاواوو مضامين او مسائل په ډيره جالبه طريقه سره جمع شوي. هر ځای چې به مې مطالعه کړه ډير به خوشحاله شوم ډيري مسئلې چې پخوا مې په ذهن کې نه وې ومې ليدلې. په هر صورت ډيره گټه مې ترينه واخيسته او بې اختياره مې دعاوې ورته وکړې. خدای جل جلاله دې مؤلف ته له صحت او سلامتيا سره په داسې علمي کار ژوند ورکړي. اوله دې څخه خواص او عوام فائده اخيستلاي شي.

الحمد لله قاري صاحب لا تراوسه ځوان دي پوره اميد لرم چې دا خدمت لري به يې ډير پرمختگ وکړي څوک چې دا کتاب بشپړ مطالعه کړي په خوشحالي سره به د دواړو شپو د برات، او قدر شپه د شپې لمانځنې لپاره بشپړه وړتيا ولري همدا شان دا څوک به ډيري نېکۍ په خپله عمل نامه کې جمع کړي. کوم چې د دنيا او اخرت د کاميابۍ سبب گرزي.

عامو خلکو چې په دې شپو کې کوم ناوړه بدعتي رواجونه رامېنځته کړي. د دې کتاب په ويلو سره به هغه هم ور معلوم شي او د ځان ژغورينې لپاره به ورته ښه زمينه مساعده وي په هر صورت دا کتاب

جامع او مکمل دي هر ډول احکام او مسائل پکښې دي. له ځوانو
 علماؤ، معاصرو، پوهانو او عامو مسلمانانو څخه زما دا غوښتنه ده
 چې دا کتاب ضرور مطالعه کړي. انشاء الله ددوی به پوره رهنمایي
 وکړي امید دي چې ددې شپو داسې اهتمام وشي څنگه چې حضرت
 محمد صلی الله علیه وسلم فرمایلي دي په اخیر کې دادعا کوم چې
 الله جل جلاله دې د مؤلف دا خدمت قبول کړي چې د دنیا او آخرت
 د کامیابی ذریعه شي.

واخر دعوانا ان الحمد لله رب العلمین.

مطالع: دعا محمد ظفر الدین عفره

مفتی دارالعلوم دیوبند

مؤرخه یکم شعبان المعظم ۱۳۱۲ هجری

بسم الله الرحمن الرحيم

حم ۱ والكتاب المبين ۲ إنا أنزلناه في ليلة مباركة إنا كنا منذرين
 ۳ فيها يفرق كل أمر حكيم ۴ أمراً من عندنا إنا كنا مرسلين
 سورة الدخان پاره ۲۵

ژباړه: حم (ددې په معنی فقط الله جل جلاله خبر دی) قسم دی په دې کتاب (قرآن) واضح. چې مونږ له لوح محفوظ څخه د دنیا آسمان ته په یوه مبارکه شپه کې را نازل کړی دی ځکه چې د شفقت په وجه دخپلې ارادې و بندگانو ته خبر ورکونکي وو. ځکه چې زمونږ دا خوښه وه چې له ضرر څخه دخلاصیدو لپاره پر خیر او شر خبر ورکړو. داد قرآن د نازیلیدو هدف وو. مخکې ددې شپې د برکتو او گټو بیان دی. په دې شپه کې دهرې معاملې حکم زمونږ په وړاندې صادرېږي او بیا پر هغه ترتیب عملې کېږي. یعنی د ټول کال هر اړخیزې معاملې ضرور پر یوه حکمت بنا کېږي. پر کومه طریقه چې لوی خدای جل جلاله ته خوښه وي. پر هغه طریقه دا ټول معاملات ترتیب شي. بیا و مؤظفو ملائکوه وړاندې شي. له څنگه چې داشپه داسې د قدر وړ وه. او د قرآن کریم نزول هم دلوی حکمت کار وو. نو ددې لپاره یې ځکه داشپه تعین کړه. (معارف القرآن ۹۸ مخ ۷ ټوک)

په دې هکله د حضرت عکرمه (رح) او د مفسرینو دیوې ټولې دا رایه ده چې له (لیلة مبارکه) څخه د برات شپه (د شعبان پنځلسمه) مراد ده. لکه څنگه چې له (فیه یفرق کل امر حکیم) څخه معلومېږي. له دې تفسیر څخه د برات (د شعبان د میاشتې د پنځلسمې شپې د خصوصیت لوی فضیلت څرگندېږي.

د قرآن له نزول څخه حقیقتاً نزول ندی مراد. بلکه دنزول فیصله ورڅخه مراد ده. پدې معنی چې مونږ پدې مبارکه شپه د قرآن کریم دنزول فیصله کړې ده او حقیقي نزول د (لیلة القدر) د قدر په شپه شوی دی. د برات په پنځلسمه شپه د ټولو امورو فیصله کېږي. له دې څخه ښکاره شوه چې د قرآن کریم دنزول فیصله هم پدې شپه شوې ده. ځکه چې د قرآن کریم دنزول څخه بهیر بل کوم لوی او محکم کار کیدای شي.

(فضائل الايام والنهور ۱۸ مخ)

د برات په شپه فیصله وشوه چې دراتلونکي روژې دمياشتې د قدر په شپه به قرآن کریم نازلېږي. بیا د (لیلة القدر) په شپه کی هغه نازل شو. ځکه چې عاده د هرې فیصلې د دوي مرتبې وي. یوه د تجويز (وړاندیز) او بله د نفاذ (عملي کیدو). دلته هم د دوي مرتبې کېږي. د قرآن کریم دنزول تجويز د برات په شپه وشو او نفاذ یې د قدر په شپه وشو. په هر حال د آية غرض که له (لیلة مبارکه) څخه هر څه وي. خوله احادیثو څخه د دې شپې برکت او فضیلت معلومېږي. (التبلیغ ۱۴ مخ ۸ ټوک)

د تسمیې وجه

تسمیان له شعب او تشعب څخه مشتق (جوړ) دی. معنی یې جلا والی او نیتوالی دی. په حدیث شریف کی راځي چې پدې میاشت کې پر روژه نیونکو انسانانو د خدای جل جلاله داسې رحمتونه او برکتونه نازلېږي، ترڅو یې جنت ته داخل کړي. لکه څنگه چې دا میاشت د رحمتونو د نازلېدو میاشت ده نو ځکه شعبان ورته ویل کېږي. (فضائل الايام والنهور ۹۹ مخ)

د شعبان (حروف) توري

د شعبان پنځه توري دي: ش - ع - ب - ا - ن. له دې څخه هر یو پر عظمت او لویې دلالت کوي. ش. (شرافت). ع. (علو) لوړوالي. ب. پر (نیکی

الف، الفت، ن، نور، دا پنځه نعمتونه الله جل جلاله بندگانو ته پدې
مياشت کې ورکوي. (غنية الطالبين ۳۵۲ مخ)

د شعبان قدر او ارزښت

هر هوښیار (عقلمند) ته ضروري ده چې په شعبان کې غفلت (سستي) ونکړي او دروژې د استقبال لپاره تيارې په دې مياشت (شعبان) کې ونېسي. له خپلو گناهونو څخه توبه وکړي. کوم عملونه چې کم شوي وي هغه بايد پوره کړي د برات په مياشت کې بايد لوی خدای جل جلاله ته عاجزې او زارې وکړي. په مطمئن زړه د الله جل جلاله طرف ته رجوع وکړي. د حضرت محمد صلی الله تعالی علیه واله وسلم په وسیله د لوی څښتن جل جلاله څخه رحمت و غواړي، تر څو دهغه زړه پاک شي، او د باطني (پټو) مرضو لپاره بايد دوه کاره وکړي. بايد دا کارونه ونه ځنډوي او پدې مياشت کې يې وکړي، ځکه چې په حقيقت کې درې ورځې دي: يوه پرون کومه چې تيره شوه دوه مه نن ورځ ده کومه چې د کار کولو ده، درېمه د سبا ورځ کومه چې د امید ورځ ده. او د راتلونکې ورځې هيڅ علم چاته نشته چې ژوندی به پاته شي کنه؟

کومه ورځ چې تيره شي بايد نصيحت او عبرت ورڅخه واخيستل شي، نننۍ ورځ بايد غنیمت وگڼل شي او راتلونکې ورځ د خطرې ورځ ده چې رابه شي او

کنه؟ همد راز دا درې مياشتې دي: رجب تير شي او دروژې انتظار کېږي، د اهیچاته نده معلومه چې ددې مياشتې (روژې) پورې به ژوندی وي کنه؟ شعبان ددې دوو مياشتو (رجب او روژې) مینځنۍ مياشت ده، پدې کې د لوی خدای جل جلاله عبادت او بندگي غنیمت وگڼه.

حضرت محمد صلی الله علیه وسلم حضرت عمر (رض) ته نصیحت وکړه چې پنځه شیان تر پنځو مخکې غنیمت وگڼه تر سپین ږیریتوب مخکې ځواني، تر مرض مخکې روغتیا، تر غریبې (مسکینې) مخکې شتمنې، تر مصروفیت مخکې فراغت او تر مړینې مخکې ژوند. (غنیة الطالبین ۳۵۷ مخ)

برأت او داصحابو کرام کړه وړه (افعال):

له حضرت انس بن مالک رضی الله تعالی عنه څخه روایت دي چې: د حضرت محمد صلی الله علیه وسلم قدرمنو ملگرو (اصحابو کرامو) رضی الله عنهم به چې کله د برأت میاشت ولیده دقرآن کریم تلاوت به یې ډیر کاوو. مسلمانانو به دخپل مال زکوة هم اداء کاوو ترڅو چې مسکینان ورڅخه گټه واخلي او درمضان المبارک دروژي دنیولو لپاره ورته کومه وسیله جوړه شي. حاکم صحابه وو به بنديان راوغوښتل کوم چې به دحد (سزا) مستحق وو پر هغوی به یې حد جاري کړ، او نور به یې خلاص (ازاد) کړل. تجارانو به هم پدې میاشت کې پور (قرض) اداء کاوو. پر نورو به یې چې قرض باندې وو هغه به یې هم په دې میاشت کې ورڅخه وصول کاوو. درمضان دمیاشتي په لیدلو سره به خلکو غسل کاوو او په اعتکاف کې به کښینستل. (غنیة الطالبین ۲۵۲ مخ)

غوره انتخاب:

لوی خدای جل جلاله فرمایي: **وَرَبَّكَ يَخْلُقُ مَا يَشَاءُ *** (۲۰ پاره ۱۰۰ رکوع) کوم څه چې الله جل جلاله غواړي هغه پیدا کوي. او کوم شی چې وغواړي هغه غوره کوي. الله جل جلاله په خپلو مخلوقاتو کې څلور شیان غوره کړي او یو یې منتخب کړ. په ټولو ملائکو کې یې څلور غوره کړي: جبرائیل، اسرافیل، میکائیل او عزرائیل علیهم السلام بیا یې پدې څلورو کې جبرائیل علیه السلام منتخب کړ، او په انبیاءو علیهم السلام کې یې

حضرت ابراهيم ، حضرت موسى ، حضرت عيسى عليهم السلام او
 حضرت محمد صلى الله عليه وسلم غوره کړل او بيایي حضرت محمد
 صلى الله عليه وسلم منتخب کړ. په صحابه کرام رضی الله تعالی عنهم کی
 يې حضرت ابوبکر صدیق رضی الله تعالی عنه ، حضرت عمر فاروق
 رضی الله تعالی عنه ، حضرت عثمان بن عفان رضی الله تعالی عنه او
 حضرت علي رضی الله تعالی عنه غوره کړل بيایي حضرت ابوبکر صدیق
 رضی الله تعالی عنه منتخب کړ. په مسجدونو کی يې مسجد حرام ،
 مسجد اقصی ، مسجد مدینه (مسجد نبوي) او مسجد طور سینا غوره کړل
 بيایي مسجد حرام منتخب کړ. په ورځو کی يې عيد الفطر (کوچنی
 اختر) ، عيد الضحی (لوی اختر) ، عرفه او عاشوری يې غوره کړي. بيایي
 په ورځو کی عرفه (د ذالحجې لسمه) بهتره کړه. په شپو کی يې د برات شپه
 ، د قدر شپه د جمعي شپه او داختر شپه غوره کړي بيایي د قدر شپه تر ټولو
 بهتره کړه. مکه ، مدینه ، بیت المقدس او مساجد العشار يې غوره کړل او
 مکه يې بهتره کړه. په غرو کی يې احد ، سینا ، ولکام او لبنان غوره کړل او
 د سینا غربي منتخب کړ. په دریاوو کی يې جيحون ، سيحون ، فرات او نیل
 غوره کړل او فرات يې منتخب کړ.

په میاشتو کی يې رجب ، شعبان ، رمضان او محرم غوره کړي بيایي شعبان
 تر نورو بهتره کړه. شعبان ته د حضرت محمد صلى الله عليه وسلم میاشت
 ويل شوي ده. لکه څنگه چې حضرت محمد صلى الله عليه وسلم پر نورو
 پیغمبرانو فضیلت لري ، همداراز د میاشت (شعبان) تر نورو
 میاشتو افضله ده. (غنیة الطالبین ۳۵۵ مخ)

له حضرت ابوهريرة رضی الله تعالی عنه څخه روایت دي چې حضرت
 محمد صلى الله عليه وسلم وفرمایيل چې: شعبان زما (محمد ﷺ) میاشت

ده، رجب د خدای جل جلاله میاشت ده او رمضان المبارک زما د امت میاشت ده. شعبان د گناهو دلیري کولو میاشت ده او در رمضان میاشت مسلمانان پاکوي (له گناهو څخه).

د حضرت محمد صلی الله علیه وسلم فرمان دی چې شعبان در رجب او رمضان تر مینځ داسې میاشت ده چې دهغی د بزرګي (برکت) خلګوته علم نشته. پدې میاشت کې د خلګو اعمال خدای جل جلاله ته وړاندي کیږي، نو ځکه زه خوښوم چې کله زما اعمال خدای جل جلاله ته وړاندي کیږي او زه روژه لرونکی یم.

له حضرت انس بن مالک رضی الله تعالی عنه رضی الله تعالی عنه څخه روایت دی چې حضرت محمد صلی الله علیه وسلم وفرمایيل: چې در رجب میاشت پر نورو میاشتو دومره فضیلت لري، لکه د قرآن کریم فضیلت پر نورو کتابو همداراز د شعبان فضیلت پر نورو میاشتو دومره دی. لکه زما (محمد ﷺ) فضیلت پر نورو انبیاء کرامو علیهم السلام او در رمضان فضیلت پر نور میاشتو دومره ده لکه د الله جل جلاله فضیلت پر ټولو بندګانو. (غنیة الطالبین ۳۵۵ مخ)

د برات د شپې فضیلتونه

له ام المؤمنین حضرت عائشې رضی الله تعالی عنها روایت دی: چې وایي ماله حضرت محمد صلی الله علیه وسلم څخه اوریدلي دي چې خلور شپې داسې دي چې په ټولو کې د خدای جل جلاله در رحمت دروازي خلاصې وي؛ دلوی اختر شپه، د کوچني اختر شپه، د شعبان مینځنۍ شپه او د عرفي شپه پدې شپه د الله جل جلاله له لوري د خلګو د عمرو نو، درزق او دهغوی د حج په هکله احکام لیکل کیږي. (غنیة الطالبین ۳۲۲ مخ)

د برات شپې ته هم مبارکه شپه وایي چې پر بندګانو رحمت، برکت او د خدای جل جلاله نعمتونه نازلېږي. له حضرت علي رضی الله تعالی عنه

څخه روایت دی چې حضرت محمد صلی الله علیه وسلم وفرمایل: چې د شعبان په مینه څنې شپه کی د دنیا او آسمانو خلکو ته د الله جل جلاله حکم کیږي، هر مسلمان ته پخښنه کوي، بغیر له مشرک، کینه کونکي صله رحمي قطع کونکي او زانیې ښځې څخه. (غنیة الطالین ۳۵۹ مخ)

له حضرت انس رضی الله تعالی عنه څخه روایت دی چې له حضرت محمد صلی الله علیه وسلم څخه پوښتنه وشوه چې په روژو کی کومې روژې ښې (بهترې) دي؟ حضرت محمد صلی الله علیه وسلم وفرمایل: چې د شعبان روژې چې درمضان المبارک دروژو د درناوي لپاره وي حضرت عائشة رضی الله تعالی عنها وایې چې د حضرت محمد صلی الله علیه وسلم په نزد د شعبان ډیره خوښه ده ځکه چې دا رمضان المبارک ته نژدې ده.

له حضرت عبد الله رضی الله تعالی عنه څخه روایت دی چې حضرت محمد صلی الله علیه وسلم وفرمایل: کوم شخص چې د شعبان د اخیری دوشنبې روژه ونیسي: الله جل جلاله دهغه گناه ورپخښي، یائي د دې میاشتې اخیری دوشنبه. داسې نه چې د دې میاشتې اخیری ورځ ځکه چې د عامو خلکو لپاره د رمضان المبارک څخه یوه یادوي ورځې مخکې روژه نیول منع دی.

له حضرت انس بن مالک رضی الله تعالی عنه څخه روایت دی: چې حضرت محمد صلی الله علیه وسلم وفرمایل: چې د دې میاشتې نوم یې ځکه شعبان کیښود چې پدې کی ډیرې نیکۍ تقسمیږي، او د رمضان المبارک نوم یې ځکه کیښود چې پدې کی ټول گناهونه سوځل کیږي. (غنیة الطالین ۳۵۴ مخ)

د برات د شپې ځانګړتیاوې

د برات د شپې ځانگړتيا داده چې پدې شپه کې له ماښام وروسته د الله جل جلاله تجليات او توجهات د دنيا آسمان ته راځي (رالوزيري).
 او عام اعلان کيږي چې ايا کوم د بڅښني غوښتونکی شته چې زه بڅښنه ورته وکړم. ايا کوم دروزې (رزق) غوښتونکی شته چې زه رزق ورکړم ايا کوم مصيبت خپلې شته چې زه ساتنه ورکړم. ايا داسې څوک شته؟
 غرض دا چې ټوله شپه دلوی خدای جل جلاله درحمت دربار خلاص اود عامي بڅښني باران اوري ترڅو چې سپيدې راچوی (صبح صادق) او وروسته دا دربار تړل کيږي. که څه هم دا دربار ټول کال هره شپه خلاص وي هغه يوازې د شپې تر وروستۍ برخې پورې خاص دی. ددې شپې فضيلت دادی چې دلوی خدای جل جلاله درحمتونو دربار له لمر لویدو څخه شروع او تر سپيده داغه دوام لري. دا هغه شپه ده چې پکې رحمتونه نه تقسيميږي، بلکه پوره پوره ونډه ورکول کېږي. لکن افسوس څومره نېکبخت دی هغه څوک چې له دې ونډې څخه برخه من شي..... شايد چې په سلو (۱۰۰٪) کې به يو يادوه هم وينښ نه وي؟

ددې مياشتې له نورو ځانگړتياوو سره سره يوه ځانگړتيا دا هم ده چې څوک په آینده (راتلونکي) کال کې مړ کېږي. پدې شپه کې يې د مرگ نېټه معلومېږي. نو پکار ده چې ددې مياشتې له ځانگړتيا سره سره په ښه عبادت مشغول شي ترڅو يې د ژوند پرېکړه (قيصله) په داسې وخت کې وشي چې په عبادت کې بوخت (مشغول) وي.

حضرت عائشې رضي الله تعالى عنها له نبي کریم صلی الله عليه وسلم څخه پوښتنه وکړه چې ته په شعبان کې ډيرې روژې نيسي. ددې وجه څه ده؟
 حضرت محمد صلی الله عليه وسلم ورته په ځواب کې وويل چې: پدې مياشت کې لوی خدای جل جلاله دهغه چا نومونه ليکي چې په راتلونکي

کال کې مړ کيږي ، زه غواړم چې زما د مرګ ليکنه په داسې حالت کې وشي چې زه روژه لرونکی يم . له دې څخه اشاره معلومېږي چې د چاد مرګ فيصله پداسې وخت کې وشي چې هغه په عبادت کې بوخت (مشغول) وي . له الله جل جلاله څخه پيرامېده چې د دې مرګ به هم د عبادت په حالت کې وي او انشاء الله خاتمه به يې هم په خير او برکت وي . (فضائل الايام والشهور ۱۰۴ مخ)

دامتحان (از مويني) نيټه

عن اسامه بن زيد رضى الله تعالى عنه قال قال رسول الله صلى الله عليه وسلم شعبان شهري ورمضان شهر الله .
ژباړه : له حضرت اسامه بن زيد څخه روايت دی : چې رسول الله صلى الله عليه وسلم وفرمايل : شعبان زما او رمضان المبارک د الله جل جلاله مياشت ده .

تشرېح : شعبان ته محمد صلى الله عليه وسلم خپله مياشت ويلې ، او خپل لورې ته دې منسوبه کړې له دې څخه وروسته د شعبان د مياشتې دنورو فضائلو بيان ته اړتيا نشته ځکه چې کومه مياشت د محمد صلى الله عليه وسلم وي دهغي برترې او بهترې څرګنده ده . د دې مياشتې يوه ځانګړتيا داده چې پکې د بندګانو د ټول کال عملونه (کړنې) د خدای جل جلاله حضورته وړاندي کيږي ، لکه څنګه چې د محمد صلى الله عليه وسلم قول دی چې د شعبان مياشت کومه چې درمضان او رجب مېنځنۍ مياشت ده ورڅخه غافل دي خوپه هغې کې د ټولو بندګانو اعمال د خدای جل جلاله حضورته وړاندي کيږي ، ځکه زه دا خوښووم چې پداسې حالت کې چې اعمال خدای جل جلاله ته وړاندي شي چې زه روژه لرونکی يم .
(رواه البيهقي في شعب الايمان)

مونږ په عامو مدرسو، ښونځيو او ټولو تعليمي ادارو کې وينو چې زده کونکې په ټول کال کې چې زړه يې غواړي هغسې گرزې. خو چې کله دکال په اخيره کې دټول کال دتعليمي امتحان (ازموينې) وخت رانژدي شي، له ټولو څخه بې استعداد ده. بې شوقه او بې محنته (کونښنه) طالب العلم هم دټولو کتابونو په تکرار او زده کړه بوخت وي. غرض دا چې دانسانې فطرت تقاضا ده چې کله دکوم کار دنتيجه (پايلې) وخت راشي ټوله توجه يې همدې لور ته وي. همدا راز اعمال دي، دادنيا دانسانانو دهميشنې ژوند ځای ندی انسانان به پکې دتل لپاره نه وي، دالکه يو هوټل ياسراي ديوي، دوو يا څو ورځو دمسافرانو ژوند لپاره ده.

د «الدنيا مزرعة الآخرة» مشهوره مقوله خوبه تاسو هم اوريدلي وي، ددې مطلب همدا دی چې الله جل جلاله انسان دڅو ورځو دامتحن لپاره دې دنيا ته راليرلی دی. چې وگوري چې څنگه عملونه کوي، خپل عاقبت سموي، که يې خرابوي. داسې هم نه ده چې الله جل جلاله انسان دې دنيا ته هسې راليرلی دی. بلکه هرکال دتېروخت عملونه کتل کېږي. او دراتلونکي کال لپاره نوی ترتيب نيول کېږي. دبرأت مياشت دامتحن مياشت ده، پدې کې دټول کال عملونه خدای جل جلاله ته وړاندې کېږي او دراتلونکي کال حکمونه صادرېږي. په تېر شوي حديث کې حضرت محمد صلی الله عليه وسلم خپل امت ته ددې نکتې (باريکني) لارښوونه وکړه چې دا مياشت دتېرو اعمالو دنتيجه مياشت ده، نو په ځانگړي ډول بايد نېک (ښه) اعمال وشي، لکه څنگه چې دنورو ازمينو (امتحانو) لپاره هلې ځلې کېږي بايد پدې امتحان کې هم بشپړ کونښن وشي ترڅو مخکې غلطۍ پوره شي او دکاميابۍ لور ته دي مخ شي، داسې نه چې يوازي محمد صلی الله عليه وسلم قول کړی، بلکه خپله يې عبادت هم

کړي او یو عملي تصویر یې ژمونږ مخ ته ایښی. له گڼ شمیر احادیثو څخه معلومېږي چې محمد صلی الله علیه وسلم په کومه اندازه په شعبان کې ډیرې روژې نیولې دي له رمضان څخه سوا دا خصوصیت بلې میاشتې ته نه و حاصل. له ځینو روایتو څخه معلومېږي چې محمد صلی الله علیه وسلم به ټوله شعبان روژې نیولې کله به چې روژه راغله هغه به یې هم پیل کړه.

ددې لپاره چې امت یې کمزوری او له رمضان المبارک څخه یې برخې نشي ددې اجازه ورکړل شوه چې د شعبان په لومړۍ نیمايي کې روژې ونېسي او به نصف اخر کې استراحت وکړي چې دروژي (رمضان المبارک) لپاره تکره (زورور) شي. د بشپړ شعبان دروژي د ممانعت وجه ضعف ده چې درمضان په روژو کې کوتاهي ونکړي، ځکه که څوک زورور او تندرست وي ددې وس (طاقت) ولري چې دوې میاشتي پیوست روژې پرې کوم اثر نکوي او صحت ته یې کوم زیان نه رسېږي. نو ورته رواه (جائز) ده چې د شعبان او رمضان میاشتي مسلسلې روژې ونېسي. د محمد صلی الله علیه وسلم د قول او فعل ترمینځ تعارض نشته قول یې د امت لپاره او عمل یې د ځان لپاره. (فضائل ایام والشهور ۱۰۳ مخ)

د برات شپه څه ده ؟

دا اسلام د مقدسې عقېدې (توحید) له مخې د زمانې هره لحظه، ساعت، دقیقه شپه او ورځ هره شپه مبارکه او غوره ده په کومه لحظه کې د بې کاره او شر تصور دا اسلام خلاف کار دی، حضرت محمد صلی الله علیه وسلم د حدیث قدسي په واسطه ددې حقیقت انکشاف (څرگندونه) کړی ده چې د زمانې هرې لحظې ته ناخوښ او بد ویل منع دی، ځکه چې زمانه په حقیقت کې د الله جل جلاله د شان نوم، او الله جل جلاله د برکت، نیکبختۍ، سعادت فضیلت او بهتری په وجه د کومې میاشتې پر بلې میاشتې د ځینو

ورځو پر نورو ورځو ، يا شپو پر نورو شپو ، آن دځينو ساعتونو پر نورو فوقيت او بهتري حاصله ده . او ددې قسم فوقيت او فضيلت د قرآن او حديث په ذريعه ثابت دی . د کوم چې فضيلت بهتري او خواصې په قرآن کریم کې بيان شوی او په نبوي احاديثو کې هم بيان شوی دی داسې دي :

دمعراج شپه ، دبرأت شپه ، دقدر شپه او داختر ونو شپې قرآن کریم دبرأت شپې ته (ليلة المبارکه) ويلې کومې ته چې حديث شريف ليلة البرأت ويلې ده . او زمونږ په اصطلاح کې دبرأت په شپه مشهوره ده . دبرأت معنی په عربي ژبه کې دخلاصون او نجات ده . او دا داسې شپه ده چې الله جل جلاله دزيات شمير انسانانو گناهونه بخښي او دجهنم (دوزخ) له عذاب څخه يې خلاصوي . ځکه يې ددې شپې نوم ليلة البرأت (دبرأت شپه) کيښود .

بله دا چې پدې شپه کې دانسان دژوند او دهغه دارتياؤ ديوه کال لپاره فيصله کېږي . او دامبارکه شپه دشعبان دمياشتې پنځلسمه شپه ده کومه چې دڅوارلسم تاريخ له ماښامه شروع کېږي بيا تر صبح صادقه پوري .

ددې شپې شرعي حيثيت دومره دی چې دبرأت شپه يوه سپېڅلې (مقدسه) شپه ده . پدې شپه کې به نبي کریم صلى الله عليه وسلم له عادت څخه زيات عبادت کاؤ . او دمريو دمغفرت ددعاؤ لپاره به هدير و ته تلې ، په دوهمه ورځ به يې روژې نيولي . دا دبرأت د شپې دلماڅنې اصل طريقه ده چې پدې شپه کې تر ټولو زيات عبادت وکړي دخپلو گناهونو دبخښني دعاوي وکړي او هديرې ته ولاړ شي دسنت طريقې مطابق دخپلو پلرونو ، نیکونو ، دوستانو ، قريبانو او عامو مسلمانانو دنارينه اوز نانه لپاره دبخښني دعاوي وکړي او په راتلونکي ورځ روژه ونېسي . (محمدرفعت "قاسمي")

دجبرائيل عليه السلام راتګ :

له حضرت ابو هريرة رضي الله تعالى عنه څخه روايت دي چې نبي كريم صلى الله عليه وسلم وفرمايل: چې دشعبان په مينځنۍ شپه كې حضرت جبرائيل عليه السلام ماته راغلى او ويې ويل: اى محمد صلى الله عليه وسلم! خپل سرد آسمان لورته پورته كړه، ماهم سر پورته كړ آسمان ته مې وكتل، د جنت ټولې دروازې خلاصې وي په لمرنۍ دروازه كې يوه ملكه ولاړه وه نارې يې وهلې چې كوم شخص پدې شپه كې ركوع (لمونځ) كوي هغه ته دي زيرى (خوشخبري) وي په دوهمه دروازه كې يوې ملكې نارې وهلې چې څوك پدې شپه كې سجده كوي هغه ته دي زيرى وي.

په درېيمه دروازه كې يوې ملكې نارې وهلې چې كوم شخص پدې شپه كې دعا كوي هغه ته دي زيرى وي په څلورمه دروازه كې يوې ملكې ويل چې پدې شپه كې څوك ذكر كوي هغه ته دي زيرى وي. په پنځمه دروازه كې يوې ملكې ويل چې څوك پدې شپه كې د خداى جل جلاله له ويرې ژاړي هغه ته دي زيرى وي. په شپږمه دروازه كې ملكې ويل چې پدې شپه كې ټولو مسلمانانو ته زيرى دى. په اوومه دروازه كې ملكې ويل چې كه څوك څه غواړي (غوښتنه به يې پوره شي) په اتمه دروازه كې ملكې ويل كه څوك دمغفرت (بخښنې) سوال كوي، سوال به يې قبول شي.

حضرت محمد صلى الله عليه وسلم فرمايې: له جبرائيل عليه السلام څخه مې پوښتنه وكړه چې دا دروازې به تركومه خلاصې وي؟ ځواب يې راكړ چې دشپې له لمرنۍ بيا تر سپيده داغ (صبح صادق) پورې، بيا يې وفرمايل: اى محمد صلى الله عليه وسلم! پدې (د برات پنځلسمه) شپه كې الله جل جلاله د دوزخ له اوره دومره خلك خلاصوي څومره چې د بني كلب د بوزو وينستان دي.

(غنية الطالبين ۳۲۲ مخ)

په عربو كې د هرې قبيلې د يرې بوزې وي خو د كلب قبيلې د يرې زياتې وي.

ددې ټولو بوزو پر صورت (بدن) باندې چې څومره ويښتان دي له دې څخه زيات شمير مسلمانان د دوزخ له اوره څخه خلاصېږي. (له دې مثال څخه هدف د يروالۍ دى چې د يوې بوزې څومره ويښتان وي او د داسې بې حسابېه بوزو به څومره ويښتان وي چې له دې څخه هم زياتو کسانو ته لوى خداى جل جلاله مغفرت کوي. (محمد رفعت «قاسمي» غفرله الباري)

د برات شپه ولي مبارکه (سپېڅلي) ده ؟

کومه شپه چې راتلونکې ده (د شعبان پنځلسمه) ددې په هکله ډير فضيلتونه راغلي دي. نو ځکه ورته مبارکه شپه ويل صحيح ده، که څه هم په احاديثو کې د مبارک لفظ ندی راغلی لکن په قرآن کریم کې راغلی دی. که څه هم دا تفسير متحمل دی خودې شپې ته د مبارکې لقب ورکول کوم تاوان نه لري ځکه چې برکت په حقيقت کې کثرت نفع (ډيري فائدي) ته وايي. نو چې د کوم شپې ډيره فائده ثابته وي نو مبارک ورته ويل صحيح دی. کوم فضيلتونه چې په احاديثو کې ددې شپې راغلي دي زياته نفع (فائده) ور څخه ضرور ثابته ده نو مبارکه ورته ويل صحيح ده. گواکه د مبارک لفظ ندی راغلی، لکن په قرآن کریم کې آيه دی:

إِنَّا أَنْزَلْنَاهُ فِي لَيْلَةِ مُبَارَكَةٍ إِنَّا كُنَّا مُنْذِرِينَ ۳ فِيهَا يُفْرَقُ كُلُّ أَمْرٍ حَكِيمٍ

ژباړه: - مونږ دا قرآن په يوه برکتناکه شپه کې نازل کړی، بېشکه چې مونږ بيوونکې يو. پدې شپه کې د هر امر حکيم (د حکمت کار) فيصله کېږي. يعنې د اهرم يو برکت دی چې پکې د ټولو کارونو فيصله کېږي. په ټولو امورو کې ټول شيان داخل دي يوازي لمونځ او روژه نده. بلکه د دنيا کارونه هم پکې شامل دي. د مثال په توگه د يوه کښت به دومره حاصلات کېږي، جنگ به کېږي، بری (فتح) يا ماتې به کېږي. دونه او به به وار وي، د مرگ، ژوند، کوزدې، واده (نکاح) او دنورو شيانو فيصله او انتظام به.

کېږي. دا ټول شيان په برکت کې داخل دي ځکه د ايو ډول برکت دی او دوهم ډول برکت ديني دی چې په احاديثو کې ذکر ده.

کله چې د شعبان دمياشتې پنځلسمه شپه شي او ماښام الله جل جلاله د دنيا آسمان را کښته شي، دا د دې شپې د خصوصيت وجهه. ځکه چې هره شپه له نيمې شپې وروسته لوی خدای جل جلاله د دنيا آسمان ته تشریف راوړي او پر بندگانو درحمت نظر کوي. يعنې په نور و شپو کې له نيمائې وروسته او په دې شپه کې له ماښامه څخه د خدای جل جلاله درحمت نزول کېږي، د اهرم يوه د برکت وجهه ده د دې شپې قدر به هغه څوک کوي، چې له الله جل جلاله سره ئې بي پايه مينه وي ځکه چې د دې شپې هره لمحه غنيمت ده او هر حبيب دخپل محبوب توجه ډيره قدرمنه گڼي، خود برات او قدر په شپه داديدار (توجه) ټوله شپه وي. (التبليغ ۳۲ مخ ۸۸۰ حضرت مولانا نهاروي صاحب

د برات په شپه کې د خدای جل جلاله نظام

حضرت عکرمه رضی الله عنه له ابن عباس رضی الله عنه څخه د دې ايت تفسير داسې نقلوي: چې په دې ايت کې چې د کومې شپې ذکر شوی هغه د شعبان مينځنۍ شپه ده په دې شپه کې هر مهم کار (امر حکيم) جلا کېږي، په دې شپه کې الله جل جلاله د کارونو تدبير کوي، مړه کيدونکي خلگ له ژوندو څخه جلا کوي، کوم خلگ چې په راتلونکي کال کې مري په دې شپه کې د هغوي نومونه جلا کېږي، گواکې د هغوي فهرست په دې شپه برابرېږي، د کومو خلگو چې د بيت الله شريفې سفر (حج) په نصيب وي د هغوي نومونه جلا ليکل کېږي، او کوم زيادت او کمبود پکې نوي، د حکيم ابن کيسان رحمه الله عليه وينا ده چې د شعبان په مينځنۍ شپه کې الله تعالی پر مخلوق باندي نظر کوي، او څنگه چې لوی خدای جل جلاله دا خلگ پاک کړي تر راتلونکي کاله به داسې پاک (معصوم) وي، له عطاء

بن یسار رحمة الله عليه څخه روایت دي چې دشعبان په مینځنۍ شپه کي دخلگو د ټول کال اعمال الله جل جلاله ته وړاندې کيږي ، چې یو څوک په سفر ځي یا نکاح کوي ، خو الله جل جلاله دهغوي نومونه د ژوندوله فهرست څخه را باسي ، یعني د بنده چې څنگه اراده وي خو الله جل جلاله ورته مرگ لیکلی وي ، (غنیة الطالبین ۳۲۱ مخ

د ملائکو اخترونه

لکه څنگه چې په ځمکه کښی پر مسلمانانو دوه اختره دي همدا رنگه په اسمان کښی پر ملائکو هم دوه اختره دي د مسلمانانو اخترونو کچنی اختر (دشوال اول تاریخ) او لوی اختر (دذي الحجي لسم) ورځې دي ، او د ملائکو اخترونه د برات او قدر شپې دي .
د ملائکو اخترونو ځکه د شپې دي چې هغوی ویديږي نه او د مسلمانو اخترونه ځکه دوځې شول چې هغوی ویديږي . (غنیة الطالبین) ص ۳۲۳ ۲۲

د مرگ او ژوند پریکړه

له حضرت عائشې رضی الله تعالی عنها څخه روایت دي : چې حضرت محمد صلی الله علیه وسلم له ما څخه پوښتنه وکړه : ایا ته خبره یې چې په دې شپه (د شعبان پنځلسمه) کښی څه کيږي ؟ ما ورته وویل یا دا الله تعالی رسول له ! زه نه یم خبره ، ته راته ووايه چې څه کيږي ؟ حضرت محمد صلی الله علیه وسلم وویل : چې دانسانانو هر هغه څوک چې په راتلونکي کال کښی پیدا کيږي دهغه د پیدائښت نیته معلومیږي ، او کوم څوک چې په آینده کال کښی مري په دې شپه کښی یې د مرگ نیته لیکل کيږي او په دې شپه کښی دخلگو عملونه پورته (خدای جل جلاله ته) خپري او د بندگانو روزې (رزق) کښته راځي (معلومیږي) حضرت عائشه رضی الله تعالی عنها وایي : چې ما پوښتنه وکړه ای د خدای جل جلاله رسول له ! ایا کوم

شخص بغير دخداى تعالى له رحمت نه جنت ته نشى داخليدلاى هغه صلى الله عليه وسلم راته وويل: هو هيثوك هم بي دخداى له رحمت څخه جنت نه نشى تللاى نبى كريم صلى الله عليه وسلم داالفاظ درى واره مكرر كړل مايبيا وويل چى ته هم بيله اجازى دخداى تعالى نشى جنت تللاى؟ ده په خپل تندى مبارك لاس كښينود وي ويل: هو زه هم دخداى جل جلاله له رحمت څخه بغير جنت ته نشم تللاى داالفاظ هم هغه درې واره تكرار كړل.

تشریح: په دنيا كښى چى څومره انسانان پيدا كيږي يا مړه كيږي ډير مخكې لا دهغوئ دپيدا ثبوت او مرگ په اړه فيصلې په لوح محفوظ كښى درج (ثبت) دي ليكن هر كال دبرات دمياشتې په پنځلسمه شپه كښى دوخت تعين كيږي چى څوك په دې كال كښى مري او څوك پيدا كيږي (دعملونو دختلو) مطلب دادى چى په دې كال كښى چى بنده كوم اعمال كوى نيك يا بد په دې شپه كښى ليكل كيږي لكه څنگه چى په حديث شريف كښى راغلى دي چى په دې شپه كښى مرگ اوژوند ليكل كيږي اودكوم چاچى دحج نصيب وي هغه هم ليكل كيږي. لكه چى حضرت عائشې رضى الله عنها واوريدل چى كوم عملونه چى په راتلونكى كال كښى يې بنديگان كوى ليكل كيږي دا پوه شوه چى جنت ته دخول هم محض (خاص) دالله جل جلاله تر مهربانۍ تعلق لري. لكه څنگه چى غواړي په خپل فضل او كرم سره يې جنت ته داخله وي، او كه يې خوښه شوه نه يې داخلوى. دنبى كريم صلى الله عليه وسلم قيمتى وينا ددې ايت كريم سره خلاف نه ده (وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ) يعنى دا جنت هغه ده چى تاسوته دهغه څه (ددنيا دا اعمالو) په بدل كى دركړل شوى دي چى تاسو به هغه كار سرته رساوو. (پاره ۸ ركوع ۱۲)

ځکه چې ښه (نیک) اعمال د جنت د داخلیدو ظاهري سبب دي، لکن حقیقي سبب د الله جل جلاله فضل، کرم او مهرباني ده، نه نیک اعمال. بیا هم نیک اعمال دلوی خدای جل جلاله فضل او کرم دي که له چا سره دلوی خدای جل جلاله مرسته نه وي نو هغه به څنگه نیک اعمال وکړي؟ نیک او صالح اعمال پنده هغه وخت کوی چې د الله تعالی فضل او کرم دهغه رهنمائي وکړي له دې ټولو شواهدو سره سره بیا هم ویلی شو چې جنت ته تگ یوازې د الله تعالی پر مهرباني باندې موقوف دي بعض علما وايي چې جنت ته دخول محض د الله تعالی درحمت نتیجه (پایله) ده او په جنت کښې مختلفې درجې د اعمالو پر ډیروالي او کم والي پورې تعلق لري. یعنې و جنت ته داخلیدل خو د الله تعالی رحمت موقوف دي، او اختلاف د مرتبو بیا تر اعمالو تعلق لري (د اعمالو مطابق درجې دي) (مظاهر حق جدید ص ۲۰۰ ج ۲)

په کال کې د منظوري شپه

نبي کریم صلی الله علیه وسلم فرمایي چې هر بنی آدم (انسان) چې په آینده کال کښې پیدا کیږي. پدې میاشت کښې دهغه نوم نیټه لیکل کیږي او د بنی آدم هر شخص چې په آینده کال کښې مړ کیږي په دې شپه کښې یې نوم او نیټه لیکل کیږي. د انسانانو اعمال پورته څیړی (خدای تعالی ته وړاندې کیږي) او دهغو یې چې څومره روزي په نصیب وي هغه را کښته کیږي (لیکل کیږي).

تشریح: د دنیا د ټولو حکومتونو دستور دي چې دخپلو وسائلو او پاليسو مطابق یو کال مخکې داخراجاتو او صادراتو لست جوړوي په دې کښې د پارلیمان (ولسني جرگه) او وزیرانو په میاشتو ناستې او مجلسونه

(شوری) وي. دالست يې د حکومتې کارونو لپاره رهنما هم وي له دينه داهم معلومېږي چې په راتلونکي کال کښې څونه اندازه ترقي کيږي. همدا راز د شعبان د څلورلسم او پنځلسم تاريخ په مينځ کښې لوی خدای جل جلاله هر کال دخپل لوی او پراخ حکومت لست برابر وي چې دالست د انسانانو د ژوند پر هر اړخ محيط وي. په دې شپه کښې ددې فيصله هم کيږي چې څونه خلک به دنيا ته راځي او څونه به له راتگ نه وروسته له خپل عمل سره ځي، او څومره خرڅ به کيږي اوله چانه به څومره بېرته اخيستل کيږي. د شعبان په پنځلسمه شپه د لوی خدای جل جلاله له حکم سره برابر له هغه څه نه چې په اوله ورځ يې فيصله شوی، د يوه کال د اعمالو (لست) به د خدای تعالی امين مخلوق او مقربو ملائیکو جبرئيل، میکائيل، اسرائيل او عزرائيل عليهم السلام ته حواله کيږي په دې دنيا کې به هغه څه کيږي څنگه چې ملائکو ته سپارل شوی دي.

د غوښتنې دوراندې کولو وخت

تاسو به لېدلی یا اوریدلي وي کله چې د يوه مملکت کلني حساب دورځي د ټول ملک په اړوند د مختلفو شعبو د مطالبو عارضې حکومت ته وړاندې کيږي، او دخپلو ضرورياتو د پوره کولو لپاره حاضرېږي، همدا شان کله چې لوی خدای تعالی دخپلو بندگانو د ژوند په اړه يوه لائحہ ترتيبوي نو ټول بندگان بايد د لوی خدای جل جلاله په حضور کښې حاضر شي ترڅو هريو ورته دخپل حاجت وړاندیز وکړي لکه څنگه چې حکومتونه دخپلو عامو مطالبو ملحوظ وي او بيا دهغوۍ د ضرورت مطابق لست جوړوي ترڅو يې مشکلات په بشپړه توگه ختم شي. همدا شان لوی خدای تعالی دخپلو بندگانو د دعاوې اوري او بيا دهغوۍ د دعاوو مطابق خپل رحمت ورباندې کوي ځکه چې رسول الله صلی الله عليه وسلم فرمایلي دي:

وعن علي رضي الله تعالى عنه قال قال رسول الله صلى الله عليه وسلم
إذا كانت ليلة النصف من شعبان فقوموا ليلها وصوروا يومها فإن الله تعالى
ينزل فيها بغروب الشمس إلى السماء الدنيا فيقولوا لا من مستغفر فأغفر له
الا مسترزق فأرزقه الا مبتلى فأعافيه الا كذا حتى يطلع الفجر

(الترغيب - ۳۶ مخ ۲ توك - تفسير روح المعاني ۱۰۲ مخ ۱ توك)

ترجمه: له حضرت علي رضي الله تعالى عنه خخه روايت دي چي نبي
كريم صلى الله عليه وسلم ويلي دي كله چي دشعبان پنخلسمه شپه شي
تاسو بايد عبادت وكړي او په راتلونكي ورځي يې روژه ونيسئ ځكه چي
لوى خداى جل جلاله له لمرليدو وروسته ددنيا آسمان ته راكوزيږي او الله
تعالى وايي چي آيا كوم دېڅښنى غوښتونكى شته چي زه بڅښه ورته وكړم
آيا كوم درزق غوښتونكي شته چي زه رزق ورکړم ، او آيا كوم دمصيبت
زده شته چي زه يې مشكلات ورته حل كړم ، اوداسي نور اوداوازونه
تر صبح صادق پوري وي .

دغوښتنې مضمون

له دوعا خخه علاوه دشعبان په پنخلسمه شپه كښى دعبادت اوپه
راتلونكي ورځ كښى دروژي نيولو هدايت شوى دي موږ چي كله حكومت
ته عارضه وړاندې كوو نو په الفاظو ، جملو اومضمون كښى دعاجزى
اظهار كوو . نو بيا كله چي موږ دخداى تعالى دربار ته ددعاو وړانديز كوو
چي الله تعالى دټولي دنيا دپاچاهانو پاچا اومالكه حقيقي دي نو لازمه چي
ورته په هر حالت كښى عاجز او زاري اختيار كړو اودخپلى كمترى او دلوى
خداى جل جلاله دلويي اظهار وكړو اوپه عاجزې سره عارضه ورته وړاندې
كړو زموږ داعجز او زارى دټولي شپې پرعبادت دلالت كوى . اوله
احاديثو خخه ثابته ده كله چي بنده په عاجز او زاريو دلوى خداى تعالى په

حضور کښی لاس په دوعا شی دلوی خدای جل جلاله رحمت په جوش راځی او د بند د دوعا انشاء الله قبلیری. ای مسلمانانو! اوس لاهم وخت شته چې څه خطاګانې درته شوی باید داسې نیک اعمال وکړو چې دهغې کفار ه شي، او چې کوم وخت راتلونکی وي دلوی خدای جل جلاله د رحمتونو لمن وغوروي دشعبان مبارکې شپې چې تیر شوی او په هغې کښی چې موکوم ناوړه رسمونه کړي وي لکه اور لګول یا داسی نور دهغې په وجه مه مایوسه کیږی (راشی دلوی خدای جل جلاله دربار ته! په دې شپه کښی دلوی خدای جل جلاله دربار ته رجوع وکړی، غمجن کیږی مه، له پښیمانی سره راشی دلوی خدای جل جلاله په دربار کی اوښکې وبهوئ، تاسو وگورئ چې خدای جل جلاله له تاسونه راضی دي، نور هم دهغه درحمت انتظار وکړئ نن یوازې او یوازې د خدای تعالی درحمت ضرورت دي دلوی خدای تعالی لورته رجوع وکړی که چېرې یو قدم د خدای تعالی په لار کښی واخلئ، د خدای تعالی له لوري به لس واره پرتاسو د خدای تعالی رحمت وشي. همدا شان پدي مبارکه شپه کښی چې چېرې د خدای تعالی په حضور کښی دوعا کوی نو باید وتولو دوستانو، قریبانو، ملګرو، اولیاء کرام او د عامو مسلمانانو لپاره هم دمغفرت دوعا وي وکړئ دخپلو اولادو لپاره هم دوعا وي وکړئ، که چېرې ممکنه وي هدیرې (مرستون) ته لارشی دقبرونو زیارت پر سنت طریقه وکړئ او دینحلس تاریخ روژه هم ونیسی. او که چېرې داممکن نه وي لږ تر لږه خپل ځان او اولاد له گناهونو، خرافاتونه وژغورئ لکه څنگه چې الله تعالی وایی:

(يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا) (التحریم/پاره/ ۲۸)

ای دایمان خاوندانو! خپل ځانونه او اولاد له اوره څخه وساتئ (ترجمه: شیخ الهند ص ۷۴۳ مولانا محمد رفعت قاسمی).

د قدر د شپې د پتوالی حکمت

د برات د شپې په ښکاره والی او د قدر د شپې په پتوالی کېښی د الله تعالی حکمت دادي چې د قدر شپه دلوی خدای تعالی درحمت د نازلیدو . د گناهونو د پخښی اوله دوزخ څخه د خلاصیدو شپه ده لوی خدای جل جلاله ځکه داشپه پته کړي ده ترڅو چې خلگ یوازې ددې شپې پر عبادت بسنه (اکتفا) ونکړي ، او نور عبادت پری نږدي .

د برات د شپې د ښکاره والی حکمت

د برات شپه (د شعبان د میاشتې پنځلسمه شپه) لوی خدای جل جلاله داشپه ښکاره کړي ده ځکه چې داشپه د قضاوت او حکم ، د غضب او رضامندی ، د قبلیدو او ریدو ، د نن دیوالی او لېریوالی ، د نیکمرغۍ او بدبختۍ ، د کرامت او پرهیزگاري شپه ده په دې شپه کېښی ځینی نیکمرغه او ځینی بیا رتل کیږی څوک د ښو کارونو په وسیله سو بمن (کامیاب) کیږی ځینی بیا د بدو کارو په بدله سره خوار او ذلیل کیږی . څوک د برکت او کرامت خاوند کیږی ، ځینی نور بیا له دینه بې برخې کیږی چاته د نیکو عملونو ثواب ورکول کیږی او ځینو ته بیا زجر ورکول کیږی ډیر خلگ په ښارونو کېښی په کار او وظيفه مشغول وي خود خدای تعالی په نزد یې د کفن تیاری کیږی ، د ځینو بیا د قبر تیاری کیږی ، خو هغوی د دنیا په خوښیو بوخت وي ځینی بیا په تکبر ، خندا او ساتیری بوخت وي ، لکن د هلاکت وخت یې نژدې وي په ډیرو د نگو مانپو ښکلا ختمه وي ، خوژر ده چې مالک یې پناه او خاورو ته لار شی ځینی بیا د ثواب په تمه وي ، لیکن پر دوئی عذاب نازل کیږی ، ځینی بیا د ښه زیږی (بشارت) په امید وي لکن دوئی ته تاوان رسیری ډیر بیا د جنت په تمه وي خو دوئی ته د ورځ ورنصیب کیږی . څوک بیا د یوځای والی په تمه وي ، لکن د هغوی بیلتون په برخه

کیرې ځینی نور بیا دپادچاهی دورکیدلو په امید وي ، خودهغوی تباهی
په برخه وي (غنیه الطالیر ص ۳۶۳)

دوینوالی څوارلس شپې

- دټولو علماؤ کرامو پدې اتفاق دي چی دکال په دغو څوارلسو شپو کښی
وینستوب او عبادت پکار ده
- (۱) دمحرم دمیاشتې لمړۍ شپه
 - (۲) دعا شوری شپه
 - (۳) درجب دمیاشتې لمړۍ شپه
 - (۴) درجب مینځنۍ شپه
 - (۵) درجب اوویشتمه شپه
 - (۶) دشعبان (برات) مینځنۍ شپه
 - (۷) دعرفي شپه
 - (۸) دکوچني اختر شپه
 - (۹) دلوی اختر شپه
 - (۱۰) دروژې دمیاشتې لمړۍ
 - (۱۱) یوولسمه
 - (۱۲) دولسمه
 - (۱۳) دیارلسمه
 - (۱۴) اودروژې داخیری لسوتاق شپې یوویشتمه ، درویشتمه ،
پنځه ویشتمه ، اوویشتمه ، اونه ویشتمه شپه.
- همدا راز دعلماء کرامو پر دې هم اتفاق دي چی په دغو اوولسو ورځو
کښی عبادت کول هم باعث دډیر ثواب دي . دعرفي ورځ ، عاشوری

(دمحرم دمياشتې لسمه) ورځ، دبرات دمياشتې مينځنۍ ورځ، دجمعي ورځ، ددواړو اخترو ورځې، دذالحجې لس معلومي ورځې اودتشریق ورځې (دذالحجې يوولسم، دوولسم اوديارلسم تاريخ) په دې ټولو ورځو کښې دجمعي ورځ او دروژې دمياشتې دټولو ورځو په هکله ډير ټينگار شوی دي.

نوټ: درجب دمياشتې په لمړۍ ورځ پورته شئ عبادت وکړئ او په ورځ يې روژه ونيسئ ددواړو اخترونو په شپو عبادت وکړئ، لکن په ورځو کښې يې روژه مه نيسئ دبرات (شعبان) په مينځنۍ اودعاشوري په شپو کښې عبادت وکړئ او په ورځو کښې يې روژه ونيسئ. (غنيۃ الطالبين ص ۳۴) حضرت ذوالنون مصري رحمه الله عليه وايي چي درجب مياشت دديو دختמידو لپاره اودبرات (شعبان) مياشت دعبادت کولو لپاره ده لکه څنگه چي دروژې مياشت دکرامتونو دليدلو لپاره ده په رشتيا چي کوم شخص بد اعمال نه پرېږدي، دلوی خداي تعالی بندگي اواطاعت ته غاړه نه اړدي اودلوی څښتن کرامتونه ته منتظر نه وي همدا شخص له دعبت کارونوله کوونکو څخه ده همداراز دذوالنون مصري رحمه الله وينا ده چي درجب مياشت دکښت کرلو مياشت ده يعنی په رجب کښې کښت کرل کيږي په شعبان کښې اوبيري او په روژه کښې يې حاصلات اخيستل کيږي، ظاهره ده چي حاصل اخيستونکی هغه څه ربيي کوم چي يې کرلې وي همدا راز څوک چي څه کوي دهغه بدله به ورکول کيږي کوم څوک چي خپل کښت ضائع کوي درييلو په وخت کښې به له پښيمانتي سره مخامخ کيږي، ددې پايله (نتيجه) ضرور بده وي. (غنيۃ الطالبين ص ۳۳۹)

هره شپه دليله القدر (دقدر شپه) ده

که چېرې ليله القدر د لغوی معنی په لحاظ مراد شی : نو هره شپه ليله القدر او د قدر ورپه . ځکه چې هره ورځ نعمت او هره شپه دولت (شتمنی) ده . په حديث شريف کښی راغلی دي چې هره ورځ د نيمې شپې نه وروسته الله جل جلاله د دنيا (اول) اسمان ته تشریف راوړي او د بندگانو ولور ته متوجه کيږي او د نياز مونږ کور دي او ځمکه مو فرش ده گواکه لمړی اسمان د دنيا بام دي او د خونې بام د خونې جزوي لکه چې الله تعالی زموږ کور ته تشریف راوړي او دانيکمرغی مویه برخه کيږي چې د پاچاهانو (شهنشاه) هره ورځ زموږ کور (د دنيا اسمان) ته تشریف راوړي . مونږ ته متوجه کيږي او د نيکیو ژمنه (وعده) راسره کوي . د خدای تعالی یوې بلې مهربانۍ ته خیر شی : که چېرې موږ د کوم ملگری دروازي ته ورشو خصوصاً د یو مريد (شاگرد) کور ته ورشو ، خودهمدي کور خلگ له موږ سره خبري ونکړي ښکاره خبره ده چې موږ به مایوسه کيږو که مایوسه هم نه شو دومره گيله خوبه ضرور وکړو چې موږ کور ته درغلو خو تاسو راسره خبرې ونه کړي .

که چېرې د کور خلگ ویده وي ، نو وبه وایو چې دا څنگه خوب دي چې زموږ دورتگ یې کوم تصور ونکړ (مطلب دا چې څومره تعلق زیاتيږي هغومره گيله زیاتيږي) او که چېرې د خطه په واسطه سره لمړی خبر ورکړل شی چې په نیمه شپه کښی زه درځم پدې صورت کښی خو دي مريدانو ته د خوب اجازه هم نشته . او اوس دلوی خدای جل جلاله معامله وگوري له دې سره سره چې دهغه الله جل جلاله حقوق واقعي او يقيني دي لیکن د خپل راتگ له خبر نه وروسته راځي او موږ ویده وینی خوییا هم نه ناراضه کيږي او وایې چې دي بنده یو مستحب کار پري ایښی دي او الله تعالی موږ ته د بې همتۍ لقب نه را کوی سبحان الله څومره د مهربانۍ خاوند دي .

د حضرت مولانا اشرف علی تھانوی د بیان خلاصه داده: که چېرې موږ د کوم ملګري یا مرید کور ته ورشو او هغه له موږ سره خبرې ونه کړي موږ به خو مره خوا بدي او په غصه شو. خو الله تعالیٰ زموږ کور (د دنیا اسمان) ته تشریف راوړي او موږ په خوب ویده ویني بیا هم هغه الله تعالیٰ له موږ څخه نه ناراضه کیږي ددې مهرباني تقاضا خو داده چې موږ هر څه کولای ددې لپاره چې الله رب العزة هیڅکله ناراضه نه شي دلوی خدای تعالیٰ په حضور کښی هروخت عاجزی کول پکار ده. لکنه دا چې هره شپه د قدر شپه (لیلة القدر) ده په دې معنی چې الله تعالیٰ هره ورځ زموږ ولور ته په رحمت سره توجه کوي. (التبلیغ ص ۳۰ ج ۸ حضرت تھانوی (رح))

د برات په شپه کښی در رسول الله صلی الله علیه وسلم عمل

د ځینو علماؤ په نزد ددې شپې یوه ځانګړتیا دا هم چې هدیرې (مرستون) ته تلل هلته د ټولو مسلمانو روح ته د مغفرت دعا کول او څه حصه د الله تعالیٰ د کلام (قران) لوستل ثواب یې مړو ته وربخښل سنت دي حضرت عائشة رضی الله عنها وایي چې یوه شپه (پنځلسمه د شعبان) وه زما وارو و چې حضرت محمد صلی الله علیه وسلم زما خونې ته راغي کالې یې کښل چې لایې پوره کښلې نه وو بیرته یې واغوستل او ولاړ شو ما ورباندې بدګمانې وکړه هسې نه چې د کومې بلې بې کوفې ته لاړشی، زه هم د نبي کریم صلی الله علیه وسلم په وروسته پټه پټه ورپسې ولاړم، چې کتل مي نبي کریم صلی الله علیه وسلم جنت البقیع (د مسلمانانو هدیرې) ته ولاړی حضرت محمد صلی الله علیه وسلم د مسلمانو بنځینه نارینه او شهیدانو ته دوعا کوله. او ما په خپل زړه کښی وویل چې زما مور او پلار دي تر تا قربان وي ما څه مکر کوئ او ته څه کوي بیا بیرته رارهي شو او زما کوتی ته راتنوت او ویي ویل: ای عائشې! ولې دي دومره ساه وکښه؟ ما ورته

وويل: اي د خداى تعالى رسوله! زما مور او پلار دي تا قربان وي، ستا په تگ سره ما ته دا بد گمانې را پيدا شوه هسې نه چې د کومې بلې بې بې کوټې ته لاړ شي نوزه هم درېسې لاړم ترڅومې ته په جنت البقيع کښې په دوعا وليدلى. حضرت محمد صلى الله عليه وسلم په جواب کښې راته وويل: اي عائشې ايا ستا دا خيال وو چې الله تعالى او دهغه رسول به ما سره ظلم وکړي؟، ماته حضرت جبرائيل راغى او ويې ويل چې نن دشعبان پنځلسمه شپه ده نن الله تعالى د بنو کلب د قبيلې دوزو دروز غنو (وينستانو) په اندازه (د بنو کلب تر ټولو ډېرې وزې وې) مخلوق له جهنم (دوزخ) څخه ازادوي.

البته: په مشرک، حاسد (کينه کونکى) صله رحمى قطع کونکى، تر پندېو دلاندې د پايڅو څړونکي، دمور او پلار نافرمانې کونکى او دهميشه شراب څښونکى باندې درحمت نظر نه کوى. لدې وروسته نبى کریم صلى الله عليه وسلم کالى وکښل او ويې ويل چې اي عائشې ايا نن شپه د عبادت کولو اجازه را کوى؟ (اجازه يې ځکه ځينې وغوښته چې د محمد صلى الله عليه وسلم عادت دا وو چې د شپې په څه حصه کښې به يې عبادت کاوو او پاتې برخه به يې داستراحت او دخپلو بيبيانو د طبيعت سمولو لپاره امله ووله چې په دې شپه کښې يې امکان نه وو) حضرت عائشه رضی الله تعالى عنها وايي ما ورته وويل هو زما مور او پلار دي تر تا قربان وي هغه وو چې حضرت محمد صلى الله عليه وسلم پر لمانځه ودريدى او يوه داسې اوږده سجده يې وکړه چې زما خيال شو هسې نه چې د محمد صلى الله عليه وسلم ساه ختلې وي او روح يې قبض شوى وي زه ورولاړه شوم او د حضرت محمد صلى الله عليه وسلم پر تلو مې لاس ورکښېښود د محمد صلى الله تعالى عليه واله وسلم په پښو کښې يو قسم حرکت وو

زما زړه پري مطمئن شو (د ژوند می یقین شو) او حضرت محمد صلی الله علیه وسلم په سجده کښی د الفاظ ویل

اعوذ بعفوك من عقابك واعوذ برضاك من سخطك واعوذ بك منك جل وجهك لا احصي ثباً عليك انت كما اثبتت علي نفسك

ژباړه زه ستا له غضبه ستا په عفو سره پناه غواړم او ستا د ناراضیتوب څخه پنا غواړم ستا په رضامندی سره اوزه له تاڅخه (ستا د عذاب څخه پناه) غواړم ستا په مهربانی سره ، ستا ذات لوی او عالی دي ، زه ستا تعریف او ثناء نه شم ویلای لکه څنگه چی ته ثنا وایي پر ځان خپل ، حضرت عائشة رضی الله عنها وایي چی له حضرت محمد صلی الله تعالی علیه واله وسلم څخه پوښتنه وکړه چی دا د وعا څه فضیلت لری ؟ حضرت محمد صلی الله تعالی علیه واله وسلم په ځواب کښی راته وویل : ای عائشې ! دا د وعا زده کړه او نورو ته یې هم ورزده کړه ، ماته جبرائیل علیه السلام دا د وعا رواښووله ، اوزه دا د وعا په سجده کښی بیا وایم (رواه انبیسی) .

لدی تفصیل څخه به تاسو ته د دې مبارکې شپې دستور (کړنلاره) معلومه شوی وي او دابه هم درته معلومه شوی وي چې په دې شپه کی باید څه وکړو ؟ څنگه عبادت وکړو څنگه هد پرې ته لار شو او هلته څه وکړو او چی وروسته کورته راشو په عبادت مشغول شو دهغې طریقه د دې ټولو اعمالو کولو سنت طریقی به درته معلوم شوی وي . (فضائل الايام والشهور ص ۱۱۳) .

د حضرت عائشة (رضی الله تعالی عنها) بزرگي

د حضرت عائشې رضی الله تعالی عنه د ځواب حاصل دادي ای د خدای جل جلاله رسول ته نعوذ بالله چی الله جل جلاله او دهغه رسول به لمانږه د ظلم منعامله کوي . خو زما فکر دا وو چی الله تعالی به درته حکم کړي وي ، یابه تاسو دخپل اجتهاد له مخې د کومې بلې بې کورنې ته څی علامه ابن

حجر رحمه الله د حضرت عائشې (رضی الله تعالی عنها) د دې جواب په باره کې وایی چې خدای ناکرده (خدای مه کړه) که چېرې حضرت عائشة رضی الله تعالی عنها د محمد صلی الله تعالی علیه وآله وسلم په ځواب کېنې نعم (هو) ویلې وای نو خبره به ډیره باریکه شوی وای، آن دا چې دا ځواب به کفر حساب شوی وای لکن حضرت عائشې (رضی الله تعالی عنها) له ذهانت څخه کار واخیست ځکه یې خپله عاجزی او عذر ښکاره کړ. بیا حضرت محمد صلی الله تعالی علیه وآله وسلم دولاړیدو وجه بیان کړه چې د شعبان په پنځلسمه شپه د دنیا اسمان ته تشریف راوړي، او یو بې پایه رحمت پر خپلو بندگانو کوی چې د بنو کلب دوزو دوزغنو (ورپو) په برابر خپل بندگان د دوزخ له اوره څخه ازاد وي، نو ځکه چې دا وخت د لوی خدای جل جلاله د مهربانې او احسان وخت دي ځکه ما وغوښتل چې په دې مقدس او مبارک وخت کېنې دخپل امت لپاره د مغفرت د دعاوې وکړم هغه وو چې جنت البقیع (د مسلمانانو هدیرې) ته ولاړم هلته له لوی خدای جل جلاله څخه په مغفرت مشغول شوم. (مظاهر حق جدید ص ۱۹۵ ج ۲)

د خدای جل جلاله د نظام سپکاوی

لوی خدای جل جلاله زموږ پر بد عملې او بد کارې ښه عالم (پوه) دي په کومو ورځو کېنې چې د بنده لپاره ډیر عمل کول ضرورت وي په هغو ورځو او شپو موږ لا په ډیرو گناهونو کېنې بوخت یو موږ دا ښه زده کوو پې د برات په پنځلسمه شپه کې پورته کیدل ضروري دي لیکن دا ځای مو هیر کړی چې ولې؟ او څنگه پورته کیدل ضروري دي؟ د خدای جل جلاله درضا او خوشحالیو لپاره نه، دخپلو گناهونو څخه د توبې کولو لپاره نه، خدای جل جلاله د رحمتونو څخه د برخې اخستلو، دخپلې عمل نامې څخه د گناهونو د پاکولو لپاره نه بلکه د خدای تعالی د قهر او غضب د حاصلولو

لپاره دخپلو گناهونو د پیرولو لپاره ، دخدای جل جلاله دنعمتو څخه دخان
لېرې کولو ، دخپلې عمل نامې دتورولو اودنیکو ختم کولو لپاره (الا
ماشاء الله) ای مسلمانانو ! غور او فکر وکړئ ! غوږونه خلاص کړئ او
واورئ ! لکه څنگه چې لوی خدای جل جلاله رحیم (رحمت کونکی)
او غفار (بخښونکی) دی همداشن جبار او قهار هم دي داسی عمل کول
خودخدای تعالی په رحمتونو دملنډو وهلو سره برابر دي اولکه څنگه چې
په ښو وختو کې دا اعمال صالحه (نیکو عملو) اجر زیاتیری ، همداشن
د بدو کارو گناهونه هم زیاتیری . تاسو فکر وکړئ که چېرې یو پاچا خپل
فوځ ته امر او اعلان وکړي ، چې سبا د (یوه معلومه ورځ) فلانکې گروند
ته د فوځی ازموینې لپاره راشئ ، خپلې فوځې تجربې ښکاره کړئ ، د پاچاه
له لورې به انعامونه درکړل شی اوفوځیانو دا خبره واوریدله میدان
(گروند) ته حاضر شول خود فوځی ازموینې لپاره نه د فوځی شجاعت
کمالات ، دهرکلي اود فوځې قربانۍ د ښکارولو لپاره نه بلکه د ښاتیري
لپاره آیا پردي به پاچاه غصه نشی ایا ددې پرځای چې فوځیانو ته انعامونه
ورکړي لعنت اوسرزش به ورنکړي ؟ خامخا به یې ورکوي . غور او فکر
وکړئ په کومه طریقه چې موږ د برات شپه دخدای تعالی په حضور کوم
عملونه کړي ، آیا دخدای تعالی قهر او غضب به له هر لوره پر موږ نشی نازل
، آیا داموږ دخدای تعالی پر رحمتو پسڅند نه دي وهلی بیا نو ولې
مسلمان پر خپلو تکلیفونو اومصیبتونو ژاړې تراوسه موږ اوتاسو څه کړي
دي خدای تعالی مو پری ایښی دي خدای تعالی مو هیر کړی دي دخدای
تعالی د عبادت پر ځای په شیطاني اعمالو فخر کوو ، خدای تعالی هم موږ
پری ایښی یو . ای مسلمانو ! خپل عملونه بشپړ کړئ له نافرمانیو څخه
راوگرځئ له عبث او بې هوډه کارو څخه ځان وساتئ دیوه خدای تعالی بشپړ

تابع او مخلص بندگان شئ لکه څو اړئس سوه کاله مخکې چې تاسو دهغه تابع واست . تاسو دخدای تعالی شئ خدای تعالی او ټول کائنات به ستاسو شپې (فضائل الايام والشهور ص ۱۱۵)

د شپې په کومه برخه کې پورته کېږي ؟

اوس د غور او فکر ځای دادی چې د شپې په کومه برخه کې پورته کیدل افضل دي ؟ د دې تعین له قران کریم څخه هم کېږي اوله حدیث مبارک څخه هم ځکه چې له قران څخه معلومېږي چې د شپې په اخیره برخه کې پورته کیدل ضروري ده . لکه څنگه چې الله تعالی وایي :

(إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ قِيلًا ۖ) (الزمل پوره ۲۹)

البته د شپې پورته کیدل سخت تکلیف دي لکن خبرې یې صحیح برابري دي اوله ناشئه الیل څخه له خوبه وروسته ثابتېږي ځکه د دې په اختیار سره پر نفس ډیر تکلیف راځي نو ځکه دا افضل دي او د سورة له اخیرې برخې څخه هم معلومېږي دا بهتری له قران کریم اوله حدیث شریف څخه هم معلومېږي (۲ الله تعالی وایي) د شپې دا اخیرې حصې فضیلت له ډیر مختلفو احادیثو څخه معلومېږي اوله عقل څخه هم دا معلومېږي ځکه چې دا وخت د خوب وي او خوب پری ښودل مشکل ، گران وي په یوه حدیث کې راغلی دي چې کوم شخص د شپې پورته شې عاجزي او زاری کوي زه الله تعالی له هغه څخه ډیر خوشحالیږم . ځکه چې زما درضا لپاره یې خپله محبوبه او توده (گرمه) بستره پری ایښی وي لږ نه هم معلومېږي چې د شپې اخیرې حصه ډیر فضیلت لري لکن که چاته دا کار مشکل وو بیا دي د شپې په اوله حصه کې څه برخه مختاره کړي ځکه چې په نورو شپو کې لوی خدای تعالی د شپې په اخیرې برخه کې د دنیا اسمان ته راځي او په دې شپه (د شعبان پنځلسمه) کې له لمر لویدو وروسته راکوزیږي ځکه چې

کومو خلکو ته د شپې په اخیره کښې عبادت کول مشکل وي هغه دي دافضيلت د شپې په لومړۍ برخه کښې حاصل کړي . کمه درجه يې داده چې د ماخستن تر لمانځه پورې دي په عبادت کښې مشغول شي .
(التبليغ ص ۳۲ ج ۸)

د شيطان د هوکه (چل)

دادنفس عادت دي چې کله يو انسان د ثواب حاصلولو اراده وکړي ، نفس ورته خپلې بانې جوړوي څو يې له دې کاره وگرځوي همداشان ، د برات د شپې او شپ قدر د عبادت په وخت نفس انسان ته د هوکه ورکوي چې د شپې په اخيره کښې عمل فضيلت لري د شپې په اوله برخه کښې څه فائده لري ؟ وگورئ څومره د افسوس ځای ده د شپې په اوله حصه کښې په داسې شان لري عظيم عبادت څخه يې برخې کيږي ، بعض انسانان د نفس په ډير خفي (پټ) چل سره غوليري د دې لپاره عبادت کوي چې زه په خلکو کښې مشهور شم په دې سره نفس خوشحاليږي خو دا عبادت هيڅ گټه نه لري ځيني خلک په دې نيت د شپې په ماخبره حصه کښې راپورته کيږي چې په خلکو کښې ممتاز عابد ونومول شي لکن افسوس دا تکبر او غرور دي چاته چې تکبر او غرور خوښ وي الله تعالى ته ډير مبغوض دي (التبليغ ص ۳۷ ج ۸)

په مبارکه شپه کښې گناه کول

ددې مبارکې شپې ډير فضيلت دي او په دې شپه کښې گناه کول هم ډيره گناه لري په نسبت د نورو وختو ، لکه څنگه چې د ځای حکم دي همداشان د زمان (وخت) حکم دي د مثال په توگه : په يوه عام ځای کښې گناه کول ، او په مسجد کښې گناه کول ډير فرق سره لري بيا په مسجدو کښې مسجد

نبوی او مسجد حرام په کوم کبښی چی لمونځ کول ترنورو زیات (ډیر)
ثواب لری . په داسی پاک خای کبښی گناه کول او په مسجد کبښی گناه کول
ډیر عذاب لری لکه څنگه چی په یوه عام وخت کبښی گناه کول او بل په یوه
مبارک وخت کبښی ډیر لوی عذاب لری مثلاً : په روژه کبښی گناه کول ډیر
بدکار دي تردې چی بیله روژې وي د اهم مبارکې ورځې دي په دې کبښی
گناه کول ډیر لوی عذاب لری . (التبیخ ص ۷۵ ج ۸)

ددې شپې گناه

کومه گناه چی په دې شپه کبښی کیږی دوه ډوله ده : یو ډول هغه گناه چی
د عبادت په رنگ نه وي ددې بدوالی ډیر ظاهر او ښکاره ده . لکه پدې شپه
اورونه لگول . له دې څخه ډیر زیاته نقصانات راپیداکیږی مالی تاوان هم
دي ، او کله د چا لاس ، یا کور یا بل څه اندام پری سوي وي له گناه څخه
علاوه نور نقصانات هم ورسره تړلی دي دوه ډول هغه گناه ده چی په رنگ
د عبادت سره وي . د بدعت ده لکه څنگه چی په اکثره خلکو کبښی دارواج
دي چی په دې شپه (حلوی) پخوي څنگه چی په بدعت کبښی خوند یا مزه
ډیره ده ځکه ډیر انسانان پری مبتلا دي . او دخپلو په جوړولو سره یې
روابولې یو تاویل (حیل) داده چی د نبی کریم صلی الله علیه وسلم غاښ
مبارک شهید شوی وو او محمد صلی الله علیه وسلم حلوی خوړله ،
دا خبره غلطه ده دا عقیده لرل گناه ده ځکه چی دا واقعیه په شوال کبښی وه
بعض خلک وايي دا د حضرت امیر حمزه رضی الله تعالی عنه د شهادت
ورځې دي دا د هغه فاتحه ده . د اهم بې بنیاده ده ځکه چی د حضرت حمزه
رضی الله تعالی عنه شهادت هم په شوال کبښی وو . اصلاح الرسوم ص ۱۳۲

اکثره خلک په داسې گناه اخته دي چې دامنغ کيږي هم نه ځکه چې بدعت کښي ډير خوند دي . بدعت هم يوه عظيمه گناه ده لازمه ده چې په دې مبارکه شپه کښي ځان ترينه وژغوري . (التبليغ ص ۲۴ ج ۸)

د الفيه (زرگونې) لمانځه حقيقت

دا خبره هم د يادولو وړ ده چې په ځينو کتابونو کښي ليکلي دي چې دشعبان په پنځلسمه شپه دا خاص نفل (چې سل رکعت او په هر رکعت کښي لس ، لس ځله قل هو الله ويل کيږي) چې کول يې په کار ده ځکه دا په کوم قوي حديث ، يا د يو صحابي او تابعي له قول څخه نه ده ثابته ، د عبادت په تعين کښي کوم قيد نشته . په احاديثو کښي دمبارکو شپو په عبادت کښي کوم قيد نشته . کوم چې چاته اسانه وي بايد هغه وکړي ، که څوک نوافل کوي او که تسبيحات ورته عام اختيار شته کوم چې دمخکې علماؤو له لوري دنوافلو کوم خاص هيئت ذکر شوی دي ، ددې سبب دادی چې کوم پير و خپل مرید ته په يو خاص حالت کښي د ا طريقه ويلی وي ، خود هغه لپاره ضرور يو مصلحت ده ، لکن د ا طريقه عامول بدعت دي ، همدا شان نورو بزرگانو ته بدويل رواندي په حديث شريف کښي کوم معلوم عمل نه دي راغلي که غواړي چې تلاوت وکړي ، يا دلوی خدای تعالی ذکر وکړي ، يانوافل وکړي او يا نصيحت بل چاته کوي يا يې پخپله واورې لکه څنگه چې حضرت اشرف علی تهانوی صاحب فرمايلي دي په کانپور کښي موږ په دې شپه باندې نصيحت (تبليغ) کاوو ځکه چې په نصيحت کښي سړی ته خوب نه ورځي ، خوبيا هم ځيني ملگري ويده وو (التبليغ ص ۴۱ ج ۸)

ښه فکر وکړئ چې په دې شپه کښي د عبادت کومه خاصه طريقه نه ده ثابته . خوښه مو که د چا نصيحت اورئ . نو که نفل کوي او که تلاوت قران کریم کوي د هر څه اختيار دي دا کوم حديث چې دي : (صوموا نهارها) دا امر هم

لپاره داستحاباب دي ياد پڼځلسمې ورځې روژه نيول مستحب ده فرض او واجب نه ده ، غرض (قومو اليلها) له دې څخه ددې شپې فضيلت ثابتېږي او په حديث كښې راغلي چې لوی خدای تعالی په دې شپه كښې د دنيا اسمان ته راكوزېږي (هل من داع فاستجيب له هل من مستغفر فاغفر له) يعنې كوم دمغفرت غوښتونكی شته چې بخښنه ورته وكړو؟ آيا كوم دوعا كونكی شته چې دوعا يې قبوله كړو؟ ترسهاره پورې به درحمت لمن ويره وي (النبيلغ ص ۸۴ ج ۸ الترغيب ص ۱۰۴ ج ۲).

د بخښنې په شپه كښې هم بې برخيتوب

وعن ابي موسى الاشعري رضى الله تعالى عنه عن رسول الله صلى الله عليه وسلم قال ان الله تعالى ليطلع في ليلة النصف من شعبان فيغفر لجميع خلقه الا لمشرك او مشاحن - رواه ابن ماجة ورواه احمد عن عبدالله بن عمرو بن العاص رضى الله تعالى عنهم

ژباړه : له حضرت ابو موسى اشعري رضى الله تعالى عنه څخه روايت دي چې حضرت محمد صلى الله عليه وسلم وويل : لوی خدای جل جلاله د شعبان (برات) په پڼځلسمه شپه خپل مخلوق ته متوجه كيږي له مشرك او حاسد څخه علاوه نورو ټولو ته بخښنه كوي په يوبل روايت كښې راغلي دي چې له كينه گرو له ناحقه وژونكي څخه علاوه نورو ته بخښنه كوي.

تشرېح : د حديث شريف حاصل دادی چې لوی خدای جل جلاله په دې مباركه او مقدسه شپه كښې له خپل رحمته سره مخلوق ته متوجه كيږي ، رحمت يې دومره په جوش راځي چې خپل حقوق هم ورمعافوي (بخښي) او انسان ته دومره مهلت وركوي چې د خدای تعالی په بندگي عبادت

او طاعت کښی نیمگړتیا ولري باید بشپړ یې کړی او د تیر وخت له اعمالو توبه وکارې نو به یې توبه قبوله کړی. او که چېرې توبه ونه کارې او خپلو بدو عملو او بد اعتقاد ته دوام ورکړی الله تعالی به یې پخپل عذاب مبتلا کړی. له حاسد (کینه) څخه هغه شخص مراد دي او په خپله سینه بغیر له کومې شرعې وجې بلکه د خپلې نفسې تقاضا له وجې له چا سره حسد او کینه کوی او په خپله سینه کښی د حسد او ر بلوي داسې بد بخت انسان د دې مبارکې شپې له برکته څخه هم بې برخې دي داسې څوک به د خدای تعالی له رحمته او بخښنې څخه بې برخې وي: د دې تفصیل په مختلفو احادیثو کښی راغلی دي چې د دې شپې له برکته، مشرک، ناحقه قاتل او کینه گر بې برخې دي په ځینو روایتو کښی د اهرام راغلی دي چی صله رحمی قطع کونکی (له وروره، قریبه او دوست سره تعلق نه ساتی) هم الله تعالی نه بخښی. او په ځینو روایتونو کښی د اهرام راغلی دي چی پایڅي (پرتوگ ترپنډیو) کښته کونکی، د مور او پلار ناقرمانې کونکی، همیشه شراب څښونکی، زانی، او په ظلم محصول اخستونکی، جاذوگر، کاهن (د غیب خبرې کونکی) او سازنده او باجه غږونکی پر دې ټولو د خدای تعالی درحمت نظر په دې مبارکه شپه کښی نه کیږی (انوذبالله خدای تعالی ته پخپل فضل کرم موږ ته هدايت وکړی اوله داسې خلکو څخه مو مه حسابوی. (مظاهر حق جدید ص ۲۰۲ ج ۲).

د بې برخې خلکو است

له مختلفو روایاتو څخه د برات دین خلسمې شپې فضیلت په روښانه توگه معلوم دي چې داشپه د الله تعالی په وړاندې مبارکه اوقیمتې شپه ده، او الله تعالی پر خپلو بندگانو عام رحمت کوی او خاصه توجه لکن دارحمت پر هغو کسانو کوی چی هغوی هم د دې رحمت په انتظار ناست وي خپل

د نبيوي او اخروي حاجات د لوی خدای تعالی په وړاندې عرضوی اولوی
خدای جل جلاله یې ورپوره کوی لکن ځینی داسی سخت گناهونه دي چې
ترڅو ورڅخه توبه ونکړی سوال یې نه قبلیری :

اول: مشرک دوهم: کینه گر دریم: دمور او پلار نافرمان څلورم: زانی
پنځم: شراب خور شپږم: کاهن اووم: صله رحمی قطع کونکی اتم:
پرتوگ تر پندیو لاندی کونکی. دلته د هر یوه په اړه څه تفصیل ته ضرورت
دي:

شرک: د خدای تعالی په ذات او صفاتو کښی بل څوک شریک کول، اوله
هغه سره دمعبود په شان معامله کول او د هغه عبادت کول او نور د الله
تعالی ارشاد دي (**إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ**
يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا) (پاره ۵ سورة النساء)

ژباړه: بيشكه الله تعالى بخښنه نه کوی هغه چاته چی له الله تعالی سره
شریک نیسی، اوله دي لاندی نورو ته بخښنه کوی چی خوښه یې شی،
دوهم ایت: (وَإِذْ قَالَ لُقْمَانُ لِابْنِهِ وَهُوَ يَعِظُهُ يَا بُنَيَّ لَا تُشْرِكْ بِاللَّهِ إِنَّ الشِّرْكَ
لَظُلْمٌ عَظِيمٌ ۱۳) (سورة لقمان. پاره ۲)

ژباړه: او کله چی لقمان وویل خپل زوی ته کله چی یې هغه ته نصیحت
کوی ای زویه له الله تعالی سره شرک مه نیسه ځکه چی شریک نیول لوی
ظلم دي له خدای جل جلاله سره شریک نیول دا یر لوی جرم او نافرمانی ده
، او د بخښنې قابل هم نه ده پر خپل ځان باندی تر دي بل لوی ظلم نشته چی
همیشه په هلاکت او بربادې کښی وي الله تعالی چې د ځمکې او اسمانونو
خالق دي، د ټولو مخلوقاتو مالک، یوازې اوبې احتیاجه دي، د هغه هیڅ

شريک نشته ((قل هو الله احد)) لوی خدای جل جلاله چې کریم اور حیم ذات دي داسې چاته مغفرت نه کوی ، لکه څنگه چې د خدای تعالی له ذات سره شريک نیول ظلم عظیم دي ، همدارنگه دهغه له صفاتو کمالیه وو سره شريک نیول هم لویه گناه ده. (حقیقت شب برات ص ۱۹)

کینه څه ته وايي ؟

د یو مسلمان له بل مسلمان سره کینه کول بالکل ناروا ده او د خدای تعالی له رحمت څخه دلېرې کیدو سبب دي الله تعالی فرمایي :

(خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ۱۹۹) (پاره ۹ سورة الاعراف ، عفوه او درگذر خوښه کړه ، په نیکی امر کوه اوله جاهلانو څخه ځان وژغوره ، له انسان څخه حتما خطايې کيږي که چېرې داسې وشول ، بیا معافي د الله تعالی ډیره خوښه ده ، ځکه یې وفرمایيل چې معافي (بخښنه) اختیار کړه او که له بې عقلانو څخه چېرته کومه خبره درته وشي ، ځان ترینه وژغوره ، جنگ او جدال مه ورسره کوه حدیث شریف کښی راغلی دي **قال**

رسول الله صلى الله عليه وسلم لا تبأغضوا رسول الله صلى الله عليه وسلم فرمایلي دي : چې یو له بله سره بغض مه کوی .

کینه : کومې ته چې په عربي کښی حسد وایي تعریف یې داسې شوی دي کله چې له یوه دښمن څخه انتقام (بدله) اخیستل ممکن نوی ، دخپل قهر په راکتړولو سره پر زړه تکلیف راځی . بس ددې علاج دادی چې دخپل

مقابل شخص بدی ورمعاف کړه او راشه دوشه ورسر شروع کړه په یوڅو ورځو کښی به ټول مشکل حل شی. (تعلیم الدین مولانا تها نوی رحمہ اللہ ص ۵۸).

په حدیث شریف کښی راغلی دي چې نبی کریم صلی الله علیه وسلم ویلی دي چې تعلق ختم کونکی جنت ته نه شی داخلیدلای (بخاری، مسلم) له حضرت ابوهریرة رضی الله تعالی عنه څخه روایت دي چې په هره دوشنبه او پنج شنبه د جنت دروازي خلاصیږي او هر هغه بنده ته مغفرت (بخښنه) کیږي چې له خدای تعالی سره شریک ونه نیسی لکن هغه څوک لږي مغفرت څخه بې برخې دي چې دده اود مسلمان ورور په مینځ کښی کینه وي. (مشکوٰۃ ص ۴۲۷).

له حضرت ابوهریرة رضی الله تعالی عنه څخه روایت دي: چې نبی کریم صلی الله علیه وسلم وفرمایل: چې په هره هفته کښی په دوشنبه او پنج شنبه د ټولو انسانانو اعمال خدای تعالی ته وړاندې کیږي، او هر مؤمن ته بخښنه کیږي، مگر نه هغه خلکو ته چې یوله بل سره کینه ولري، او ددې خبرې ډیر تائید کوو، چې دا خلک دي کینه پریږدي او یوله بل سره دي ملاقات وکړي. (مشکوٰۃ شریف ص ۴۲۸).

په دې روایاتو کښی د کینه د بد عمل بیان شوی دي کوم چې په دنیا او اخرت کښی د هلاکت سبب دي خپل مینځې اړیکې خدای تعالی ته ډیرې خوښې دي، که چېرې د څه مشکل له وجې کوم خفگان پېښ شی، باید ژر صلح وشي او چې اوږد نشي، ددې لپاره ښه لاره سلام اچول دي چې د تعلق او محبت یوازنی لاره ده. تر درو شپو او ورځو زیات باید تعلق پري نشي ځکه چې په حدیث شریف کښی راغلی دي چې له خپل ورور (مسلمان) سره تر درو شپو او ورځو زیات خفگان کول حرام دي چې یو له بله په تریو تندي سره گوري. (مولانا محمد رفعت قاسمی)

صله رحمې قطع کول څه ته وايي ؟

څرنګه چې د قریبانو او خپلوانو حقوق پرمه و واجب دي ، دهغو نه ادا کول ، له هغوی سره بده رویه (سلوک) کول او تعلقات ختم کول د صله رحمې قطع کول دي . په احادیثو کې د کینې ډیر بدوالی ، راغلی دي ، او کینه ګر ته یې ډیر بدویلی ، د نبی کریم صلی الله علیه وسلم وینا ده چې دوی ګنا وي ډیرې سختې دي چې کونکي ته یې په دنیا او هم آخرت کې عذاب ورکول کیږي (۱) بغاوت (ظلم) (۲) صله رحمې قطع کونکي (مشکوة شریف) .

په ډیرو احادیثو کې راغلی دي چې الله تعالی فرمایلي دي : د (رحم) لفظ د الله تعالی له پاک صفت رحمن څخه مشتق دي څوک چې ، له چا سره رحم کوي رحمن پر هغه باندې رحم کوي ، او څوک چې له چا سره ، قطع کوي رحمن به له هغه قطع کوي (فضائل صدقات ص ۲۱۹ ج ۱) فقیه ابواللیث رحمه الله علیه ویلي دي : چې صله رحمې قطع کول دومره بده ګناه ده چې د ډیرې او مرتبې خاوندان هم د خدای تعالی له رحمته یې برخې کوي ، نو ځکه د هر مسلمان لپاره لازمه ده چې ډیر ژر له دې بده کاره توبه وکاږي او که یې چېرې عادت وي نو ضرور دې پرېږدي او تعلق دي زیات کړي .

حضرت عبدالله بن مسعود رضی الله تعالی عنه یوه وروځ د سهار له لمانځه وروسته یوه مجلس ته تشریف یووړ او ورته یې وویل : که په تاسو کې څوک د صله رحمې قطع کونکي وي لاړ دي شی ځکه چې موږ خدای تعالی ته سوال اودو عاوي کوو او پر صله قطع کونکي د خدای تعالی درحمت دروازي بندې وي . وګورئ څومره دناراضی ځای دي ، شاید چې د عبدالله بن مسعود رضی الله تعالی عنه جنره دې د قران او احادیثو په رڼا کې وي ددو عا په کولو کې له صله رحمې نه توبه ضروري ده . که چېرې ددو عا په اجتماع سره کیږي ، ددو عا په ادا کې داهم ده چې له داسې

گناهونو څخه به پاک وي چې د خدای تعالیٰ رحمت ورباندې نه کیږي ، کله چې د کینې دومره گناه ده چې په سبب سره یې بل څوک د خدای تعالیٰ له رحمته لېري کیږي نو پخپله به د کینه ګرځه حال وي ، همداراز د دې شخص توبه نه قبلېږي ترڅو چې یې ځان ترې ساتلی نه وي . (حقیقت شب برات ص ۲۴)

په خپلو مینځو کښی د ښمنی کول ، د یروخت د حق او ناحق په فرق کښی غفلت وي ، د بل حق چې د کوم چا پر ذمه وي هغه له نظره غورځوی ، د شریعت پاک تعلیم دادی که چېرې د دوو وروڼو په خپل مینځ کښی کوم تعصب پیدا شي باید په ایماندارۍ سره هر شخص خپلې گناه ته ځیر شي او خپله گناه تسلیم کړي او توبه ترینه وکارې او صلح وکړي . او خپله ایماني جذبه باید رامنځ ته کړي او تر ټولو مخکې صلحې ته غاړه کښيږدي . خدای تعالیٰ چې انسان ته کوم جسم او صورت ورکړي د ايو امانت دي ، انسان د دې په سبب سره په نیک کار کښی پوره کوشش کولای شي ، باید ضائع یې نکړي او کوم شخص چې د اخیانت کوي بدیانتې کوی د خدای تعالیٰ په نزد د اشخاص لوی مجرم او باغي دي ، کوم څوک چې د شپې له برکته څخه بې برخې شي د نورو د یرو سزاګانو مستحق ګرځي . (الترغیب ص ۳۲۰ ج ۳)

تر پندیو لاندې د پایڅو څرول

تر پندیو لاندې پرتوګ یا لنگ کول یا لوی لستونې جوړول یا لوشمله پریښوول ، د بخاری او مسلم شریف په حدیث کښی راغلي دي چې نبی کریم صلی الله علیه وسلم وویل : چې د خدای تعالیٰ د رحمت نظر پر هغو خلکو نه کیږي چې پایڅي یا لنگ تر پندیو لاندی کوي .

دوهم : په دوهم حدیث کښی د دې اندازه معلومه شوی ده ، چې نبی کریم صلی الله علیه وسلم وفرمایيل چې : د کوم چا پرتوګ چې تر پندیو لاندی وي د اشخاص به په دورځ کښی وي . (بخاری شریف) .

درېم: په درېم حديث كښی دنورو جامو خړول هم حرام بلل شوی دي نبي كريم صلى الله عليه وسلم فرمايلي دي: چې اسبال (يعنی اوږدول له خپلې اندازې څخه که پرتوگ وي که کړتی ، او لنگوټه نوډا که د تکبر له وجې اوږده وي الله تعالی ورته درحمت په نظر نه گوري. ددې حديث روايت (ابو داؤد ، نسائي او ابن ماجه کړی دي) او ددې په تائيد کښی يو بل حديث داسې دي چې کوم شخص خپلې جامې خړولې وي خدای تعالی ورته درحمت په نظر نه گوري. (ددې حديث روايت امام بخاری شريف کړی دي) . په دې حديث کښی مطلق کالې ذکر شوی دي ، مگر د پای په څو حديثو کښی ذکر شوی دي. او دنورو جامو په هکله علماؤو محقيقنو ويلې چې لستونې ترگوتو تيريدل او شمله ترنيمي ملاتيريدل داټول په اسبال کښی داخل دي او ممنوع دي. بعض کم فهم خلگ وايي چې داممنوع هغه وخت ده چې د تکبر له وجې وي که څيرشو لمړی خو داويل غلط دي چې وايي موږ خوتکبر نه کوو ، بيانو ولی داسې کوی ، سنت طريقه ولې نه اختياروي ددې په اختيارولو کښی موزره ولی تنگيږی ، لنډې پايڅې مو ولی نه خوښيږی آیا دا تکبر نه ده نوڅه ده ؟ بل په حديث شريف کښی چې کوم د تکبر لفظ راغلی دي دا قيد اتفاقی ده احترازی نه ده څنگه چې يې اکثره خلگ د تکبر له وجې کوی نوڅکه (نبي كريم صلى الله عليه وسلم) دا قيد ذکر کړ لکن دامطلق حرام دي په بل حديث کښی چې د پندږيو حد معلوم شوی هلته پکښی د تکبر لفظ نشته مطلق ناروا ده که د تکبر له وجې وي او که بغير د تکبر ، مگر که د تکبر له وجې وي بيا دوې گنا وې شوی اوبيله تکبره يوه گناه ده ، هسې دروا والی لپاره بانې مه لټوی ، که څوک وايي چې دامطلق (بغير له قيده د تکبر) موږ په مقيد (سره له قيده

دتكبره (حمل كوو ، ددې ځواب په اصول فقه حنفي كښي شوي چې مطلق پر خپل اطلاق پاته دي ، غرض دا چې درواوالي لپاره هيڅ صورت نشته .
ځيني خلگ په لمانځه كښي پايڅي يانور كالي برابر وي لکن له لمانځه نه بغير هم له گناه څخه ځان ساتل پكار ده بعض خلگ پايڅي غټي (اوږدي) جوړوي خوبيا يې په لمانځه كښي بيرته راټولوي مگر اصلا په وخت ضائع كولو كي گناه ده كه پنډۍ پټې وي كه ښكاره ، او خياط ته هم داسي كالي جوړول جائز نه دي ځكه چې په گناه كښي كومك كول هم گناه ده ، بايد ټول خياطان داسي ناروا كالي جوړ نكړي له خداي تعالى څخه دې حلاله روزي (رزق) طلب كړي . (اصلاح الرسوم ص ۲۸)

دسپي شرعي حكم

دناروا رواجو څخه تصوير (عكس) اوسپي بلا ضرورت ساتل هم شامل دي دبخاري اومسلم شريف په حديث كښي راغلي چې نبی کریم صلی الله عليه وسلم فرمايلي دي چې هغه كورته درحمت ملائكي نه داخلېږي چې پكښي سپي يا عكس وي ، نبی کریم صلی الله عليه وسلم ويلې چې ترټولو غټه گناه تصوير جوړول دي يوه حديث كښي راځي چې نبی کریم صلی الله عليه وسلم ويلې چې ترټولو غټه گناه تصوير جوړول دي ، يوه حديث شريف كښي راځي چې نبی کریم صلی الله عليه وسلم ويلې : څوك له دريو غرضو بغير سپي ساتي .

اول : دمال (پيسو) دحفاظت لپاره

دوهم : دښكار لپاره درېيم :

دكور يا كښت دحفاظت لپاره دهغه له ثوابه هره ورځ يو قيراط كمېږي (دقيراط اندازه په حديث كښي واحد دغره په مثال ده) دا حديث په بخاري شريف اومسلم كښي راغلي په دي احاديثو كښي تصوير جوړول ، تصوير

ښوول بغير له ضرورته سپی درول حرام ثابت شوی دي د جديد تهذيب په لوازمو کي بلل شوی وي لږ حقيقت ته خير شی ، له دي دواړو شيانو څخه پوره ځان وساتئ . د بعض خلکو عقلونه دې حال ته رارسيدلی دي چې د سپيو صفات حميده (ښه صفات) بيانوی او د ممانعت لاره بند وي خو په پټه کي حکم شرعی لغو کوی خو که د چا د اخیال وي نو دایمان دنوی کولو ضرورت ورته شته . له مسلمانيدو وروسته د شرعي احکامو د علت پوښتنه (طلب) کول مناسب نه دي ډير مجازی (دنیوی) احکام په علت سره نه معلومېږي ، بې له علت په منل لازم دي د حاکم حقيقي لوی خدای تعالی په حکم کښی ولی څه څوک ویل وکړي ؟ که څوک ووايي چې زموږ د دېن احکام له عقل سره برابر دي ، مگر ددې ځواب دادي چې له عقل سره برابر دي مگر بعض احکام ته عقل نه شی رسيدلای ، مثلاً ډير شيان په سترگو ليدل کيږي مگر په صحيح توگه يې سترگی ادراک شي کولای ، دا د عقل کار دي چې دا احکامو علت وپيژنی ، دا عقل د انبياء عليهم السلام د کامل اولياء او د علماء راسخينو عقل وو چې دلوی خدای تعالی خاص رحمت وو ، د عامو خلکو په عقل کښی دومره قوت نشته ، او ددې زمانې متعلمين د عامو له صغه نه وزي ، دا چې له دې څخه د دين اصول مراد دي چې دا عقلي دي يعنی : څوک چې قران کریم او حديث نه منی ، پر توحيد (د الله تعالی پر یوازی ذات) اورسالت ایمان يې علم په دليل عقلي سره هم ثابتيږي او فروعی شيان يعنی فلانکی شی ولی حرام دي فلانکی ولی حلال دي داسې شيان په عقل سره ثابتول ضروري نه ده بلکه ددې منل په دليل شرعی سره پکار ده ، او د عقل موافقه هم دا خبره ده چې حاکم ، حاکم منل په دلائل مختلفه و سره کله چې حاکم په حاکم ومنل شی ، بيا دهغه د هر حکم دلائل پوښتل يو قسم بغاوت (نافرمانی) ده يعنی چې کله خدای تعالی

ومنی ایمان ورباندې راوړي بیا باید دهغه هر حکم ومنل شي ، او علت یې ونه پوښتل شي ځکه چې دنیایي قوانین په وجه او علت سره زمونږ په ذهن کښې نه راځي مطلب غرض دا چې شرعي حکم یې له کومې نزاع څخه منل واجب دي هو . وروسته له منلو څخه دکوم حکمت لپاره که تحقیق وشي دا جائز دي بعض خلگ حيله جوړ وي چې مونږ سپی د حفاظت لپاره ساتو ، لکن پوه شئ چې الله تعالی په هر نیت عالم او پوه دي که چېرې فقط یوازې د طبیعت برابرولو لپاره ساتل کیږي د ابالکل حرام دي سپی خو هغه څوک ساتي چې پیره داریې نوی خپل مال . کور او پسونه ورباندې ساتي نن سبا خو الحمد لله د هر چا پیره دار شته نو د سپی څه ضرورت دي ؟ همد اشان د ښکار تمام اسباب شته ، لکه : کلاشینکوف ، توپک او توپنچه ، نو ولی سپی څوک و ساتي ؟ (اصلاح الرسوم ص ۳۰) از حضرت مولانا اشرف علی تها نوي رحمة الله عليه)

د تصویر شرعي حکم

ځینی خلگ وايي چې ناجائز خو پوره (مکمل) تصویر دي مونږ خو نصف تصویر جوړ وؤ او ساتوي نو ځکه دا جائز دي کله چې په تصویر کښې داسې عضو (اندام) نه وي چې بغير له هغه ژوند ممکن نوی دا جائز دي حقیقت دادي چې عکس (تصویر) تر هغو پورې ناجائز دي چې تر څو دهغه حیوان شکل ته بند معلومیږي . مثلاً که د انسان نمایی تصویر واخیستل شي چې مخ او نورې اعضاوي یې معلومیږي د ابالکل حرام وي ، او داسې نور حیوانات . ځینی خلگ اعتراضات کوي چې دروپو (پیسو) عکسونه هم باید ناجائز شي ځکه له هغه څخه هم انسان معلومیږي ؟

ځواب دادي چې دلته اشد (سخت) ضرورت دي او د ضرورت په وخت کښې مکلفیت کمیږي او نور خلگ یوازې د شوق لپاره سپی ساتي چې دا قطعاً حرام دي . (اصلاح الرسوم ص ۳۱)

مسئله : په کوم کور کښی چی سپی سور (خنزیر) ، شراب ، زانی یا زانیه او تصویر (عکس) وي داسې کور ته درحمت ملائکه نه داخلیری .
(غنیة الطالبین ص ۳۸۰)

د نجوم علم

حضرت عبدالله ابن عباس له نبی کریم صلی الله علیه وسلم څخه روایت کوی : چی چاد علم نجوم یو څه برخه چې د شریعت مخالفه وي حاصل کړی گواکی دي شخص جادو حاصل کړ او نجومې کاهن دي کاهن جادوگر دي او جادوگر کافر دي . (مسکوة ص ۳۹۴)

له حضرت ابوهریره رضی الله تعالی عنه څخه روایت دي چی نبی کریم صلی الله علیه وسلم وویل : (ومن سحر فقد اشرك)

ژباړه : چا چې جادو وکړ هغه مشرک شو . (نسائی شریف ص ۱۷۱ ج ۲)

جادو اوداسی نور تمام (ټول) د شرک او کفر ښاخونه دي کوم چی بالکل حرام دي همداشان جادو کول هم حرام دي اوبل چاته جادو ورکول هم حرام دي نن سباد عامو خلکو باوجود خواص هم په دي مهلک مرض کښی مبتلا دي . چېرې چې له چا سره یې د ښمنې وې یا کومه بله خبره وي ، ضرور جادو ورباندې کوی اود خپل زړه پر اس ورباندې کارې ښځینه مخلوق هم په دي کښی مبتلا (اخته) دي کله چې معلومې خبرې مخ ته راشي ضرور منډې وهي اودا جادو کوی که چېرې یوه مسلمان ته کوم ضرر ورسیده مخکې وعید ونه ورته راجمع کړی اودا کار قطعاً ناجائز او حرام دي . لدې ټولو شيانو څخه ځان ساتل پکار ده ، څوک چې دا کار کوی هغه هم سخت گنهگار دي او پر دې باندې اجرت (مزدورې) اخېستل او ورکول دواړه حرام دي . (حقیقت شب برات ص ۱۵)

د شراب څښلو حکم

اسلام شراب او هره نشه کونکې شی حرام کړی دي ، په قران کریم او احادیثو کښې د دې حرمت مفصل بیان شوی دي:

(يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۙ) (پاره ۷ رکوع ۲)

ژباړه اي هغو کسانو چې ايمان موراوړي بې شکه شراب ، خمار ، اوبت پرستۍ ټول بدله کارونو د شيطان څخه دي نو پر هيز ترينه وکړي بڼايې چې خلاصون ومومي . په مشکوة شريف ص (۳۸۲) کښې حضرت ابن عباس له نبي کریم صلی الله عليه وسلم څخه روايت کوی چې: (کل مسکر حرام) هر نشه کونکې شی حرام دي.

له حضرت عبدالله بن عمر رضی الله تعالی عنه څخه روايت دي چې نبي کریم صلی الله عليه وسلم وويل: احسان اچونکې ، د مور او پلار نافرمانې کونکې او شراب څښونکې به جنت ته نه داخلېږي (مشکوة شريف ص ۴۲۰) په يوه بل حديث کښې د نبي کریم صلی الله عليه وسلم څخه ارشاد دي: چې پر دريو خلکو جنت حرام دي له هغو څخه يو شراب خور دي (مشکوة شريف ص ۳۱۸)

د غيب وپونکي حکم

په حقيقت کښې علم غيب د خداي تعالی ذاتي صفت دي له الله تعالی څخه بغير علم غيب په خپله اصطلاحې معنی د بل چا لپاره نشته نو ځکه د غيب خبرې ويل او پلټل يې په هره طريقه چې وي صحيح نه دي شريعت بالکل حرام بللی دي ، په قران کریم او احادیثو کښې د دې تفصيل راغلی دي چې

علم غیب یوازې خدای تعالی لره ثابت دي د لوی خدای تعالی فرمان دي چې ((إِنَّ اللَّهَ عِنْدَهُ عِلْمُ السَّاعَةِ)) (پاره ۲۸ سورة لقمن).

په احادیثو کښې پرداسې شخص چې د علم غیب خبرې پوښتي او بل چاته یې وايي سخت عذاب راغلی دي له حضرت حفصې رضی الله عنها څخه روایت دي: چې څوک دهغه چا څنگ ته راشي چې هغه د علم غیب خبرې کوي اوله هغه څخه کومه خبره وپوښتي ددې شخص لمونځ (۴۰) ورځې نه قبلېږي (متکوة ص ۳۹۳).

دمور او پلار نافرمانې کونکي حکم

د انسان په تربیه کښې دمور او پلار درجه له ټولو انسانانو څخه لوړه ده. نو ځکه هر راز نیکې او ښه رویه له مور او پلار سره پکار ده. په خاصه توګه چې کله یو له دوی څخه یو داسې حالت کښې لازمه ده چې هر راز خدمت او په نرمې سره خبرې وشي، په ژبه لاس او پښو ددوی په وړاندې هیڅ دبد تمیزی اظهار باید وشي، بلکه ددوی مخکې حقوق یاد کړي او دمغفرت دوعا ورته وکړي. مور او پلار دخپلو بچیانو په ډیر شفقت سره حفاظت کوي نو پکار ده چې نن دهغوی هر اړخیز خدمت او شفقت ورباندې وشي او په هر حالت دهغوی خدمت وشي یوازې خدمت نه بلکه له لوی خدای جل جلاله څخه دمغفرت دوعاوي هم ورته شي دمور او پلار سره دښه سلوک په باره کښې بی شمیره صحیح احایث راغلي دي چې موږ ور څخه څو رااخلو: امام احمد او مسلم دابوهریره رضی الله تعالی عنه څخه نقل کوي چې نبی کریم صلی الله علیه وسلم وفرمایل: ذلیل دی وې هغه څوک چې ورسره مور او پلار یا یو له دوی څخه ژوندي وي بیا هم جنت ته داخل نشي (یعنی ددوی خدمت او فرمانبرداری ونکړي) یو صحابی دنبی کریم صلی الله علیه وسلم په خدمت کښې حاضر شو او ویې ویل ای

دخدای جل جلاله رسوله! ما دجهاد اراده کړې ده او ستا سره مشوره کوم ،
نبي کریم صلی الله علیه وسلم ورته وویل چې ستا مور شته؟
صحابی ورته وویل هو (شته) بیانی کریم صلی الله علیه وسلم ورته وویل
دمور خدمت پرتالازم ده هغه وکړه جنت دهغي ترپښو لاندې ده په مختلفو
مجالسو کښې نبي کریم صلی الله علیه وسلم دا حدیث دوه واره ویلي دي
(رواه النسائي وابن ماجه).

نبي کریم صلی الله علیه وسلم ویلي دي چې دخدای تعالی رضاء دمور
اوپلار په رضا مندي کښې ده ، دالله تعالی نارضائی دمور اوپلار په
نارضائی کې ده . (ترمذی تفسیر بیان السبحان ص ۳۹۵ ج ۲).

دشعبان (برات) دروژې ثبوت

وعن علي رضي الله تعالى عنه قال قال رسول الله صلى الله عليه وسلم
اذا كانت ليلة النصف من شعبان فقوموا ليلها وصوموا يومها فان الله تعالى ينزل
فيها بغروب الشمس الى السماء الدنيا فيقول الا من استغفر فاغفر له الا مسترزق
فارزقه الا مبتلى فاعافيه الا كذا وكذا حتى يطلع الفجر (رواه ابن ماجه)

ژباړه: له حضرت علي رضي الله تعالى عنه څخه روايت دي چې نبي کریم
صلي الله عليه وسلم وويل: کله چې دنصف شعبان شپه راشي (دبرات
پنځلسمه شپه) په شپه يې لمونځ وکړئ او په ورځ يې روژه نيسي ځکه چې
لوی خدای تعالی په دې شپه ترلمر وليدو وروسته ددنيا اسمان ته تشریف
راوړی (يعنی له خپله خاص رحمته سره توجه کوي) او ددنيا خلگو ته
وايي چې خبر اوسئ! کوم دمغفرت غوښتونکی شته چې زه بخښه ورته
وکرېم؟ خبر اوسئ! کوم درزق غوښتونکی شته چې ورته رزق ورکړم؟ خبر
اوسئ! کوم مصيبت زده شته چې ورنه خلاص يې کړم؟ خبر اوسئ! داسې
اوداسې (يعنی الله تعالی دهر شې نوم اخلي او بنده ته اواز کوي مثلاً)

وايي آيا شته كوم غوښتونكى چې څه وركړم ؟ آيا شته كوم غمجن چې خوشحاله يې كړم ؟ او داسې نور دادر حمت او ازونه به جاري وي تر صبح صادق پورې (ابن ماجه).

تشرېح : د برات د شپې د نعمتونو او فضيلتونو څومره لوړ مقام دي ؟
 د اهغه مقدسه شپه ده چې لوى خداى تعالى دخپل خاص رحمت سره د دنيا اسمان ته تشرېف راوړي خپل بندگان و خپل رحمت عامه ته رابولى ، بشارت دي هغه نيكبخته انسانانو ته كوم چې په دې مباركه شپه كښى د لوى خداى تعالى در حمت سيوري ته ناست وي . عبادت او بندگي كوى ، دخداى تعالى په وړاندې خپل ضرورتونه او حاجتونه وړاندې كوى او خداى تعالى په خپل رحمت سره دهغوى سوالونه قبلوى . افسوس دى پر هغو انسانانو چې د دې مباركې شپې استقبال په عبث كارو كوى په آتش بازى (په اوړو) كوم بد فعل دي خپله نيكبختي او سعادت له لاسه وركوى خداى تعالى دې موږ او تاسې ته توفيق راكړى چې د برات د شپې د فضيلت احساس وكړو د دې شپې د تقديس او پاكوالى احترام وكړو . ټوله شپه په اخلاص سره دخداى تعالى په عبادت او بندگي كښى مشغول شو ترڅو د لوى خداى تعالى در حمت عامه جوگه شو . (مظاهر حق جديد ص ۲۰۱ ج ۲).

د برات د شپې دروژي نيولو وجه

عن اسامة بن زيد رضى الله عنهما قال قلت يا رسول الله لم ارك تصوم من شهر من الشهور ما تصوم من شعبان قال ذاك شهر يغفل الناس عنه بين رجب ورمضان وهو شهر ترفع فيه الاعمال الى رب العالمين واحب ان يرفع عملى وانا صائم (رواه النسائى)

ژباړه : له حضرت اسامه بن زید رضی الله تعالی عنه څخه روایت دي چې ماله نبی کریم صلی الله علیه وسلم څخه پوښتنه وکړه ! چې ای د خدای تعالی رسول ! ته چې دشعبان په میاشت کښې کومې روژې نیسې په بله کي میاشت ماستا دومره روژې نه دي لیدلې ؟ نبی کریم صلی الله علیه وسلم وویل ! دادرجب اورمضان ترمینځ میاشت ده اکثره خلک ترینه غافل دی په دې میاشت کښې د خدای تعالی حضورته د بندگانو اعمال وړاندې کیږي ، زه داخوښوم چې کله زما اعمال خدای تعالی ته وړاندې کیږي او زه روژه داریم . په یوه بل روایت کښې داالفاظ راغلي دي چې په دې میاشت کښې د ټولو مړه کیدونکو خلکو دمرگ فیصله کیږي زه داخوښوم چې کله زما دمرگ فیصله کیږي او زه روژه داریم .

تشریح درمضان المبارک میاشت خو ترټولو میاشتو افضله میاشت ده درجب میاشت هم یوه له اشهر حرم څخه ده ذی القعدة ذی الحجة محرم اورجب داسلام نه مخکې هم ددې میاشتې زیات قدر کیدی او شعبان ددوو مبارکو میاشتو په مینځ کښې دي پخپله دشعبان هم زیات فضائل دي تردې چې ترمذی اوبهقی د حدیثو مشهور کتابونه دي (له انس رضی الله تعالی عنه څخه د نبی کریم صلی الله علیه وسلم دا قول نقل دي : چې له رمضان المبارک څخه وروسته ترټولو دقدرو روژې دشعبان دي چې دروژې لپاره تیاری ده . ځکه نبی کریم صلی الله علیه وسلم غوښتل چې خلک دامیاشت په غفلت کښې تیره نکړي لکه څنگه چې سنت د فرض لمانځه دنقصاناتو پوره کونکي دي . همداراز دشعبان روژه درمضان المبارک دروژو لپاره پوره کیدونکي ده . په شعبان کښې د نبی کریم صلی الله علیه وسلم د پرله پسې روژو یوه وجه داهم وه چې د حضرت محمد صلی الله علیه وسلم عادت وو چې په هره میاشت کښې یې (۳) درې

روژې نیولې او کله به یې پرېښودلې هم . خوبیا به یې یوځای په شعبان کښې نیولې. د شعبان په میاشت کښې د نبی کریم صلی الله علیه وسلم دروژو په باره کې روایات مختلف دي دا هم ثابت ده چې اکثره شعبان نبي کریم صلی الله علیه وسلم روژې نیولې او په یوه روایت کې دا هم راغلي چې نبي کریم صلی الله علیه وسلم له رمضان المبارک څخه علاوه نوري میاشتي هم بشپړه میاشت روژې ندی نیولې ځکه چې د علماؤ په دي روایت کښې له ټولې میاشتي څخه اکثره مراد دي ، دا هم ممکنه ده چې په کوم کال یې ټول شعبان روژې نیولې وي . او په کوم کال یې یوه برخه نیولې وي (الترغیب والترهیب ص ۳۵۶ - ۲)

دنبخو دنفلي روژو حکم

عن ابی هريرة رضي الله تعالى عنه ان رسول الله صلى الله عليه وسلم قال لا يحل لامرأة ان تصوم وزوجها شاهدا لا باذنه

ژباړه: له حضرت ابو هريرة رضي الله تعالى عنه څخه روایت دي: چې نبي کریم صلی الله علیه وسلم فرمایلي دي: چې دنبخو لپاره روانده چې دخپل میره په موجودگي کښې دهغه له اجازې بغیر روژې ونیسې ، او په یوه روایت کښې راغلي دي چې درمضان المبارک له روژو بغیر نورې روژې دي پرېږدي .

تشریح: دنفلي روژې لپاره که په ژبه سره اجازه واخلي دا اولی ده او که چېرې دنبخې دایقین وي چې که زه چېرې روژه ونیسم خاوند مې نه خفه کیږي او یا داچې مخکې یې ترې اجازه اخیستې وي او اوس دنوې اجازې ضرورت نه وینی . او دنفلي روژې دمانعت وجه داده چې نه ده معلومه چې

کوم وخت يې خاوند مانع شی . البته درمضان المبارک روژې فرض دي دهغه لپاره دا جازې ضرورت نشته . (الترغیب والترهیب ص ۳۸۳ ج ۲)

په عبادت کښې ونی خوب راځي ؟

خوب په یوازېوالي کښې سړی ته راځي . په ساتیري او سیل کښې یوازېوالي نه وي په هر جز کښې یې جلا جلا خوند وي ځکه په هغه کښې توجه بدلیري او توجه تقسیمیري ځکه خوب نه راځي . له لمانځه څخه بغیر ، کله چې په لمانځه شروع وشي . موږ په دې پوهیږو چې د فکر او سوچ ضرورت نشته خود چا په اختیار کښې نه راځي . لکه د ساعت کپلی چې پخپله چلیږي ځکه نو په لمانځه کښې یورنگه یوازېوالي راځي ځکه خوب هم ورسره راځي . همداشان کله چې وعظ (نصیحت) شروع شي او څوک ورته غوږ شي داهم یو قسم یوازېوالی دي چې خوب انسان ته ورولی او په ساتیري او سیل کښې توجه بدلیري ځکه خوب انسان ته نه ورځي مطلب دا چې په یوازېوالي کښې خوب انسان ته پېښیږي . (التبلیغ ص ۱۲۵ ج ۸ ، ۲۱)

په عبادت کښې دخوب نه راتللو طریقہ

په عبادت کښې دخوب نه راتللو تدبیر دادي چې متفرق اعمال کول پکار دي ترڅو چې توجه بدله شي یوڅه برخه نوافل ادا کړي ، تلاوت وکړي ، ذکر وکړي ، بیا وعظ (نصیحت) شروع کړي او یا یې له بل چا څخه واورې ښه طریقہ داده چې دخپل کور خلک راتول کړل شي او عبادت په مشترک ډول وشي که ټوله شپه نشي کښینستلای خوب مو غالب وي او اکثره برخه کښینستلای شي بیا هم دشب قدر فضیلت موندلای شي باید له سستی څخه ځان ورغورئ او دخوب نه راتللو تدبیر هم وکړئ مثلاً دا چې د شپې په دوډی کښې کموالی راولی . بیا هم که ضرورت پیدا شو (تورمرچ) وژویاست له دې څخه هم خوب ټیټی که هر تدبیر دخوب دختمولو وي باید

و شي بيا هم له دې ټولو سره سره كه خوب ډير وو په دې وخت كښې دا خوب معتبر دي (يعنې بيا ويده شئ) داسې نه چې معمولې غونډې خوب درته پيښ شي او تاسو ويده شئ. دخوب غلبه داسې ده چې د يو چا په قصه هغه ددې پر ځاى : كړيما ببخشاى بر حال ما (دخوب په حالت كښې ويل) اري مان (التبليغ ص ۱۶۷ ج ۸) .

مطلب داچې كه چېرې معمولې غونډې اړېمې راشي دپته هيڅ اعتبار نشته بلكه دخوب د ډيروالې په وجه په ويلو كښې فرق راځي آن داچې د بعض الفاظو معنې هم بدلې شي كه چېرې داسې حالت و بايد ويده شي ، ځكه چې دا اعمالو دارو مدار په نيت موقوف دي په داسې حالت كښې هيڅ مكلفيت نشته او اميد دي چې پوره ثواب به الله تعالى وركړي . د عبادت شروع (پيل) د شپې په لمړۍ برخه كښې و كړي ځكه چې د شپې په اخبره كښې دهغه چا عبادت افضل چې پورته كيدل ورته اسانه وي ، يا اميد لري چې پورته به شم . (مولانا محمد رفعت قاسمى)

د پورته كيدلو طريقه

د خوب نه راتللو لپاره په متفرق عبادتونو كښې مشغول شئ له چا سره مختصره (كوتاه) خبره هم كولای شئ (كوم چې غيبت او داسې نور څه نه وي) لكه داچې ووايي له ډوډۍ سره كله كله (مربا) اچار او سركه هم خوند كوي ، په داسې اندازه خبرو كښې كوم ممانعت هم نشته. داسې نه چې ټول وخت په خبرو تير كړي ، ځكه چې يوازې پورته كيدل مقصود نه دي عبادت مقصود دي ځكه چې مايو څوك وليدى چې يوازې دوينستوب لپاره يې (افيون) خوړل چې له شريعت څخه مخالف كار دي په داسې كښيښتولو كښې څه فايده ده ، داهي څكله نه ده پكار . كښيښتول خود عبادت لپاره دي لکن د طبيعت د سمولو لپاره لږ لږ خبرې هم جائز دي . لكه څنگه چې نبی

کريم صلی الله عليه وسلم له حضرت عائشې رضي الله عنها سره خبرې کولې ، دهغه هم خبرې مقصود نه وې ، لکه د طبيعت د سمولو لپاره يې داسې کول همداشان نفس ښه په قبضه کېښي راولي او پورته شي (السلع ص ٤٧ ج ٨) .

بعض خلک وايي چې ټوله شپه پورته کيدل مشکل دي او يوڅه برخه پورته کيدلو کېښي څه فائده ده ؟ داخيال غلط دي ځکه چې که اکثره شپه عبادت و شي بياهم دافضيلت حاصلېږي او ټوله شپه پورته کيدل هم کوم مشکل کار ندي ځکه چې په حکومتي مسؤليت . په تجارت او په نورو دنيوي کارو کېښي ډيرې شپې متصلې ويښي وي . او دافخر کوي چې زه دومره شپې ويښ پاتې شوي يم لږ فکر پکار ده چې دنير کال په دې مبارکه شپه ، کوم خلک وو چې نن په دنيا کېښي نشته ، او هغه مبارکه شپه دهغوی لپاره اخبري شپه وه اوله موږ څخه به چاته اجل راشي اوله دې مبارکې شپې څخه به محروم شو هر هونښيار انسان پوهيږي چې په راتلونکې کېښي د ضرورت اوس انتظام پکار دي ديځ لپاره تاوده (گرم) کالي پخوا لا پيدا کول پکار دي دواړه او داسې نورو مراسمو لامل مخکې تياري پکار ده نوآيا د مرگ لپاره به تر مرگ وروسته تياري کوي ؟ داسې نه دي تاسې فکر وکړئ چې کله دامضمون لولئ له دې څخه وروسته په کوم ساعت او کومه ورځ يقين لرئ چې ته به ژوندي يې ؟ په ژوند کېښي داسهار او ماښام دي چې بايد پکېښي عبادت و شي ، بس که هره ورځ مرگ راغي بيا هيڅ نشو کولاي . همدا اوس زموږ دکاميابۍ اوناکامۍ فيصله پخپله زموږ په لاسو کېښي ده څنگه چې موږ غواړو فيصله کولای شو ځکه چې خداي تعالي راکړي وخت موجود دي دادنيا دارالعمل (دعمل ځای) ده . محمد رفعت قاسمي غفرله .

د شريعت مقصود

که اړېمې داسې شوی چې له خوب څخه بې اختیاره شوي بس نور ویدېږي ځکه چې ارشاد مبارک دي (فلیرقد) بیا دي ویده شي) په داسې وخت کېنې ویدیدل فضیلت دي په هر صورت د خدای تعالی بندگی مقصود ده که په خوب کېنې وي او که په وینه . خپل ځان خدای تعالی ته وسپاري څرنگه چې حکم وي هغه سې وکړي . مطلب دا چې د نفس لپاره هیڅ مه کوئ د خدای تعالی چې څنگه حکم وي هغه سې وکړي اصلاً عبدیت مقصود ده نور هیڅ شی بالذات مقصود نه ده ځینی وختونه لمونځ ادا کول منع دي (التبلیغ ص ۴۴)

په مبارکو شپو کېنې په مساجدو کېنې اجتماع

سوال: د شعبان په پنځلسمه ، اختر و نو او درمضان المبارک په لسو اخيرو کېنې چې په مساجدو کېنې خلک یوځای کیږي (یو عام رواج دي) ذکر ، تلاوت او داسې نور عبادات کوي ددې شرعا څه حکم دي ؟

ځواب: په دې مبارکو شپو کېنې په مسجد کې د عبادت درې طریقې دي:

اول: چې مسجد ته اتفاقاً راشي د عبادت په نیت نه اوبیا ذکر ، تلاوت او بل عبادت شروع کړي . دا جائز ده . لیکن اولی داده چې د نوافل او ذکر که په کور کېنې وشي تر مسجد زیات ثواب لري آن دا چې تر مسجد حرام او مسجد نبوی صلی الله علیه وسلم هم نوافل په کور کېنې ډیر ثواب لري . او دا په حدیث سره ثابت دي .

دوهم: دا چې قصداً مسجد ته راشي د نوافلو لپاره . دا بدعت دي ځکه چې د نوافلو لپاره مسجد ته راتلل دامعنی ورکوي چې نوافل په مسجد کېنې زیات ثواب لري او د اير شریعت زیادت دي : بلکه د خدای تعالی

او دهغه در رسول صلی الله علیه وسلم مقابله ده ځکه په حدیثو کېنې په صراحت ذکر شوی چې نوافل په کور کېنې زیات ثواب لري.

درېیم: په خاصو شپو کېنې په هیئت اجتماعیه د عباداتو کول په مساجدو کېنې. مثلاً: نوافل په جماعت کېږي یا تقریرونه. د صورت بدعت دي. له بله جهته هم دا ډیر بد دي یوه خرابې خوداوه چې په نمبر ۴ کېنې ذکر شوه. بل دا چې نفلي عبادت په جمع کېږي او دا شرعاً منع دي. بعض خلک وايي چې په کور کېنې د ماشومانو شور وي او ژارې ځکه موږ په اطمینان سره عبادت نشو کولای. دا د شیطان یو فریب دي. اصلاً د (خشوع) نوم دادي چې د سنت طریقې موافق عبادت کول. که چېرې له سنت طریقې سره برابر لمونځ وکړي. خشوع او خضوع پخپله پکېنې راځي که چېرې کېنسته او پور ته شی او هئیت د خشوع او ژړا اختیار کړي، د شریعت له نظره د یته خشوع نه ویل کېږي. د غور ځای دي چې کریم صلی الله علیه وسلم به له ډیرې سختې مجبورتیا سره سره نفل تهجد وغیره په کور کېنې کول او زیات ثواب یې درلوده. او موږ نن صبادا بهانه کوو چې په کور کېنې مو توجه نه برابرېږي. دا په ښکاره د شیطان فریب دي په حدیث شریف کېنې راځي چې نبی کریم صلی الله علیه وسلم پخپله مبارکه حجره کېنې نفل کول او حضرت عائشة رضی الله عنها پښې غزولې وي کله چې به حضرت محمد صلی الله علیه وسلم سجده ته راغی دهغې پښې به یې وښورولې هغې به لیرې کړې ده به سجده وکړه کله چې به حضرت محمد صلی الله علیه وسلم دوهم رکعت ته ولاړ شو دي به بیرته پښې وغزولې، په توره شپه کېنې چې خراغ به هم نه وو خونه به هم دومره پراخه نه وه چې یو کس پر یوزې او بل سجده ولگوي. او مسجد نبوی صلی الله علیه وسلم هم دومره نژدې وو چې له خونې پښه راوباسي مسجد دي. او مسجد هم

مسجد نبوی صلی الله علیه وسلم و و چې فضیلت یې هر چاته ښکاره دي له دې ټولو سره سره د نبی کریم صلی الله علیه وسلم عمل داؤ چې په کور کښی یې عبادت کاوو او مسجد ته به نه تلئ. بعض خلک دا وایي چې په کور کښی یوازې په لمانځه کښی انسان ته خوب ورځي، که چېرې په مسجد کښی په هئیت اجتماعي سره نوافل شی، یوڅه تقریرونه، یوڅه نفل په جمع سره نو خوب ختمیږي او د اشان عبادت هم ډیر کیږي، که چېرې په کور کښی نوافل او داسې نور یوازې وشي ددې نیمائی هم نه کیږي لږ غور وکړئ چې ډیر والی د عبادت او دهغه کمیت مقصود نه ده بلکه د عبادت پر څرنگه والی موقوف دي، که چېرې یوڅه وخت په عبادت کښی مشغول و اوسې او چې کله خوب درغی استراحت وکړه داله حدیث څخه ثابت ده (احسن الفتاوی ص ۳۷۳ ج ۱)

نفل لمونځ کول په کور کښی افضل دي

لډې سره سره چې په مسجد نبوی کښی یو لمونځ په زر واره تر نورو لمونځو ډیر ثواب لري لکن نفل لمونځ په کور کښی تر مسجد نبوی ډیر ثواب لري ځکه چې په کور کښی لمونځ کول بالکل له ریاء څخه پاک او خلاص دي (مظاهر حق جدید ص ۱۹۲ ج ۲).

مسئله: نوافل په جماعت سره که تهجد وی یا بغیر له تهجده صلوۍ تراویح، صلوۍ کسوف، استسقاء، کچېری څلور نفره و په نزد د حنفی علماؤ مکروه تحریمی دی، که مجمع وی او یا په طلب د جمعی وی په دریو کی اختلاف دی او په دوو کی کراهت نشته. (فتاوی رشیدیہ ص ۲۹۹)

مسئله: که چېرې مقتدیان په جماعت کی څلور شی نو دا بالاتفاق مکروه تحریمی دی (طحطاوی علی مراقی الفلاح ص ۲۱۱ و شامی ص ۵۲۴ جلد اول)

مسئله: که چېرې دامام له صراحتا کنایتا او اشارتا اجازې پرته خلگ ورسره شریک شول نو د کراهیت په صورت کی مقتدیان مسئول دی لیکن امام ته پکار ده چې مسئله ورته ووايي اوله شراکت څخه یې منع کړي. کنه نو ملا صاحب مسئول دی. په شامی کی راغلی دی چې په نفل کونکو کی له یوه یا دوو څخه وروسته که نور خلگ شریک شول نو علامه رحمه الله وایی چې د کراهیت مسئولیت وروسته خلگو ته راجع دی.

(فتاویٰ رحیمیه ص ۳۲۵ ج ۴ بحواله شامی ص ۲۲۴ ج ۱)

په مبارکو شپو کی مسجد بنائسته کول

د برات یا قدر او داسې نورو شپو کی مسجد بنائسته کول یا روزمره تر حاجت زیات څراغونه یا بتي لگول د زیاتې رڼا لپاره جائز نه ده پر ډیرو مفاسدو او بدعاتو مشتمل دی. اول دا چې تر ټولو خرابیو مخکی باید هغه اعمال صحیح شي چې تر څراغ بلولو مخکې وې که چېرې دافرض شي چې دمساجدو داسې بنائسته کول مستحب او اولی هم شي بیا هم په خاصو شپو کې لکه د برات او قدر و غیره کی دداسې شيانو خاص اهتمام کول بدعت دی ځکه چې د نبی کریم صلی الله علیه وسلم له سپیڅلي عهد څخه نیولی بیا تر ټولو قرونو مشهود لها بالخیر او د ټولو علماء دین او صلحاؤو په ښه زمانه کی ددې کوم مثال ندی لیدل شوی که چېرې دادکوم ثواب کار وای نو نبی کریم صلی الله علیه وسلم تر ټولو زیات ددې مستحق وو چې عملا او قولاً یې ددې دعوت ورکړی وای، او صحابه کرام تر ټولو زیات مستحق ددې وو چې دایې قبول کړی وای ډیر زیات څراغونه بلول ضرورت هغه وخت وو چې تلاوتونه کیدل او په وار وار قرآنونه ختمیدل دا څراغونه

دهغه وخت هم وو د صحابه کرامو او تابعينو په زمانه کې چې د قران جمع او د قران کتابت وسو وروسته له دې و خراغ ته لا ډیر ضرورت پیدا شو . کله چې هغو محترمو د ضرورت ضرورت نه وباله بلکه نفس اجتماع په مساجدو کې یې ځان ساتلی دی . نو اوس به چاته دا حق پیدا شي چې دې بدعت نه سنت ووايي او د ثواب توقع ولري او که داسې نه شي نو دامام مالک رحمه الله عليه قول به ثابت شي چې وايي نعوذ بالله څوک نوی شيان پیدا کوي ددې مطلب دادی چې نبی کریم صلی الله عليه وسلم د نبوت په زمانه کې خیانت کړی دی د ثواب شيان یې امت ته نه دی رسولی که چېرې موږ د سلف صالحينو لکه اصحاب کرامو او تابعينم مخالفت وکړو بیا هم دا خبره مکرره کيږي . غرض دا چې که چېرې داسې زیات خراغونه لگول جائز بلکه مستحب هم شي خو په داسې خاصو شپو کښي یې خاصول او د زیات ثواب نیت لرل بدعت او گمراهي ده او ددې پریښودل ضروری دی لکه څنگه چې د سلف صالحينو اعمال او اقوال پر شامل دي .

په کتاب الاعتصام دوهم ټوک کې علامه شاطبي رحمه الله زیات شمیر د سلفو اثار رانقل کړي وایي چې که چېرې دیو حکم مخکې مستحبوالی او سنت والی ثابت هم وو لیکن دهغه په عمل کولو سره خلک له شریعت څخه تیریدل او نور بدعات ورسره پیدا کیدل نو د داسې کار پریښودل پکار دی ، د سوال د میاشتي لومړنی ۶ شپې (د کوچني اختر شپې شپې) د کومو چې فضیلت په احادیثو کې راغلی دی د حضرت امام مالک رحمه الله حضرت امام ابو حنیفه رحمه الله په نزد ددې اهتمام او التزام مکروه دی ځکه چې عوام خلک دا د رمضان المبارک جز بولي . (لاعتصام ص ۱۷۰)

همدا شيان چې د برات او قدر په شپه په مسجد کې اجتماع او دهغه التزام دا پخپله یو مستقل بدعت دی د کوم چې مثال په خبر القرون کې نه

دی لیدل شوی څوک ویلی شي چې دا اجتماع یو مقبول شی دی بلکه سنت او مستحب یو ازی هغه دی کوم چې له حضرت محمد صلی الله علیه وسلم څخه ثابت دی چې یوازې به یې په دغو مبارکو شپو کې نوافل او تلاوت کاوو همدا شان زیات روښانه کول له بدعت سره سره پر نورو ډیرو مفاسدو مشتمل دی مثلاً ۱- د مال بې فائدي خرچ کول او کوم چې خلک د ضرورت بولي چې راجمع شي او د قرآن کریم تلاوت وکړي ځکه د څراغونو ضرورت دی دا قسم تلاوت پخپله یو مستقل بدعت دی او دا بیا څنگه اسلامي ضرورت وبلل شي او د برقي رڼا هم دا حکم دی چې تر ضرورت یې زیات لگول اسراف دی باید له دې ټولو شيانو څخه ډډه وشي

۲- د داسې زیاتو بتیو او څراغونو لگول باید له دې وجې هم بند شي چې نن او سبا ډیر مسلمانان او هندوان سره یوځای وي ترڅو د مسلمانانو او هندوانو مشابهت رانشي او په مسجد کښي چې کوم د څراغ بلولو فضیلت دی یوازې د دې لپاره چې ضرورت دی چې له دې څخه هیڅوک منکر نه دی همدا شان په سیرت ((حلیه)) او نورو کتابو کې راغلي دي چې حضرت عمر رضی الله تعالی عنه د ترار یحو لپاره زیاتي بتي او څراغونه لگول او حضرت علی رضی الله تعالی عنه ورته وویل چې خدای جل جلاله دی ستا قبر روښانه کړي لکه څنگه چې تا زموږ مساجد روښانه کړو دا بالکل غلطه ده چې د حضرت علی رضی الله تعالی عنه له رڼا څخه دا ظاهري رڼا مراد وه بلکه نور د قرآن یې ترینه مراد وو پر داسې غلط روایت دیوې بدعت بنیاد ښوول سراسر بناء فاسد علی الفاسد ده د حضرت علی رضی الله تعالی عنه مراد دا وو چې حضرت عمر فاروق رضی الله تعالی عنه په خپله زمانه کې د ترار یحو د لمانځه یوازني اهتمام وکړ مساجد یې په ترار یحو او قرآن کریم منور کړل همدې طرف ته د حضرت علی رضی الله تعالی عنه

اشاره وده چې خدای جل جلاله دی د حضرت عمر رضی الله تعالی عنه قبر داسې منور کړی لکه څنگه چې ده زموږ مساجد د قرآن په نور منور کړل
 رقت غاسمی مخکښه

تنبیه : په دې بیان کې د هر نمبر سوال او جواب شوی دی مطلب دا چې د برات او قدر په شپه مساجد مزین او ښائسته کول یو بدعت دی او څراغونه او بتي لگول دوهم بدعت دی او دخلکو یوځای کول درېیم بدعت دی البته که چېرې اتفاقاً خلک سره یو ځای شول په مسجد کې دا کوم بدعت نه دی تر هغو پورې چې د دې اجتماع دست بللو خطر نه وي له دې بدعتو نه علاوه په څراغونو لگولو کې اسراف هم دی او تشبه بالهند (له غیر مسلمانانو سره) هم ده نو ځکه له دومره مفاسدو سره سره په هیڅ ډول جواز نلری داممنوع کارونه حسنات بلل او بیا خصوصاً په داسې مبارکو شیو کې ځکه چې په مبارکو ځایو او وختو کې چې څنگه عبادت ویر اجر لری همدا شان بدعت او معصیت زیاته گناه لری . لکه څنگه چې محقق علامه ابن همام رحمه الله په فتح القدیر کې په حرمینو کې د زیاتې گناه تصریح کړی ده او د ټولو علماؤ په نزد متفق علیه ده چې کله نیک کار له کوم بدعت سره ملگری شي نو پرینودل یې تر کولو زیات افضل دی لکه څنگه چې د شامی په حواله مخکې ذکر شو . والله سبحانه وتعالى اعلم واحکم (امداد المفتین ۳۱ دوهم ټوک)

د آتش بازی تاریخ

په غور سره فکر وکړئ چې د آتش بازی (اورنه غورزول) چې نن په هندوستان کې وراج ده دا اسلامي شعار نه دی بلکه دهندوانو شعار دی ، دا دهندوانو یو مشهور عادت دی له هندوانو سره په ګډه ژوند کې له ډیره وخته موږ له دوی څخه ډیر شیان زده کړي دي او دوی له موږ څخه خو

افسوس دادی چې هغوی له موږ څخه زموږ شيان زده کړي وای او دا چې موږ ددوی څخه بد شيان زده کړي دي. آتش بازي خاص دهندوانو رواج دی چې په اسلام کې هم ځای نلري ددې قول تر ټولو لوی حجة او دليل دادی چې ددې رسم وجود نن سبا په هيڅ اسلامي ملک کې نشته ددنيا په هر ه ټوټه کې چې هلته دوه يا درې مسلمانان ابادوي هوکه وي هغه په بر صغیر کې يا د فارس په شاوخوا کې چې هلته يو وخت آتش پرست اباد وو .
د فضائل الايام والشهور ص ۱۸۳

د برات په شپه کې د خراغونو د بلولو او ساتيری لپاره راجمع کيږي او دا قبيح فعل کيږي چې دا ډير اشد بدعت دی ځکه چې ددې اصل نه په کوم معتبر او غير معتبر کتاب کې نشته او نه په دې باره کې کوم کمزوری او ضعيف حديث شته او په هند کې دا عام عادت دی په نورو ممالکو کې ددې رواج نشته ، دا عادت هندوانو له ډيوالې څخه اخستی دی ځکه چې اکثره مسلمانانو دهند وانو بڼځی مينځی کړی دی ځکه دارواج په مسلمانانو کې ددوی په خاطر شائع شوی دی (الجواهر الزواهر ص ۲۵۳)
په امريکه کې يو آتش پرسته قوم تير شوی دی بيا وروسته مسلمانان شوی دی بيا هم د آتش پرستۍ رواج په کې پاته دی ، ځکه چې دغه قوم د خراغانو خاص اهتمام کاو . د خليفه هارون الرشيد عباسی او دهغه د زوی مامون رشيد عباسی د خلافت په دور کې برامکه ته عروج حاصل ووو دی قوم ته په برامکه کې يحيی برمکی محمد خالد برمکی او جعفر برمکی ته عباسی خلفاء خاص عهدی ورکړی وی ځکه چې هغوی ددې رواج د عامولو بڼه زمينه مساعدې کړي وه او تر ډيره حده هغوی کامياب هم شولهمداشان علماء اسلام ددې مخالفت په عامه توگه کړی دی ، دا کار يې د شريعت مخالف بللی دی ، د مسلمانانو په لکونو روپۍ هر کال په داسې حرامو او ناجائزو شيانو مصرفيږي . (حقيقت شب برات ص ۴۴۲)

د آتش بازی حکم

ددې فاسدوړو او جوخه آتش بازی هم ده چې په دې کې گڼ شمیر خرابۍ شته.

۱- د مال ضائع کول چې حرمت یې له قران څخه ثابت دی

۲- دخپل ځان او لاد او گاونډیانو د سوزلو خطر هم دی ځکه چې ډیرې واقعې داسې شته چې خلکو خپل لاسونه او نور اندامونه په اورسوی دی او همداشان هر اړخیز تاوانونه باید له فکره ونه وزی. د داسې نقصاناتو ممانعت په قران کریم کې ذکر شوی دی. (وَلَا تُلْقُوا بِأَيْدِيكُمْ إِلَى التَّهْلُكَةِ)

پاره سيقول سوره بقره

يعنی خپل ځانونه په قصد سره مه هلاکه وئ په دې اړه په حديث شريف کې راغلی دی چې بيله ضرورته له اور سره گډوالی منع بلل شوی دی. ځکه چې بل اور او بل شوی خراغ پرېښودل د خوب په وخت کې په حديث شريف کې منع شوي دي.

۳- ځینې وختونه په آتش بازی کې کاغذونه هم مصرفیږي کوم چې د علم اسباب دی، د داسې شيانو بې ادبي کول په خپله قبیح (بد) کار دی ډیر بد کار خو لا دادی چې ډیر وخت په دې کې لیکل شوی کاغذان هم وی مقصد دا چې هر څه پر لیکل شوی وي ځکه چې د داسې رو او جو خلک اکثره غیر مسلمانان او جهال وی او پر دې کاغذانو قرانې آیاتونه هم لیکل شوی وی لکه څنګه چې ماته حضرت اشرف علی تهانوی صاحب دیوه معتبر شخص قصه وکړه چې ما د کاغذ ساتیږی ولیدله چې دا د قران کریم ورقه وه.

۴- د کوچنیانو ابتدائی تعلیم د گناه او معصیت په اسبابو سره وي چې اصلاً امر داسې دی چې علم او عمل ورزده کړي او په دې عمل سره گواکي د شریعت مقابله شروع ده نعوذ بالله منها خصوصاً په دې مبارکه شپه (د برات پنځلسمه) هسې خرافات او ناوړه اعمال عادت شوی دی دا خبره

بياتکرار کوو لکه څنگه چې په مبارکو وختونو عبادت زیات اجر لري همدا
شان گناه په داسې اوقاتو کې زیاته گناه لري. (اصلاح الرسوم ص ۱۹)

له یاجوج او ماجوج سره مشابهت

داتش بازی ځینې آلات داسې وې چې داسمان لور ته غورځېږي او دا کله
کله د خلکو پر سر راشي وه کیږي او سوزي له دې څخه علاوه اتش
باري (اورلوبي) له یاجوج او ماجوج سره مشابهت ده لکه څنگه چې هغه
غشي داسمان لور ته غورزوي او له کفارو سره مشابهت هم دی ځینې
خلک ددې د جواز لپاره وايي چې په مکه معظمه کې د حج په شپو کې
توپونه خطاکوي له دې څخه معلومېږي چې دا جائز ده که نو ولی هغوی
داسې کول؟ ددې جواب دادي چې دادعوامو خلکو فعل دی داپه شریعت
کې کوم حجة نه دی البته د عالم محقق او دینداره عالم فتوی کوم چې
د قواعد شرعیه مطابق وی حجة ده ښکاره خبره ده چې توپونه چلول د لښکر
فعل دی نه ده د کوم عالم فتوی ده بل دا چې په دې کې کوم حکومتی مصالح
هم شته داسلامي شوکت ظهور د حج دشعائر تعظیم او دارکانو اعلان
داسې نور او په اتش بازی کې کوم شوکت دی؟ البته که چېرې په یو ځای
کې د کوم ضروري امر په خاطر دا اعلان دپاره اور ولگېږي بقدر ضرورت
روا او جائز ده لکه دروژه مات او پېشلمی دوخت لپاره کوم اور ولگېږي په
دې کوم ممانعت نشته که چېرې تر ضرورت زیات شو داهم ممنوع دی.
(اصلاح الرسوم ص ۲۰)

داتش بازی (اورلوبي) نقصانات

خلکو ددې شپې برکات پری ایښی دی بی فائدي حرکات یې اختیار
کړي دی. لکه څنگه چې اتش بازی دیو بد حرکت نوم دی. اوبدوالی یې هم
ثابت دی داسې تجویز کیږي چې اتش بازی (اورلوبي) هم ده له نامه څخه

معلومېږي چې د خطري او لهو لعب شی دی فکر وکړئ چې اور د شیطان عمل دی ایا دایو ښه کار دی؟ په حدیث مبارک کې دومره قدر راغلی دی چې د خوب په وخت کې خراغونه مړه کوي او عاداتا خراغ لیری ایښودل کیږي لکن نبی کریم صلی الله علیه وسلم بیا هم بل خراغ نه دی خوښ کړی ، ځکه چې له خطري خالي نه دی ، د اور لگیدو امکان پکې شته او ددې په اړه زیات شمیر واقعات پېښ شوي دی څه فکر کوئ چې له خپل ځان سره به نژدی ولی نه وی منع ، په رشتیا هم چې ډیر خطري شی ده ، داتش بازی په سبب هر کال زیات شمیر واقعات مینځ ته راځي د چالاس سوزل کیږي ، د چا ځان او د چاییا کور او داسې نور سوزل کیږي که چېرې فرض کړو چې داهیڅ هم نه کیږي د مال نقصان خو ضرور دی ډیر تعجب ځای خودادی چې ډیر سپین پیری خلک خواهش لري چې پخپله داکار وکړي خوبیا دغه ددوی دوقار مخالف کار دی ، ځکه مشران پلمه کوي او وایي چې ماشومان خبره نه مني ، که چېرې کوچنیان ضد کوي داضد ته هیڅ اعتبار نشته غور وکړئ که چېرې ستاسو ماشومان باغیان وي او په وهلو باک نه کوي ، ایا تاسو به یې نه منع کوي؟ که چېرې ماشوم ضد وکړي یا داسې بل ضد ناکه شی غواړي ایا تاسو به یې ورکوي؟ او چې خدای جل جلاله او دهغه رسول صلی الله علیه وسلم مضر ورته ویلی دی هغه بیا ولی عادت جوړوي؟ له دی څخه معلومه شوه چې در رسول الله صلی الله علیه وسلم فرمان تاسو ته کوم اهمیت نلري (نعوذ بالله) حال دا چې دامال او دولت ستاله کومه وو ، داتول د خدای جل جلاله ملکیت دی تاسو محض خزانه داران یاست چې ستاسو په لاسو کې فقط تحویل دی داسې یاست لکه څنګه چې غلام وی مالک یوازې الله جل جلاله دی ((ولله خزائن السموات والارض)) ژباړه: او خاص دالله جل جلاله لپاره دی داسمانو او دځمکې

خزانې موږ به دا اجازه نشته چې څنگه غواړو هغسې یې خرڅ کړو ،
 دا د خدای جل جلاله امر دی ، په صامت کې د دې سوال کيږي چې څنگه مو
 گټلی او څنگه مو مصرف کړی دی نو ځکه ما مو ما نو ته د اتش بازی یا کوم
 بل عیث او د جائز کار لپاره پیسې ورکړل تر څو حرام دی تاسو ورکونکي
 څوک د ست ؟ هېڅکله دامه ورکوی په ضد کولو سزا ورکوی او د ساتیږي
 او په بېکاره ځایو کې یې مه پرېږدی . (انسلیع ص ۴۸ پوک ۱۸)

د برات په سپه وهدیري ته د تللو ثبوت

په دې سپه کې دا عمل هم مذکور دی چې نبی کریم صلی الله علیه وسلم به
 جنة البقیع ته تللی او هلته به یې اصحاب کرام رضی الله عنهم ته د دعاوی
 کولې له څخه هم د دې عمل مست والی ثابتیږي . علماء کرامو دا عمل
 مستون بللی او له دې څخه علاوه نور ټول امور بدعات او مکروه دی مثلاً
 په اجتماع سره هدیري ته تلل خراغونه لگول چې ټوله هدیره روښانه شي او
 د خوراک یا بل شي ترتیب نیول بلکه هرې هدیري ته چې ولاړ شي په انفرادي
 شکل او له کوم فضول مناسبو بغیر صرف د مغفرت دعا وکړي او ثواب
 حاصل کړي پوره ژر راوگرزي او په بل عیث مشغول شي بس همدومره
 اندازه د سنت مطابق ده او دا عمل د سنت مطابق ده ، مناسبه نه ده چې عیث
 اعمال رواج کړي . (حقیقت شریعت ص ۵۲)

ایا شپې د پروزیارت کولای شي ؟

د قبر په زیارت کې څه منع نشته ، که څه هم بنځې زیارت وکړي ، هغه ددې حدیث په بنیاد چې نبی کریم صلی الله علیه وسلم ویلي دي : چې ماتاسې د قبروله زیارت څخه منع کړي واست لکن اوس واورئ د قبر و نوزیارت کوی شارح رحمة الله علیه ویلي دي : زیارت ته د بنځوپه تللو کې کوم ممانعت نشته ، یعنی خلاف اولی ده ، تفصیل دادي چې که بنځې ددې لپاره زیارت ته ځي چې هلته خپل غم نوی کړي او وژاري ، په دې صورت کې زیارت بالکل جائز نه دي ، او په کوم حدیث کې چې د بنځوپه زیارت کولو باندې لعنت ویل شوي دي ، له دې څخه دامخکنۍ بنځې مراد دي ، او که چیرې هدیږي ته ددې لپاره ځي چې عبرت حاصل کړي ، او د صالحانو قبرونو ته د تبرک لپاره ځي ، او بنځې سپین سړی وي نو کوم ممانعت نشته ، او که چیرې بنځې ځوانې وي نو زیارت ته تلل مکروه دی ، او یاله خلگوسره ځي نو زیارت کول مستحب دي .

محنا ۸۷۹ مخ اول ټوک

مسئله : یوازې بنځه چې ځوانه وي یوازې د نبی کریم صلی الله علیه وسلم له روضې مطهرې سوابلې هیڅ یوې هدیږي نه تلل نې روانه دي .

مظاهر حق جدید ۴۷۲ مخ دوهم ټوک

وهدیږي ته د بنځو تللو د ممانعت وجه داده چې هغوی هلته ولاړې شي هلته نامناسب الفاظ وائي ، د زیارت چې کومې بنځې دي هغه تر بدیو لږ دي ، له دې څخه پرته په لار کې زینت او ښکلا ظهور کوي ، او نورو ته ځان ښکاره کوي ، او دادواړه لوی گناهونه دي ، زیارت سنت دي ، د سنت دادا کولو لپاره د دومره گناه ارتکاب څنگه کیږي ؟ که چیرې بنځې زړې جامې واغوندې یعنې بغیر له ښکلا ځي څوک ورته توجه نه کوی ، او هدیږي ته ولاړې شي او یوازې د مغفرت دوعاوي وکړي او کوم غیر شرعي خبرې ونکړي ، بیانو کوم ممانعت نشته ، ح ، علوم ۷۹۱ مخ ۲ ټوک

مسئله ځينې فقهاؤ وېنځو ته د زیارت کولو اجازه ورکړې ده چې ژاړې په دې شرط چې کښينې به نه. (فتاوی دارالعلوم ۴۳۲ مخ ۵ ټوک)

ایا د مړي روح کور ته راځي ؟

سوال : د مړي روح یو ځای ته راځي کنه که چیرې نه راځي نو بیا په خوب کې ولې راځي ؟

جواب : په خوب کې د کوم مړي لیدل د دې تقاضانه کوي چې دهغه روح دې مکان ته راځي . په خوب کې لیدل درو حانیت په سبب سره ده . له مکان سره دهغه هیڅ تعلق نشته . ډیر ژوندی خلک چې ډیر لیرې وې هم په خوب کې لیدل کیږي . د خوب قصه جلاده د اجسامو دراتگ ظاهري اتصال د دې لپاره ضروري نده . عالم ارواح بل عالم دی . (فتاوی دارالعلوم ۴۶۰ مخ ۵ ټوک)

مسئله روح مکان ته نه راځي د دې هیڅ ثبوت نشته . داسې خیال او عقیده لرل نه دی پکار .

مسئله : د دې خبرې هم هیڅ ثبوت نشته چې د پنځشنبې په ورځ روح دخپلو اقربو و کره راځي . او د ثواب په امیدوي . د جمعې لمونځ کوي او بیابیرته ځي دا هیڅ حقیقت نه لري داسې کول نه دی پکار . (فتاوی دارالعلوم ۴۶۹ مخ ۵ ټوک)

مسئله د بزرگانو دارو او خونو پر راتللو کوم قوي دلیل نشته ، کوم روایات چې منقول دي د ادم محدیشو په نزد صحیح نه دي . (فتاوی محمودیه ۸۶ مخ ۱ ټوک)

مسئله د مؤمنانو د جمعې په شپه راتلل هیڅ ثابت نه دي . د ایوازي واهیه (غلط) روایات دی پردی عقیده لرل نه دی په کار . (فتاوی رشیدیة ۳۶۹ مخ ۲ ټوک)

وهدیري ته د تلپ ادا او احکام

نبی کریم صلی الله علیه وسلم د اسلام په ابتداء کې وهدیري ته تلل منع کړی وو ځکه چې د جاهلیت زمانه نژدی وه ځکه فکر یې کاوو چې شاید

خلک پر قبرو رسوخ پیدا کړي. نو نبی کریم صلی الله علیه وسلم د زیارت قبرو اجازه وکړه. ځکه نو د ټولو علماؤ په نزد قبرو زیارت کول مستحب دی ځکه چې قبرو ته په تګ سره په زړه کې نرمی راځي. مرگ یې یادېږي او په زړه کې دا عقیده ټینګېږي چې له دې فاني دنیا څخه علاوه یوه بله دنیا هم شته چې هلته تګ ضروري دی او هلته د دې دنیا دیوه یوه عمل حساب کېږي له دې څخه علاوه نوري دېرې فائدې لري تر ټولو ښه فائده داده چې هلته د مړو د پاره د مغفرت د دعواوو ښه زمینه مساعده وی کوم چې سنت دي لکه څنگه چې نبی کریم صلی الله علیه وسلم به جنت البقیع ته تللی او هلته به یې ومړو ته سلام کاوو او ورته به یې د مغفرت د دعاوې کولې و قبرو ته د تللو څه آداب او احکام شته کوم چې شریعت بیان کړی دی:

۱- کله چې یو شخص د مغفرت د دعا لپاره قبرو ته ولاړ شي هلته دی د مړي مخ ته مخامخ ودرېږي مخ دې د قبر او شادي د قبلي لور ته کړي
۲- کله چې قبر ته ورسېږي د قبر مړي ته دې سلام وکړي (السلام علیکم یا اهل القبور الخ)

۳- پر قبر دې د عزت لپاره لاس نه ایږدي

۴- قبر دې نه موچوی

۵- قبر ته دې د تعظیم لپاره نه ټیټېږي او نه دی ورته سجده کوي

۶- د قبر خاوري دې پر مخ نه موبښي. له دې احکامو او آدابو څخه علاوه داسې شیان اختیارول کوم چې په شریعت کې نه شته. دا ډیره گمراهی و حماقت دي. له قبر سره نژدې د قرآن کریم تلاوت مکروه نه ده. دنورو ورځو په نسبت خصوصاً د جمعې په ورځ دورځي په لمړۍ برخه کې هدیږي ته تلل افضل دي دا هم منقول دي چې دنورو ورځو په نسبت د جمعې

په ورځ مړی ته زیات ادراک کیږي . او د جمعې په ورځ قبر ته راتلونکي
قربیان ښه پیژني . (مظاهر حق جدید ص ۴۷۲ ج ۲)

د حضرت عقبه بن عامر رضی الله تعالی عنه څخه ارشاد نقل شوی دي
وايي چې ما ته دا خوښه ده چې زه په اور کښی وڅیړم یا په تیره توره پښه
کښیږدم آن دا چې پښه مې پرې شي . تردې چې زه د چا په قبر وڅیړم ، اوزما
په نزد په قبر و کښی متیازې (بولی) کول او په بازارو کی دخلکو په مخ
کښی متیازې کول هم فرق نلري . (مظاهر حق جدید ص ۴۸۲ ج ۲)

وهدیرې (مرستون) ته د تللو مسوونه طریقہ

ژباړه : له حضرت ابن عباس رضی الله تعالی عنه څخه روایت ده چې
یو ځلې نبی کریم صلی الله علیه وسلم د مدینې په هدیره تیریدی . او هغه
د قبر لور ته خپل مخ مبارک واراو او وويي ويل : (السلام علیکم یا اهل
القبور یغفر الله لنا ولکم وانتم سلفنا ونحن بالاثر) ای د قبر خاوندانو
پر تاسی دې سلام وي خدای تعالی دې موږ اوتاسو ته مغفرت وکړي
اوتاسو تر موږ مخکي یاست او موږ در پسې یو .

تشریح : د حدیث شریف الفاظ دي (چې نبی کریم صلی الله علیه وسلم به
د قبر ولور ته خپل مخ مبارک اړوي او توجه به یې ورته کوله دا پر دې خبره
دلیل ده چې که څوک د قبر مړو ته سلام کوی دده لپاره مستحب ده چې
دهغه مخ دمړی و مخته مخامخ کړي همدا شان کله چې د مغفرت د دعاء
لپاره قبر ته درېږي باید خپل مخ دمړی و مخته برابر کړي لکه څنگه چې
د علماؤ او مجتهدینو مسلک دي او د دې مطابق د ټولو مسلمانانو عمل
دي . میرزا مظهر رحمہ الله وایي د چا زیارت دهغه د ملاقات په شان ده
همدا شان لکه څنگه چې د چا په ژوند کښی د ملاقات په وخت کښی خپل
مخ دهغه و مخ ته مخامخ کوی د زیارت په وخت کښی هم باید مخ دهغه مخ

ته برابر کړی دا هم په کار ده چې د کوم مړي په وړاندې هغه طریقه کول پکار ده کوم چې یې دهغه په ژوند کښې ورسره څنګه گذاره کوله د مثال په ډول د ملاقات په وخت کښې دي د یو مکرم او عزت مند چا خواته نژدې نه شوای کښېنستلای همدارنګه اوس ئې هم باید زیارت یعنی قبر ته نژدې نه کښېنې لکه څنګه په ژوند کښې کومه اندازه ورسره کښېنستلای شوای نو اوس هم باید هغونډه ورسره کښېنې او اوس هم باید په هغه طریقه ورسره دغونه اندازه ورسره کښېنه یا ودرېږه او که چېرې دهغه په ژوند کښې ورنژدې کیدی اوس دي زیارت ته هم نژدې ورځی او کښېنې دي کله چې د چا زیارت کيږي باید سورة (فاتحه او قل هو الله) درې واره وویل شي او ثواب دې مړي ته وروبخښل شي او هم دي ورته د مغفرت دعاء ورته وکړي.

(مظاهر حق جدید مشکوة نریف صفحه ۴۸۰ ج ۲)

آیا مړي زیارت کونکي پیژني ؟

پر دې خبره د ټولو اسلافو اتفاق دي چې مړي زیارت کونکي پیژني او ورته خوشحالېږي (د حضرت عائشة رضی الله عنها څخه روایت دي چې نبی کریم صلی الله علیه وسلم وویل چې کوم شخص دخپل ورور قبر ته لاړ شي . او د قبر خواته یې کښېنې ، نو د قبر خاوند ورڅخه خوشحالېږي او د سلام

جواب یې ورکوي ترڅو چې هغه هلته ناست وي . کتاب الروح ص ۳۲ بحواله ابن کثیر د کتاب الصور)

په دې باره کښې ډیر احادیث راغلي دي . او په دې کښې هیڅ شبه نه ده پاته چې په قبر کښې څنګه څوک ویني ؟ ځکه چې د ادلوی خدای تعالی کار دي چې په دې زمانه کښې داسې آلات موجود دي چې پر ځمکه یې کښيږ دي تر ځمکه ډیر لاندې معدنیات معلوموي . لکه تیل ، پترویل ، زر او داسې نور اوله دي سره سره (ایکسري ماشین) چې بالکل عام شی دي (ان الله علی کل شیء قدیر) مولانا محمد رفعت قاسمی مدرس دارالعلوم دیوبند .

د ثواب درسيډو خو ضروري مسئلې

حضرت امام احمد حنبل (رحمة الله عليه) وايي چې كله تاسو هديرې ته لارشي . سورة فاتحه معوذتين (قل اعوذ برب الفلق ، قل اعوذ برب الناس) او قل هو الله احد وواياست او ثواب يې مړي ته وروبځيښي . له حضرت علي رضي الله تعالى عنه څخه روايت دي : کوم شخص چې هديرې ته لارشي هلته د قل هو الله سورة (۱۱) واره ووايي او ثواب يې ټولو مړو ته ور وېځيښي . ده ته به د هديرې دمړو په اندازه ثواب ورکول کيږي له حضرت انس رضي الله تعالى عنه څخه روايت دي چې نبي کریم صلی الله عليه وسلم وويل چې کوم شخص هديرې ته لارشي او د ثواب په نيت سورة يس تلاوت کړي الله تعالى دمړو عذاب ورکوي او ودي شخص ته د هديرې دمړو په اندازه نيکي ورکول کيږي . (مظاهر حق شرح مشکوٰۃ شريف ص ۴۴۹ ج ۲)

که چېرې د چا دامځکښي سورتونه نه وي ياد . هر سورة چې يې ياد وي ويلای يې شي او خداي تعالى ثواب ورکوي . که چېرې بالکل جاهل وي په ژبه دي ورته دمغفرت دوعاوي وکړي . يا دي صدقه او خيرات وکړي او ثواب دي وروبځيښي ځکه چې په حديث شريف کښي راځي چې مړي په مثال دهغه چاده چې اوبو اخيستي وي او فرياد کوي . دخپلو قريبانو : پلار ، ورور او داسې نورو دوعاؤ ته منتظر وي چې دوي يې ورته وکړي خو کله چې هغوی دوعاوي ورته وکړي تردنيا او مافيها ورته محبوب شي . او دژوندو تحفي دمړو لپاره دمغفرت دوعاوي دي . (احياء العلوم ص ۹۴) ۴ ټوک محمد رفعت قاسمي غفرله . مدرس دارالعلوم ديوبند)

مسئله : په شپه کښي دمړو زيارت کول يعنې دقران کریم کوم سورة ويل او ثواب يې ورته بځيښل جائز دي . (اصول دارالعلوم ص ۴۵۳ - ۵ - حواله مشکوٰۃ شريف ص ۱۵۴ - ۱۸)

مسئله مړی ته ویل کیږي چې دا ثواب د فلانکې له لوري څخه ده. که له هديرې څخه علاوه په کوم بل ځای کښی وي فرسته یې ورته رسوي.
(فتاوی دارالعلوم ص ۴۲۷ ج ۵)

مسئله ومړوته د صدقات خیرات قرآن کریم او د مغفرت د دو عاؤ فائده رسیدل له قرآن کریم اوله حدیثو څخه ثابته ده. لدې څخه انکار ناپوهی، گناه او د اجماع څخه خلاف ده البته د ثواب لپاره کومې معلومې ورځې شرط نه دي لهذا خلویښتمه. کلنی. عرس او فحجه خوانی د اتول رواجې رسومات د شریعت مخالف دي. اوله سره څخه کومک غوښتل داسې ناجائز دي له الله تعالی څخه بغیر دهیچا هیڅ مصرف ښته. (فتاوی دارالعلوم ص ۴۲۷ ج ۵)

مسئله سنت داده چې د زیارت کولو په وخت کښی پرستت طریقه مړوته سلام وکړی. او د ټولې هديرې لپاره د مغفرت دعاوی وکړی. او که چېرې څه ووايي او د مړو ارواح ته یې ثواب وروبخښي ډیره ښه ده. او که چېرې دخپل ځان لپاره د دعاوی نوله الله تعالی څخه سوال وکړه په دې ډول چې با الله تعالی ددې نیکانو په برکت زما حاجت پوره کړی و بزرگانوته به دانه وایي چې تاسو زما لپاره د دعاوی وکړی. د قرآن کریم آیات پردې دلالت کوی، لهذا داسې دي نه وایي چې خطاب مړونه وي. بلکه له الله تعالی څخه دي دهغوی لپاره هم د مغفرت دعا وکړی. که چېرې ددوی په وسیله سره دخپل ځان لپاره د دعاوی نو دا کوم ممانعت نلری. په حصن حصین کښی ذکر شوي دي چې د صالحینو په وسیله سره د دعا کول مستحب ده چې الله تعالی دهغوی په برکت سره د دعا قبوله کړی. (فتاوی دارالعلوم ص ۴۴۲ ج ۵ په قرآن د حصن حصین ص ۸۹)

مسئله د ثواب بخښلو په وخت کښی که څه هم یوازې نیت کافی ده، لکن که په ژبه سره ووايي چې یا الله تعالی ددې عمل ثواب فلانکې ته ورسوي
(فتاوی دارالعلوم ص ۴۵۱ ج ۵ په حواله در المختار ص ۸۴۴ ج ۱)

مسئله: د ثواب بڅښلو په وخت کښی مناسب داده چې وویل شی فلان ابن فلان (فلانکی د فلانکی زوی) که چېرې دیلار نوم ورته معلوم نه وي یوازې دده نوم کافی ده لکن هرڅه چې په نیت کښی وي هغه کافی ده هرڅه الله تعالی ته معلوم دي (فتاوی دارالعلوم ص ۴۲۱ ج ۵)

مسئله: که چېرې په یوه وخت کښی ډیرو مرو ته ثواب و بڅښی د اهم صحیح ده لکن که چېرې د ثواب اول یوه ته و بڅښل شی بیا نورو ته نه بڅښل کیږی ځکه چې د ثواب اول ته ورسیږی. (فتاوی دارالعلوم ص ۴۱۹ نوک جوړ نه د اصحاب ص ۸۴۴ ج ۱)

مسئله: که چېرې د قران ثواب ډیرو مرو ته څوک و بڅښی آیا پوره پوره ثواب ورسیږی. که تقسمیږي؟ په دې کښی د فقهاؤ دوه قوله دي (۱) دا چې هریوه ته پوره پوره ثواب رسیږی. بل دا چې تقسمیږی بیا ورته رسیږی. دادوهم قول له قیاس سره برابر ده. خود الله تعالی له فضل څخه لیری نه ده چې هریوه ته پوره پوره ثواب ورکړی. (فتاوی دارالعلوم ص ۴۴۹ ج ۵)

د خدای تعالی له ذات څخه دا امید دي چې بشپړ ثواب به ورکړی ځکه چې د الله تعالی له خزانو څخه هیڅ نه کمسیري. د اصرف (یوازې) د بنده په نیت پوري اړه لری ځنګه چې یې پر الله تعالی گمان وي هغسې ورسره کوي (محمد رفعت فاسمی عفا الله عنه)

مسئله: د قران کریم ثواب خو مری ته رسیږی بل دا چې ویونکی یونیک کار وکړی په لس گونو بلکه تر دې هم زیات ثواب ورکول کیږی. مگر په هر کار کښی اخلاص شرط دي بيله اخلاص هیڅ عمل مقبول نه ده

(أَلَا لِلَّهِ الدِّينُ الْخَالِصُ) (پاره ۲۳ سورة الرمز) (مَنْ جَاءَ بِالْحَسَنَةِ فَلَهُ عَشْرُ امْثَالِهَا) (پاره ۸ سورة الانعام) (فتاوی دارالعلوم ص ۴۴۱ ج ۵)

مسئله: قران کریم په هدیره کښی په لوړ اوسوکه اواز. په یاد (حفظ) یا په کتلو سره صحیح ده (فتاوی رشیدییه کامل ص ۲۲۲).

مسئله: د ثواب بڅښلو په وخت کښی مناسب داده چې وویل شی فلان ابن فلان (فلانکی د فلانکی زوی) که چېرې دیلار نوم ورته معلوم نه وي یوازې دده نوم کافی ده لکن هرڅه چې په نیت کښی وي هغه کافی ده هرڅه الله تعالی ته معلوم دي (فتاوی دارالعلوم ص ۴۲۱ ج ۵)

مسئله: که چېرې په یوه وخت کښی ډیرو مرو ته ثواب و بڅښی د اهم صحیح ده لکن که چېرې د ثواب اول یوه ته و بڅښل شی بیا نورو ته نه بڅښل کیږی ځکه چې د ثواب اول ته ورسیږی. (فتاوی دارالعلوم ص ۴۱۹ نوک جوړ نه د اصحاب ص ۸۴۴ ج ۱)

مسئله: که چېرې د قران ثواب ډیرو مرو ته څوک و بڅښی آیا پوره پوره ثواب ورسیږی. که تقسمیږي؟ په دې کښی د فقهاؤ دوه قوله دي (۱) دا چې هریوه ته پوره پوره ثواب رسیږی. بل دا چې تقسمیږی بیا ورته رسیږی. دادوهم قول له قیاس سره برابر ده. خودالله تعالی له فضل څخه لیری نه ده چې هریوه ته پوره پوره ثواب ورکړی. (فتاوی دارالعلوم ص ۴۴۹ ج ۵)

د خدای تعالی له ذات څخه دا امید دي چې بشپړ ثواب به ورکړی ځکه چې دالله تعالی له خزانو څخه هیڅ نه کمسیري. د اصرف (یوازې) د بنده په نیت پوري اړه لری ځنګه چې یې پر الله تعالی گمان وي هغسې ورسره کوي (محمد رفعت فاسمی عفا الله عنه)

مسئله: د قران کریم ثواب خو مری ته رسیږی بل دا چې ویونکی یونیک کار وکړی په لس گونو بلکه تر دې هم زیات ثواب ورکول کیږی. مگر په هر کار کښی اخلاص شرط دي بيله اخلاص هیڅ عمل مقبول نه ده

(أَلَا لِلَّهِ الدِّينُ الْخَالِصُ) (پاره ۲۳ سورة الرمر) (مَنْ جَاءَ بِالْحَسَنَةِ فَلَهُ عَشْرُ مِثَالِهَا) (پاره ۸ سورة الانعام) (فتاوی دارالعلوم ص ۴۴۱ ج ۵)

مسئله: قران کریم په هدیره کښی په لوړ اوسوکه اواز. په یاد (حفظ) یا په کتلو سره صحیح ده (فتاوی رشیدییه کامل ص ۲۲۲).

مسئله: په ثواب بخښلو کښی د لاس پورته کولو ضرورت نشته ، او که چېرې د دعا کوی لاس یې پورته کړی وي نو شادي قبروته وگرزوی .
(غناوی رسیده کامل ص ۳۲۷)

ځکه چې عوام خطا کیری چې له مړو د دعا ، غواړی ، د مړی په وسیله سره د دعا غوښتل جائز ده . لکن په حقیقت کښی بیا هم له خدای تعالی څخه غوښتل دي . (محمد رفعت قاسمی)

د برات د شپې رواجونه

لږې رواجو څخه د برات د شپې حلوی وي ، او دا ختر غړی . او د عاشورې (لسمه د محرم) شربت او داسې نور دي . د برات د شپې په باره کښی په حدیث کښی دومره راغلی دی : چې نبی کریم صلی الله علیه وسلم جنت البقیع (هدیره) ته تللی وو او د مړو لپاره یې د مغفرت دعا کړیده له ده څخه وروسته خلکو اکثره مفاسد پکښی رواج کړي . بعض خلگ وايي چې د نبی کریم صلی الله علیه وسلم غاښ مبارک چې کله شهید شو نو ده حلوی یې خوړله دا بالکل بی بنیاده او غلطه خبره ده ددې عقیده لرل هیڅ وخت نه ده جائز . ځکه چې عقلا هم نه ده مکمل . ځکه چې دا واقعیه په شوال کښی پیښه وه نه په شعبان کښی . دوهم : بعض خلگ د حلوی د جائز بللو لپاره دا وایي چې په دې شپو کښی حضرت حمزه رضی الله تعالی عنه شهید شوی دي دا دهغه رضی الله تعالی عنه فاتحه ده . دا هم بې دلیل او بې اصله ده ، لمرنی خود تاریخ تعین ته ضرورت نشته بل دا چې دا قصه پخپله غلطه ده ځکه چې حمزه رضی الله تعالی عنه هم په شوال کښی شهید شوي وو نه په شعبان کښی دریم : بعض خلگ دا عقیده لري چې د برات په شپه د مړو ارواح کور و ته راځي او گوري چې ایا زموږ لپاره چاڅه پخ کړی کنه ؟

ښکاره خبره ده چې د ابې له کوم نقلې دليل څخه ثابتېږي . حال دا چې هيڅ نقلې دليل نشته . هره مسئله له قران کریم او حديث څخه ثابتول ضروري ده . او په قران او حديث کښې په دې باندې هيڅ دليل نشته . چې دمرو ارواح د مرگه وروسته دې دنيا ته راځي او گوري البته پر نه راتلو ډير دلائل موجود دي (مشکوٰۃ شريف ص ۲۵ ج ۱) محمد رفعت قاسمي غفر له .

خلورم : د بعضو خلگو فکر دې چې کله د برات تر شپه مخکې څوک مړ شي . تر څو چې دده لپاره د برات په شپه فاتحه ونه شي . داله مرو څخه نه دي حساب . داهم محض بې اصله اولغوه ده . بلکه داهم رواج دي چې څوک تر دې جشن (د برات تر شپې) مخکې مړ شي . دمرو وارثانو د امخکې نه دي لمانځلي (د پيدا کيدو په وخت کښې) ليکن په احاديثو کې په صراحت سره مذکور دی چې مړی قبر ته ځي په داسې شان څنگه چې دې دنيا ته راغلی و داسې نه ده چې د برات په شپې پورې موقوفه دهينځم : بعض خلگ د برات د شپې د حلوی داسې پابندی کوي چې بې حلوی بې برکت نه شي داهم ډيره فاسده عقیده ده چې ضرور يې بولی عمل يې هم فاسدېږي تر فرضو او واجبو يې زيات اهتمام کوي له دې خرابو سره سره دا تجربه هم ده چې نيت يې بالکل خراب وي ثواب يې مقصود نه وي . او داخيال يې وي چې که چېرې حلوی پخه نکړي نو خلگ وايي دا مسکين شوی دی . ددې تهمت دليري کولو دپاره چې څومره تکليف وي ضرور يې کوي . د داسې نيت صرف (يوازی) فخر او اسراف دی چې گناه يې بار بار ذکر شوی ده کله کله داسې هم کيږي چې ددې لپاره په سود او قرض پيسې واخلي . چې داځان نه لويه گناه ده شپږم : کوم څوک چې د کومک مستحق وي هغه ته هيڅ نه ورکوي . اقلاً چې په کور کې څه ياخه وي داهم نه ورکوي اکثره مالدار خلگ چاته په معاوضه شي ورکوي او نيت يې داوی چې

فلانکي ماته سي را کړي دي که بي زه ور نکړم نو هغه به څه وايي . پدي کي هم هغه رڼا کاري او تفاخر ده اووم . بعض خلک د سعبان په پنځلسمه منشور دال ضرور بخوي . ددي دايجاد تاريخ معلوم نه دي خو دومره ويلاي شو چي داکار ښکاره گناه ده اتم . ځيني خلک داسي هم شته چي په دي شپه (دبرات شپه) دنقلو لمونځو لياره خلک راجمع کوي ترڅو د شپي روڼول ورته اسان شي داهم له شريعتنه مخالف کار دي . البته که چيري اتفاقاً خلک جمع شول پدي کي بيا کوم ممانعت نشته نهم . ځيني خلک په دي شپه لوبښي نوي کوي کورونه چونه کوي او خراغونه پير لگوي او داسي نور بدعت کارونه کوي . دابالکل دکفارو نقل دي او په حديث شريف کي تشبه حرام بلل شوي ده . (اصلاح الرسو . ص ۱۳۴ حضرت تهنوي)

په هندوستان کي غير مسلم خپل جشونه له داليو څخه رااخيستي دي چي لوبښي بدلوي او خراغونه هم روښانه کوي . دهغو دا عقیده ده چي په دي کار سره دهغوي مذهبي مشران خوشحاله کيږي . خو اکثرو مسلمانانو دارسم خپل کړي دي دابالکل حرام دي پکار ده چي ځان ترينه ليري وساتي . (الله اعظم . محمد . مفت فاسي عفرله)

مسئله . داهم مشهور ده چي دبرات د شپي په حلوي چي لمړني روژه مات وشي دا پير ثواب لري دا خبره غلطه او بي بنياده ده . (اغلاط العوام مکمل ص ۱۲۴)

دبرات په شپه کي حلوي پخول او خوړل

سوال . دبرات په شپه حلوي پخول او خوړل څنگه دي ؟ که چيري بي دثواب له نيته پخه شي دا څه حکم لري . همدا شان دداسي حلوي خوړل څنگه دي ؟

جواب : دبرات په شپه دخوشحالي او حلوي پخولو هيڅ ثبوت نشته . لهذا داامور ناجائز او بدعت دي . که چيري بغير دثواب له نيته حلوي پخه شي نو بيا بدعت تاکيد نکښي دي . بايد لدې څخه هم ځان وساتل شي همدا

شان له داسې حلوی قبلولو څخه هم باید ځان وساتل شي ليکن دا حرام نه ده
(حسن الفتاوى ص ۳۸۵ ج ۱)

مسئله د وړې د تقسيمولو په متعلق په دې شپه کې زما تر نظر کوم روايت
نه دی تير شوی . البته د دې شپې فضيلت له لمر لويډو بيا تر صبح صادق
ده (سپيد د داغ) پورې ده . الفتاوى محموديه ص ۷۵ نوک ۱۰

د برات د شپې سنت اعمال

د برات د شپې خصوصيات خو معلوم شول . موږ ته څه کول پکار دی او
د خدای جل جلاله د پيژندنه نعمتونو د لټولو لپاره څه وکړو ؟
دا حاديثو له کتلو څخه ثابتېږي چې نبی کریم صلی الله عليه وسلم په دې
شپه درې اعمال کړي دي ، د دې دريو سنتو طريقه ادا کول د خير او برکت
ثواب باعث دی . اول : د شعبان په پنځلسمه شپه بيله کومې ټولې هديرې ته
لاړ شي . او هلته په رسيدو سره د مغفرت دوعاوې وکړي که چېرې صدقه او
خيرات کوي ثواب ور بخښي بايد د عامو رواجو تابع نه شي او تر شريعت
تجاوز ونه کړي دوهم : په دې شپه کې ويښ و اوسې د خدای جل جلاله
عبادت او نفل لمونځ بيله جماعت څخه وکړي هر څومره چې مو په طاقت
کې وي د قران کریم تلاوت وکړي يا يې واورې پر نبی کریم صلی الله عليه
وسلم زيات شمير درود شريف وواياست . د خپل ځان او ټولو مسلمانانو
لپاره دوعا وکړي او له خپلو گناهونو څخه توبه و کاږي خصوصاً له هغو
گناهونو څخه کوم چې د کولو د سبب سره په دې مبارکه شپه هم دوعا نه
قبليږي کوم څوک چې طويل (اوږد) لمونځ کول غواړي هغه دی صلوة
تسبيح وکړي د خدای جل جلاله ته ويرې دې وژاړي د خپل ځان اولاد مور و
پلار او د ټولو مهمو امورو متعلق دې دوعاوې وکړي .

دریم: په ورځ دی نفل روژه ونیسې لکه څنگه چې د نبی کریم صلی الله علیه وسلم وینا ده (قوموا لیلها وصوموا نهارها) یعنی په پنځلسمه د شعبان د شپې ویش واوسئ او دوږځی یې روژه ونیسئ، دا درې اعمال له نبی کریم صلی الله علیه وسلم څخه منقول دی باید درې سره په مسنونه طریقه سره ادا شي (د برات ص ۲۲)

تنبیه: په بعضو ځایو کې د برات د شپې روڼولو لپاره خلک راټولوي، شپه روڼول په اجتماع سره که څه هم اسانه ده لیکن د نفل عبادت لپاره د خلکو داسې رایو ځای کول صحیح نه دی همدا شان په مساجدو کې رایو ځای کیدل لکه څنگه چې نن او سبا رواج ده. اکثر و علماؤ دامکروه بللی ده. په در مختار کې راغلی دی چې د کوچنی اختر لوی اختر د برات پنځلسمه درمضان المبارک لس اخیری شپې او د ذی الحجې لس لمړنۍ شپې په دی ټولو شپو کې پورته کیدل او جلا جلا عبادت کول مستحب دی. (الرمه ۲۰۰۰ ص ۱۰۰)

په حدیث شریف کې یوازې درې اعمال ثابت دي دهغوی ادا کول په سنت طریقه سره موجب د ثواب دی. لمړی: د برات په پنځلسمه هذیرې ته تلل مروت ته دوعا او استغفار کول. که چېرې کومه صدقه یا خیرات کړی وې ثواب دی مروت ته ورېځنل. له دې دعاو څخه فائده رسول دی باید صدقه په ښه توګه سره وشي ترڅو ریا پکښې رانه شي دوهم: د شپه روڼول او عبادت یوازې کول نه په اجتماعي ډول سره دریم: په ورځ یې روژه نیول. د دې اعمالو په سنت طریقه سره ادا کول نهایت مفید دی. (اصلاح الرسوم ص ۱۲۴)

د برات د شپې خاصې دعاوي

اعوذ بعفوك من عقابك واعوذ برضاك من سحتك واعوذ بك منك اليك

لا احصي ثناء عليك انت كما اثنيت على نفسك (الترغيب والترهيب ص ۳۵۸ ټوك ۲)

اللهم انت عفو تحب العفو فاعف عني (ابن ماجه. مظهر حق ص ۲۸۵ ټوك ۲)

نبی کریم صلی الله علیه وسلم بې بې عائشي ته وویل: دادعا پخپله هم زده کړه او نورو ته بې هم ور زده کړه. ځکه چې حضرت جبرائیل علیه السلام داووا ماته رازده کړی ده. علماؤ کرامو لیکلې دي چې دعا د دنیا د ټول خیر او برکت جامع کونکې ده. ځکه چې د الله جل جلاله له لوری وبنده ته عفو او بخښنه په دعا یوری ترلې لکه څنگه چې په یوه روایت کې راغلی دی چې: د بنده له لوری د حق تعالی په دربار کې د بخښنې او عفت تر سوال هیڅ شی افضل نشته تر څو چې ممکنه وي دادعاوې یادی کړې او خپلو ماشومانو ته بې هم ور زده کړې. ځکه چې نن سبا اکثره ماشومان د درواغو نکلونه یادوي او مور او پلار یې فخر هم ورباندې کوی که چېرې مو دانه یادېږي بیا په خپله ژبه د خیر او عافیت دوواوې وکړې. که مو دادعا یادوې مخکې درود وواياست بیا دووا وکړې لکه: ای لویه خدایه! ته پر ټولو احسان کونکي بې پر تا څوک احسان نشي کولای. ای دلویې او مغفرت خاونده! له تا څخه سوا هیڅ معبود نشته نه ده بیوزلو مددگار یې او د پریشانانو مشکل کشا یې ای الله جل جلاله! له تا څخه بغیر بل هیچا څخه نه غواړو یوازې ته ور کونکي یې ای لویه خدایه جل جلاله! که تا چېرې زه په خپل کتاب کې بې برخې او بې نصیبه لیکلی یم لویه خدایه جل جلاله په خپل فضل او کرم سره زما خواری، بدبختی او کم رزقي ړنگې کړي. دا خبره ستا په کتاب کې کوم چې دي پر اخیری نبی صلی الله علیه وسلم نازل کړي دي نو شته دي چې الله جل جلاله چې څه غواړي لیکي یې او چې څه وغواړي محوه کوي یې ان الله علی کل شیء قدیر یا الله جل جلاله له تا څخه کوم د پوښتنې خاوند نشته هر څه ستا په اختیار کې دي. یا الله له تا سره ام الكتاب ده. یا الله جل جلاله ستا په روی سره زما

مشكلات او پريشانۍ ليري کړي که زه په خبر يم او کنه او په هر څه ته عالم
بي لويه خدايه جل جلاله تر ټولو ته دا حسان خاوند يي . لويه خدايه انبيک
او لاد را کړي ماته بخښنه وکړي . يا الله جل جلاله ټول گناهونه صغيره وي
که کبيره ښکاره وي که پټ ته راته بخښنه وکړي . يا الله جل جلاله زما
عيبونه پټ کړي معافي راته وکړي پر ايمان خاتمه را کړي . زما مور
او پلار . استاذانو او ټولو مسلمانانو ته مغفرت وکړي اي لويه خدايه جل
جلاله ! موږ هر څه نه شو غوښتلای بس هغه غواړو چې زموږ نبي کریم
صلی الله عليه وسلم غوښتي دي او له کوم شي څخه چې په هغه سره نبي
صلی الله عليه وسلم پناه غوښتي ده زه هم ترې پناه غواړم زموږ دعاوي
د نبي صلی الله عليه وسلم په وسيله قبولي کړي آمين يا رب العلمين
مولانا محمد رفعت فاضلي عفا الله عنه مدرس دارالعلوم دیوبند

د قدر دشپي لويې

بسم الله الرحمن الرحيم

إِنَّا أَنْزَلْنَاهُ فِي لَيْلَةِ الْقَدْرِ بېشکه موږ قرآن کریم په ليله القدر کې نازل کړ .
يعنی قرآن کریم له لوح محفوظ څخه دليله القدر په شپه نازل شوی دي .
دايوه خبره ددې شپې د فضيلت لپاره کافي ده چې دا عظيم کتاب په کې
نازل شوی دي . په کومه شپه چې دا قرآن نازل شوی له دې سره سره نور ډير
فضيلتونه هم لري د نور تشويق لپاره دا ايت لولو: وَمَا أَدْرَاكَ مَا لَيْلَةُ الْقَدْرِ
ضرور به در ته معلومات وي چې داشپه څومره مبارکه او با فضيلته شپه ده
څومره فضائل او نيکۍ پکښې دي ديو څو فضائلو ذکر کوو: (لَيْلَةُ الْقَدْرِ خَيْرٌ
مِّنْ أَلْفِ شَهْرٍ) د قدر شپه تر زرو شپو اولی او بهتره ده يعنی د زرو مياشتو
د عبادت چې کوم ثواب دی يوازې په دې مبارکه شپه کې عبادت تر دې

زیات ثواب لري او د دې زیادت علم هم نشته چې خومره زیادت (تَتَوَلَّى الْمَلَائِكَةُ) په دې شپه کې ملائکې راشوه کیږي:

علامه رازی رحمه الله لیکي چې کله په ابتداء کې خدای جل جلاله انسان پیدا کاوو ملائکو ورسره مخالفت ښکاره کړ، د لوی خدای جل جلاله په دربار کې یې عرض وړاندې چې ته جل جلاله داسې څوک پیدا کوي چې بیا به په ځمکه کې فساد کوي او وینې به بهوي، نن شپه چې د خدای جل جلاله په قدرت انسان د الله جل جلاله په عبادت او معرفت مشغول وویښي. ملائکه د معذرت لپاره راکوزیږي (وَالرُّوحُ فِيهَا) په دې شپه کې روح القدس (جبرائیل علیه السلام) هم راکوزیږي، له نبی کریم صلی الله علیه وسلم څخه روایت دی: چې جبرائیل علیه السلام له یوې ټولې د ملائکو سره راکوزیږي، کوم شخص چې په عبادت مشغول وي دهغه لپاره درحمت دعاوې کوي (يَا ذُن رَّبِّهِمْ مِّنْ كُلِّ أَمْرٍ) د خدای جل جلاله په حکم له هر خیر سره راکوزیږي. په مظاهر حق کې لیکلي دي چې په دې شپه کې د ملائکو پیدائش شوی دی، د حضرت آدم علیه السلام د مادی جمع کیدل په دې شپه کې شروع شوی ده او په دې شپه په جنت کې ذرختې کرل شوې دي، د دعاو قبلیدل په ډیرو احادیثو کې راغلي دي، او په یوه روایت کې راغلي دي چې په دې شپه عیسی علیه السلام اسمان ته ختلی دی او په دې شپه د بنی اسرائیلو توبه قبوله شوی ده. (سَلَامٌ هِيَ) داشپه سر تر پایه سالمه ده یعنې د فرشتو له لوري په مؤمنانو سلام وي تر دې چې یوه ټولې د ملائکو ځي او بله راځي (حَتَّى مَطْلَعِ الْفَجْرِ) دا ټوله شپه د برکتونو او رحمتونو سره وي تر څو چې سپیدی راوخیږي، داسې نه چې د شپې په یوه

برخه کی برکت وی او په بله کی نه وي بلکه تر صبح صادق پورې ددې برکاتونه ظهور وي. (فضائل رمضان المبارک ص ۳۷ و معارف القرآن ص ۷۹۱ ټوک ۸)

د یوه سوال ځواب: دقدر شپه تر زرو شپو اولی بلل شوی ده ظاهره ده چې په دې زرو میاشتو کی هر کال دقدر شپه هم راځی نو حساب به څنګه کوو دتفسیر علماؤ ویلی دی چې دلته له زرو میاشتو هغه مراد دی چې پکښی دقدر شپه نه وی په دې لحاظ هیڅ مشکل نشته. (معارف القرآن ص ۷۹۲ ټوک ۸)

دا چې ویل کیږی چې دقدر شپه تر زرو میاشتو اولی ده، ددې مطلب دادی چې دزرو میاشتو په اندازه کښی چې څومره عبادت کیږی ددې شپې دعبادت تر دې زیات ثواب دی او څونه؟ دا خدای جل جلاله ته معلومه ده کوم شی ته چې الله جل جلاله ډیر زیات ویلي وي دهغه زیاتوالی یې څه اندازه وي ددنيا دخلکو دستور دی چې یوه اندازه زیات شی ته په ډیروالی قائل وی او تر هغه یل زیات شی زیات نه بولی، یو په ظاهره ژور شی ډیر ژور بولی. یوه دا خبره هم ده چې په هغه زمانه کی په عربو کی تر زرو زیات حساب نه وو لکه څنګه چې له ۱۰۰۰ زر کاله مخکی په دنیا کی د ۱۰۰ سیکرو ډیر اهمیت وو او نن؟ څنګه چې قران کریم دهغوی په ژبه وو او دهغوی له لهجې سره برابر وو بیا نو څنګه تر زرو زیات ویلای شوای؟ ځکه یې دهغوی د حساب اخیری درجه وویله دنورې ترقی لپاره الله جل جلاله دونه وویل چې ((تر دې هم زیات)) اوس تر دې دزیادت امکان نشته، کروړ، ارب، کهرب، نیل و سنگ او مها سنگ ټوله دی زیادت لاندی دې گواکی چې دقدر دشپې دفضیلت هیڅ حد نشته. (محمد رفعت قاسمی غفرله)

ایا په ټوله دنیا کښی په یوه شپه کښی دقدر شپه وی؟

مسئله: دمطالعو دا اختلاف په سبب سره په مختلفو مملکتو کې د قدر شپه په مختلفو تاریخو وی په دې کې هیڅ مشکل نشته ځکه چې په هر ځای کې د قدر دشپې تاریخ وی په همهغه شپه د قدر برکات حاصلیږي (والله سبحانه تعالی اعلم)

مسئله: کوم څوک چې د قدر په شپه د ماخستن او سهار لمونځ په جماعت سره ادا کړي بس د همدې شپې ثواب یې پیدا کړ چې زیات عبادت وکړ زیات ثواب ورکول کیږي. په صحیح مسلم کښی له عثمان غنی رضی الله تعالی عنه څخه روایت دی چې نبی کریم صلی الله علیه وسلم وویل: کوم شخص چې د ماخستن لمونځ په جماعت سره ادا کړي گواکې د نیمې شپې د قیام ثواب یې پیدا کړ او چې د سهار لمونځ هم په جماعت سره ادا کړ گواکې د ټولې شپې د قیام او عبادت ثواب یې حاصل کړ. (معارف القرآن ص ۷۹۲ ټوک ۸)

د قدر دشپې معنی

د قدر معنی شرف او عظمت ده. و دې شپې ته لیلة القدر ویل دې شپې د عظمت په وجه ده حضرت ابوبکر وراق رحمة الله علیه ویلی دی چې و دې شپې ته لیلة القدر (د قدر شپه) ځکه ویل کیږي چې د کوم شخص تردې شپې مخکې د بې علمۍ په وجه هیڅ قدر او قیمت نه وو. په دې شپه د توبې، استغفار او عبادت په وجه دا شخص هم د قدر او شرف خاوند کیږي. د قدر بله معنی تقدیر او حکم هم کیږي د دې معنی په اعتبار د لیلة القدر دویلو وجه داده چې په دې شپه د ټول مخلوق لپاره کوم ازلي تقدیر لیکل کیږي د بنده چې کومه برخه له دې رمضان المبارک تر بله رمضان پورې ده هغو ملائکو ته حواله کیږي کومې چې د تدبیر او تنفیذ لپاره مامورې دي. کوم علماء کرام چې له لیلة المبارکة څخه د شعبان پنځلسمه شپه مراد وی، دهغې تطبیق دادی چې ابتداء فیصله د امورو په اجمالی شکل په دې شپه

کيږي او تفصيلات يې د ليلة القدر په شپه کوم چې درمضان المبارک په مياشت کښي ده ليکل کيږي ددې تائيد د حضرت ابن عباس رضي الله تعالى عنه په يوه قول سره کيږي، چې الله جل جلاله د ټول کال د امورو فيصله د برات په پنځلمسه شپه کوي بيا د قدر په شپه د فيصلي مطابق فرشتو ته سپارل کيږي. (تفسير مظهری)

دامو مخکې هم ليکلي وو چې د امورو د فيصلي په دې شپه مطلب دادی چې په دې کال کې چې کوم امور نافذ کيږي، هغه له لوح محفوظ څخه نقل کيږي او ملائکو ته حواله کيږي او اصلاً خوداتول تقدیرونه په ازل کښي ليکل شوي دي. (معارف القرآن ص ۷۹۲ ټوک ۸) ۹۳

د قدر شپه څه ده؟

درمضان المبارک په شپو کښي يوې شپې ته د قدر شپه ويل کيږي چې ډيره د خير او برکت شپه ده په قرآن کریم کې دا شپه تر زرو شپو ښه بلل شوی ده زر مياشتې درې اتيا کاله او څلور مياشتې کيږي نيکبخته ته دی هغه څوک چې داشپه په عبادت کې تيره کړي او د ابرکات يې نصيب شي گواکي درې اتيا کاله څلور مياشتې يې په عبادت کښي تيري کړي، او د زياتوالي يې حال نه دی معلوم چې زر مياشتې تر څو مياشتو افضل دی (د عربو په محاوره کښي تر زرو زيات عدد نه وو) الله جل جلاله په حقيقت سره ډير لوی انعام پر خپل قدر من مخلوق کړی دی په در منثور کې له انس رضي الله تعالى عنه څخه روايت نقل شوی دی چې نبی کریم صلی الله عليه وسلم وويل: د قدر په شپه الله جل جلاله زما پر امت يو خاص رحمت کړی دی چې پر نورو امتونو باندې نه وو په دې باره کې مختلف روايات دي چې ددې نعمت سبب څه وو. په ځينو احاديثو کې راغلي دي چې نبی کریم صلی الله عليه وسلم د تيرو امتو عمرو نو ته فکر وکړ چې ډير زيات وو په دې خفه

شو چې زما دامت عمرو نه ډیر کم دی او په دې کم عمر کې ددو مړه زیات عبادت امکان نشته ، کله چې نبی کریم صلی الله علیه وسلم خفه شو نو الله جل جلاله ددې مبارکې شپې برکت یې امت ته ورپه برخه کړ ، که کوم نیکبخته دقدر (لس کاله یوه دقدر شپه) عبادت وکړ تردرې اتیا کاله خلورو میاشتو څخه هم زیاتیرې . په بعضو روایاتو کې راغلی چې نبی کریم صلی الله علیه وسلم دبنی اسرائیلو دیوه شخص ذکر کاوو ویې ویل چې زه میاشتی یې جهاد کړی دی داصحاب کرامو ورباندې غېته پیدا شوه الله جل جلاله ددوی دجیرې لپاره داشپه ورکړه په یوه روایت کې راغلی دی نبی کریم صلی الله علیه وسلم دبنی اسرائیلو دخلورو اشخاصو ذکر وکړ: حضرت ایوب حضرت زکریا حضرت حذقیل او حضرت یوشع علیهم السلام چې دې ټولو انبیاءو اتیا کاله دالله جل جلاله په عبادت کې تیر کړی وو او دیوې زرې برابرېې هم دخدای جل جلاله نافرمانې نه ده کړي .

ودی ته صحابه کرام حیران شول بیا حضرت جبرائیل علیه السلام حاضر شو او دقدر سورة یې ووايو ، له دې څخه علاوه نو هم مختلف روایات شته . دداسې قسم دروایاتو دا اختلاف وجه اکثره داکیرې چې کله دمختلفو واقعاتو وروسته کوم ایت نازل شې ټولو ته ئې نسبت کیدلای شي په هر صورت دسورة دنازلیدو وجه که هر څه وی لیکن دامت محمدی صلی الله علیه وسلم لپاره دادالله جل جلاله ډیر لوی نعمت دی ، داهم دالله جل جلاله یوه خاصه عطیه ده او دعمل کولو تو فیق هم تر هغه جل جلاله پوری موقوفه دی . (فضائل رمضان المبارک ص ۳۵ زمظاهر الحق جدید ص ۲۷۹ ټوک ۷)

دځې شپه

ددې شپې دفضیلت لپاره که څه هم مستقل سورة نازل شوی دی له دې سره سره دوه حدیثونه دنمونې په ډول ذکر کول غواړم:

عن ابی هريرة رضى الله تعالى عنه قال قال رسول الله صلى الله عليه وسلم من قام ليلة القدر ايمانا واحتسابا غفر له ما تقدم من ذنبه (رواه بخارى ومسلم).

ژباړه له حضرت ابو هريرة رضى الله تعالى عنه څخه روايت دي چې نبی کریم صلی الله عليه وسلم وویل چا چې د قدر شپه له ايمان سره د عبادت په نیت وکړه له دې څخه مخکې گناهونه ټول ورته معافېږي.

تشرېح که چېرې د دنیا کاروبارې ته دامعلومه شې چې په فلانکې میاشت کښې، مونږ ته نژدې په یوه ښار کښې یوه میله جوړېږي چې تجارت پکښې ډیره ښه گټه کوي چې یوه روپی لس روپۍ گټې او ټول کال بیاله تجارت څخه څوک خلاصیږي، تاسو فیصله وکړئ څوک به د اړیږدې؟ که چېرې تاریخ ورته معلوم نه وي په ډیرو پوښتنو ضرور تاریخ معلوموي بیا هم که ورته معلوم نشي خوشيې مخکې هلته ورځې چې د زرینه موقعه راڅخه تیره نشي. اوس د نیکانو دمیلې هم د مؤمنانو لپاره یوه زرینه زمینه مساعده کړې ده، له دومره برکته سره ددې شپې میاشت هم معلومه ده، بیا دا هم معلومه ده چې په لسو اخیرو کې ده، شپه ئې ځکه نه ده معلومه کړي چې هغه څوک معلوم شي چې له خدای تعالی سره څومره محبت لري لکه نبی کریم صلی الله عليه وسلم چې به ددې شپې لپاره میاشتي میاشتي اعتکافونه کول، او چې معلومه شي چې ددې شپې پلټونکي څومره شپې قربانوي؟ (الترغیب والترهیب ص ۹۰ ج ۲)

د شپې روڼولو مطلب دادي چې عبادت وکړي. لمونځ، ذکر او داسې نور، او د ثواب د نیت مطلب ئې وي. د شپې روڼولو مطلب دادي چې عبادت وکړي، لمونځ، ذکر او داسې نور، او د ثواب د نیت مطلب دادي چې خاص د الله تعالی درضا لپاره کښینی نه دریا او غرور لپاره محض عاجزې اختیار کړي خطابی علیه الرحمة وایي: چې ددې مطلب دادي چې د ثواب یقین به یې وي

او په آرام زړه سره پر ځان تکلیف راولی ، نه په قراره زړه سره . ښکاره خبره ده چې څومره په اخلاص سره کښینی هغومره عبادت اسانه کیږي دا وجه ده چې څوک د الله تعالی په محبت کښی بوخت وي دهغه په عبادت کښی هېڅ مشقت نوي . دامعلومول هم ضروري ده چې په مخکنی ، حدیث او تورو حدیثو کښی چې د گناه ذکر ده د علماء په نزد گناه صغیره مراد ده ځکه چې په قران کریم کښی چې کله د گناه کبیره ذکر وشي ، ورسره ضرور د (الامن تاب) ذکر کیږي ، په دې بناء علماء کرام وایي چې گناه کبیره بغیر له توبې څخه نه معافېږي . نو ځکه کله چې په حدیث د گناه د معافیدو ذکر راشي علماء کرام یې په صغیره سره مقیده کوي . د توبې حقیقت دادي چې پر تیرو گناهونو پښیماني او په آئنده کښی د نه کولو عزم که چېرې لږ څخه گناه کبیره وشي دهغه لپاره ضروري ده چې که د قدر شپه یابله د قبولیت زرينه موقع وي باید ضرور دخپلو بد اعمالو څخه په پاک زړه سره په ټینگ عزم په زړه او ژبه سره توبه وکړي ترڅو چې الله تعالی له رحمت کامله متوجه شي له صغیره او کبیره هر قسم گناهونو څخه توبه وکاري ترڅو لوی خدای تعالی یې توبه قبوله کړي . (فضائل رمضان المبارک ص ۳۸) .

د ملائکورتب

عن انس رضي الله عنه قال قال رسول الله صلى الله عليه وسلم اذا كان ليلة القدر نزل جبريل في كبكبة من الملائكة يصلون على كل عبد قائم او قاعد يذكر الله عز وجل (كذا في المشكوة) .

حضرت انس رضی الله تعالی عنه له نبي کریم صلی الله علیه وسلم څخه روایت کوي چې د قدر په شپه حضرت جبرائیل علیه السلام د فرشتو (ملائکو) له یوې ټولې سره ځمکې ته راګوزېږي او د هغه شخص لپاره د خدای تعالی څخه درحمت غوښتنه کوي چې په عبادت او ذکر مشغول وي.

تشریح د حضرت جبرائیل علیه السلام راتګ له ملائکو سره په قرآن کریم کې ثابت دي او په ډیرو احادیثو کې هم په صراحت سره دا خبره ذکر شوی ده چې جبرائیل علیه السلام و ملائکو ته وظيفه ورکوي چې د هر څوک او شاغل کور ته لاړي شي او مصافحه (روغبه) ورسره وکړي.

د حضرت ابن عباس رضی الله تعالی عنه په حدیث کې راغلي دي چې د جبرائیل علیه السلام په ویلو سره ملائکې سره جلا جلا شي او کوم کور کوچنی، یالوی، ځنګل او دښتې داسې چې مسلمان پکې وي او هلته ملائکې د مصافحې لپاره نه شي ورتللای لدې څخه مراد د خیر دوعا هم ده او پخپله روغبه هم ځینی مراد ده، ځکه چې فرشتې مجسم نور ده، د نور له وجې موږ ته په نظر نه راځي محسوسېږي هم نه، لکه څنګه چې مړه کیدونکي ته ملک الموت او نورې ملائکې راځي او خبرې ورسره کوي، شاید چې نیکانو خلکو ته په نظر ورځي او محسوسېږي هم. (مجموع فتاویٰ غفر له)

مګر هغه کور ته نه داخليږي چې پکې سپی څنډیر یا ناوړه تصویر وي د مسلمانانو اکثره کورونه داسې دي چې د خدای تعالی لدې عظیم نعمت څخه بې برخې دي ځکه چې یوازې د خیالي بنسټ لپاره تصویرونه څرګندي ځکه چې تصویر لګونکي ډیر بد بخت وي، چې دده په سبب سره ټول کور د خدای تعالی له رحمت څخه بې برخې کوي. (فضائل رمضان ص ۴۰)

د قدر د شپې د نامعلوموالي سبب

عن عبادة بن صامت قال خرج النبي صلى الله عليه وسلم ليخبرنا بليلة القدر فتلاحى رجلان من المسلمين فقال خرجت لاختبركم بليلة القدر فتلاحى فلان وفلان فرفعت وعسى ان يكون خيرا لكم فالتسموها في التاسعة والسابعة والخامسة (مسكوة شريف وبخاري).

ژباړه: حضرت عبادة بن صامت رضي الله تعالى عنه وايي چې نبي كريم صلى الله عليه وسلم ددې لپاره دباندي راووتې چې مونږ ته دقدر دشپې خبر راکړي لکن ددوو مسلمانانو جنگ وو نبي كريم صلى الله عليه وسلم وويل چې زه ددې لپاره راغلی وم چې تاسو ته دشب قدر په باره کښې خبر درکړم. لکن دفلانکي او فلانکي په مينځ کښې جنگ وو چې دهغه په وجه يې تعيېن ورک شو يعنې له ذهنه پې ووتله يوازې دالله تعالى په علم کښې پاته شوه لهذا دنويشتم اوويشتم اوپنځه ويشتم په شپه کښې يې طلب کوي.

تشرېح په دې حديث شريف کښې درې مضامين دغور وړ دي ترټولو اهمه هغه دوو مسلمانانو جنگ وو داداسې بدشې دي چې ددې په وجه دهميشه لپاره دقدر شپه نامعلومه شوه يوازې دانه بلکه جنگ هميشه دډيرو برکاتو دمحرومې سبب کيږي. نبي كريم صلى الله عليه وسلم وايي چې ايا زه تاسو ته تر صدقه، لمانځه او ترنورو افضل شې ونيسم؟ اصحاب کرام رضي الله تعالى عنهم ورته وويل، هو ضرور نبي كريم صلى الله عليه وسلم وويل ترټولو افضل په خپل مينځ کښې ښه سلوک دي او په خپل مينځ کښې جنگ دين ته نقصان رسوي لکه څنگه چې په (بال صفا) سره دسروينستان يودم صفا کيږي دخپل مينځ دجنگ په سبب سره دين همداسې صفا کيږي (يعنې نیک اعمال ختميږي) نبي كريم صلى الله عليه وسلم دمسلमानو آبرو و(عزت) خرابول بدترين او خبيث ترين سودبلی دي ليکن مونږ دجنگ په وخت کښې نه دمسلمانو دآبرو، نه دالله تعالى

او دهغه در رسول صلى الله عليه وسلم داواميرو لحاظ کوو ، په يوه روايت کښی راغلی دي چې د برات په شپه د الله تعالى عام رحمت و مخلوق ته متوجه کيږی ، او په معمولی بهانو و مخلوق ته مغفرت کوي ، ليکن دوو خلکو ته مغفرت نه کيږی ، يو کافر او بل حاسد (ضد کوونکی) .

په يوه بل روايت کښی راغلی دي چې درې اشخاص دي د کومو چې لمونځ د قبلیدو پخاطر د يوه بالنسټ په اندازه هم تر سر نه پورته کيږی ، يوله هغو څخه هغه څوک ده چې له مسلمانانو سره جنگ کوي . (فضائل رمضان المبارک ص ۴۳)

بعض حضرات وايي چې له دغو دوو اشخاصو څخه چې په دې ځای کښی يې جنگ وو ، د يوه نوم عبد الله ابن ابی حذر د او د بل نوم کعب بن مالک ؓ .

(د شب قدر د نامعلوم والی) مطلب دادي چې ددې دوو خلکو د جنگ په سبب سره زما څخه دهغه د قدر د شپې د تعين علم محوشو . له دې څخه معلومه شوه چې په خپل مينځ کښی جنگ ، نفرت او دشمني کول ډير بدشی دي ، ددې په وجه سره سړی له برکتو او نعمتو څخه بې برخې کيږی .

د نبی کریم صلى الله عليه وسلم ددې وينا چې (شايد داستاسو لپاره بهتره وي) مطلب دادي چې د قدر شپه چې ماته متعینه شوی وه ، او اوس راڅخه هيره ده ، که چېرې ماتاسو ته ویلی وای تاسو به يوازې پر دې شپه اکتفا کړی وای اوس چې نامعلومه شوه يوازې دانه چې تاسو به ددې شپې دبیداره کولو لپاره سعی او کوشش وکړئ بلکه طاعت او عبادت به هم زیات وکړی ، کوم چې ښکاره ده چې ستاسو لپاره گټه ده . (معنای حق جدید ص ۲۸۷ ج ۲)

د قدر د شپې د پېوالی راز

کوم شی چې ډير قيمتي او اهم وي هغه په ډير محنت سره حاصلیږی . نو د قدر د شپې په شان داسې لوی دولت څنگه بيله محنته پلاس راځی .

ځکه چې د دې شپې تاریخ نامعلومه کړ د نبی کریم صلی الله علیه وسلم قول دي چې (عسی ان یکون خیر لکم) څه معلومه ده د تاریخ په نه معلومولو کښی به ستاسو لپاره خیر وي (ابن کثیر ص ۵۳۴ ج ۴)

ښکاره خبره ده که چېرې تاریخ معلوم شوی وای بیا به یې دومره قدر او برکت نه وای او بل دا چې همداران بیا به یې بې قدرې سخته د بد نصیبۍ او بده خبره وه مفسر قران علامه ابن کثیر رح وایي چې د دې دیتوالی حکمت دادی چې د دې شپې طالب او شوقمن به د ټول رمضان المبارک د عبادت اهتمام وکړي. (ابن کثیر ص ۵۳۴ ټوک ۴)

که چېرې د قدر شپه معلومه وای نو ډیر کوتاه طبیعت خلکو به دنورو شپو بالکل اهتمام نه وو کړی او په دې صورت کښی د قدر د شپې په لټه د ډیرو شپو عبادت ور نصیب کیږي. یو حکمت یې دا هم دی چې ډیر خلک له گناه څخه بغیر د دې شپې اهتمام نه کوي، د قدر د شپې د تعین په صورت کی که چېرې له چا څخه گناه شوی وای بیا به ډیره داندیشني خبره وای نبی کریم صلی الله علیه وسلم یوځلی مسجد ته تشریف یووړ ویې لیدل چې یو صحابی ویده وو، نبی کریم صلی الله علیه وسلم و حضرت علی رضی الله تعالی عنه ته وویل چې دا وینم کړه چې او دس وکړی، حضرت علی رضی الله تعالی عنه هغه راپورته کړ لیکن له نبی کریم صلی الله علیه وسلم څخه یې پوښتنه وکړه چې ته خو د خیر پکار کی ډیر تلوار کوی، تا ولی په خپله نه کړ پورته؟ نبی کریم صلی الله علیه وسلم وویل که چېرې دې سرې زما له وینا څخه انکار کړی وای، زما له وینا څخه انکار کفر ته مفضی کیږي. او ستا له وینا څخه انکار کفر ته نه مفضی کیږي، نو ځکه الله جل جلاله داشپه پټه کړه خلک دخدای جل جلاله له رحمته څخه بې برخې نه شي، که چېرې په تعین سره یو چا گناه کړی وای، دا به یې ډیره دنا فرمانۍ

خبره وای ، یوه وجه د اهرم کیدای شي چې که چېرې داشپه له چا څخه اتفاقا پاته شوی وای نو په راتلونکو شپو کې به یې افسوس کاوو او دهیڅ شپې عبادت به یې نه وای په نصیب شوی لیکن اوس خو اقلًا درمضان المبارک یوه یادوې شپې دهر چا په نصیب کیږي . یوه نکته د اهرم ده چې څومره شپې په دې طلب کې تیری شي ددې ټولو مستقل ثواب ورکول کیږي ، له دې څخه علاوه نورې گټې هم لري ، د داسې امورو په وجه کې د الله جل جلاله عادت داسې جاری دی چې اهرم شیان یې پټ کړي دی لکه اسم اعظم ، د جمعې دورځی خاص ساعت او داسې نور شیان الله جل جلاله پټ کړي دی ، د اهرم ممکنه ده چې د جنگ په وجه د شب قدر تعین له مینځه تللی وي او د نورو مصالحو مذکور وو څخه د همیشه لپاره تعین نه وي . (فیضان رمضان ص ۲۴)

د قدر د شپې علم حضرت محمد صلی الله علیه وسلم ته

ورکړل شوی وو

نبی کریم صلی الله علیه وسلم ته د قدر د شپې علم ورکړل شوی وو (ورته معلوم وو) هغه صلی الله علیه وسلم د اصحاب کرام رضی الله عنهم ته د خبر ورکولو لپاره له خپل کور مبارک څخه راووت کله چې یې ولیدل چې د دوو مسلمانانو په مسجد نبوی کې جنگ دی د جنگ د ختمولو لپاره یې کوشش وکړ هغه وو چې له ذهن مبارک څخه یې ددې شپې تعین له مینځه ولاړ داوو د جنگ قباخت چې په سبب سره ئې داسې زرینه موقع له لاسه ووتله . له دې څخه معلومیږي چې د مسلمانانو په مینځ کې جنگ کول خدای جل جلاله ته ډیر منفور (ناخوښ دی) له دې سره سره له ډیرو نعمتو او ورځمنو څخه د بې برخې کیدو سبب گرزی ، باید ورڅخه ځان وژغورو . له حضرت محمد صلی الله علیه وسلم څخه دهیریدو په سبب سره بل خیر او برکت هم رامینځ ته شو ، لکه څنگه چې نبی کریم صلی الله علیه وسلم

پخپله ویلی دی چې د قدر د شپې په لټولو سره دامت ډیر د خیر او برکت خبره ده. او ددې شپې فکر او طلب کول یو بل مستقل نعمت دی چې که چېرې داشپه معلومه وای د انعمت به نه وای. (انوار الباری شرح البخاری ص ۱۲۱ ټوک ۲)

علامه زمخشری رح ویلی دی چې شاید د قدر د شپې د پتیدو سبب داوی چې هغه څوک چې ددې شپې په تلاش کی وی د کال ډیرې شپې روڼوی ترڅو یې ددې ټولوشپو عبادت په نصیب شی بل داچې که چېرې معلومه وای خلکو به خاص په دې شپه عبادت کاوو ډیر خیر او برکت خاوندان کیدل به، دنورو شپو په عبادت کی به یې کوتاهی کوله. ځکه داشپه پته شوه (عمدة القاری ص ۲۲۳ ټوک اول)

ایا د قدر شپه اوس هم باقی ده

حضرت مولانا انور شاه کشمیری رح صاحب محدث دار العلوم دیوبند ویلی دی چې په حدیث کی چې ((فرغت)) لفظ راغلی دی دلته د قدر د شپې بالکل ختمیدل ورڅخه مراد نه دی بلکه د تعین علم یې پورته شوه. که چېرې د قدر شپه پخپله نه وای نو نبی کریم صلی الله علیه وسلم چې ددې شپې د تلاش لپاره کوم حکم کړی ددې څه فائده ده؟ (انوار الباری ص ۱۲۱ ټوک ۲)

پنځه شیان پته شوی دی

د شب قدر د شپې قطعی تعین ځکه نشته. چې کوم شخص پر دې شپه خاص اکتفاء ونکړی. په دې شپه چې یې کوم عبادت کړی وی تر زرو میاشتو په ښه بللو سره به له نورو عبادت څخه محروم شوی وای. ځکه چې ویل به یې چې خدای جل جلاله راته داسې درجه راکړې ده چې په سبب سره یې جنت ته داخلېږم. ترڅو چې په عبادت کی سست او له الله جل جلاله څخه غافل نه شی ځکه داشپه پته شوه. د معلومتیا په صورت کی به خلکو دنیوی خواهشات پوره کول. امید به یې وو چې د قدر شپې عبادت کافی

دی، دا ډیر دهلاکت خبره ده، ځکه نو الله جل جلاله خلګ له خپلو عمرو
 څخه هم بې خبره کړل. که چېرې چاته معلومه وای چې زه به په فلانګی تاریخ
 مرم، بس ددې خواهشات به یې پوره کول او په اخیر کې به یې توبه ایستله
 عمر یې ځکه نامعلومه کړ چې هر انسان (مسلمان) همیشه په ویره کې وی
 ښه اعمال کوی ترڅو دا خرت سعادت ور په برخه شی. نبی کریم صلی الله
 علیه وسلم ویلی دی چې پنځه شیان یې د پنځو شیانو په وجه پټ کړل؛
 اول: دخلګو پر عبادت د خدای جل جلاله رضامندی ښکاره کول
 دوهم: دخلګو پر گناهونو خپل قهر او غضب ښکاره کول
 درېیم: وسطی لمونځ په نوزو لمونځو کې
 څلورم: خپل دوستان په عامو خلګو کې
 پنځم: درمضان المبارک په میاشت کې د قدر شپه. (غتبه الطالبین ص ۳۸۰)

بدنصیه څوک دی؟

د دنیا دخلګو په نظر خو هغه څوک ډیر ناپوه او بدنصیه او محروم هغه
 څوک دی چې د کاروبار میاشت هسې بې گټې تیروي لیکن د نبی کریم
 صلی الله علیه وسلم په نزد تر ټولو بدنصیه هغه څوک دی چې د نیکیو
 زرینه موقع له لاسه ورکړی او هیڅ عبادت نه کوی لکه چې وایي:
 عن انس رضی الله تعالی عنه قَالَ دَخَلَ رَمَضَانَ فَقَالَ رَسُولُ اللَّهِ صَلَّى اللَّهُ
 عَلَيْهِ وَسَلَّمَ إِنَّ هَذَا الشَّهْرَ قَدْ حَضَرَ كُمْ فِيهِ لَيْلَةٌ خَيْرٌ مِنْ أَلْفِ شَهْرٍ مِنْ حَرَمِهَا
 فَقَدْ حَرَّمَ الْخَيْرَ كُلَّهُ وَلَا يُحْرَمُ خَيْرُهَا إِلَّا مَحْرُومٌ. (ابن ماجه ص ۱۲۰ ټوک ۲)
 حضرت انس رضی الله تعالی عنه روایت کوی چې یو ځلې درمضان
 المبارک میاشت راغله نبی کریم صلی الله علیه وسلم وویل تاسو ته
 دامیاشت راغله په کوم کې چې یوه شپه تر زرو میاشتو بهتره ده، کوم

څوک چې ددې شپې له برکته بهې برخې شو ګواکې له ټولو برکتو بهې برخې شو، او له دې څخه محروم هغه څوک دی چې په رښتیا محروم دی.

یوازې دایمان د کموالی او بدنصیبۍ خبره ده، کنه نو دیوې شپې روڼول څه خبره ده؟ ایا اکثره خلک ټوله شپه وینن نه وی؟ ایا اتلس اتلس ساعته مسلسل خلک په خورلو څښلو او کارونو بوخت نه وی؟ مګر ژړا پر دې ده چې د خدای جل جلاله درضا لپاره به څوک پورته شی، د مرګ مخکې ژوند لپاره خو دا ټول تیاری او بندوبست کوی لیکن د مرګ وروسته ژوند لپاره به څوک تیاری وکړي؟ باید ټول د مرګ لپاره تیاری وکړو او توبه برابره کړي، چې څوک بهې نه کوی دهغه په بد بختی کې څه شک دی؟ چې څوک د شپېتو یا اويا و کلو د ژوند لپاره شپه او ورځ پر ځان یوه کوی په یو رنگه روزی (رزق) پیدا کوی، لیکن دلکو او کروړو د ژوند لپاره نه بلکه د بې شمیره کلونو د ژوند لپاره هیڅ نه کوی. نبی کریم صلی الله علیه وسلم ددې شپې د پیدا کولو لپاره درمضان المبارک لمړۍ لس ورځې اعتکاف وکړ، بیایې لس ورځې اعتکاف وکړ چې په دې شلو ورځو کې ئې شب قدر پیدا نکر بیایې په اخیرو لس ورځو کې اعتکاف وکړ او ټول عمر یې بیا دا داخیری لس ورځې اعتکاف کاوو. (رمضان عشری دی؟ ص ۱۵۷ د مشکوٰۃ شریف په جواله ص ۱۸۲)

څه معلومه ده چې د شپې دا اخري برخه به شب قدر وي

ځینې خلک د افکر کوی چې ټوله شپه روڼول مشکل کار دي، او په لږ پور ته کیدو کېنې څه فائده ده؟ ځکه نو ټوله ویده وي. دا غلطه ده ځکه چې که اکثره شپه روڼه کړي، انشاء الله ددې شپې فضیلت به یې نصیب شی، او ټوله شپه روڼول څه مشکل ده؟ موږ اوتاسو وینو چې په تیره روژه کېنې څومره خلک ژوندي و خو تل نشته، او دهغوی لپاره هغه اخیری میاشت دروژې وه، موږ څه خبر یو چې په راتلونکې میاشت کېنې به څوک ژوندي

وي؟ د دې لپاره که چېرې یوه بیا دوي شپې روڼې کړو څومره لویه خبره ده که ټوله شپه نشو روڼولای اکثره حصه خو باید روڼه کړو، او که اکثره روڼوو باید اخیری حصه روڼه کړو ځکه چې په دې وخت کېنې په عبادت کېنې اسانتیاوي او دا حصه د شپې تر لمرنۍ حصې افضله هم ده. (رمضان ختی ده ۱۲۳)

د خدای تعالی حکمت

که چېرې مسلسل د لسو یا پنځو شپو دروڼولو حکم شوی وای، ډیرو خلکو به د اهمت نه وای کړی که یې کړی وای هم صحت او بدن ته ډیر تاوان و. ځکه نو الله تعالی په طاق شپو کېنې (یو ویشتم، درویشتم) یعنی یوه شپه استراحت او بله شپه عبادت د اتقسیم به په داسې ډول سره کړی دي چې هم عبادت کیدلای شی او په بله کېنې استراحت او آرام کیدلای شی ځکه نو بدن ته هم کوم نقصان نه رسیږي. (روژه مبارکه ختی ده ۲ ص ۱۵۹)

د قدر شپه څه راځي؟

عن عائشة رضی الله عنها قالت قال رسول الله صلى الله عليه وسلم
تَحْرَوُا لَيْلَةَ الْقَدْرِ فِي الْوِثْرِ مِنَ الْعَشْرِ الْآخِرِ مِنْ رَمَضَانَ. (مشکوٰۃ شریف عن البخاری شریف)
حضرت عائشة رضی الله عنها له نبی کریم صلی الله علیه وسلم څخه روایت کوي چې ویل یې: د قدر شپه درمضان المبارک د اخیر ولسو په طاق شپو کېنې لټوی.

تشریح د علما په نزد د اخیری لسو له یو ویشتم څخه شروع کیږي عامې میاشتې (۲۹) او یا (۳۰) شپې وي د دې حساب په مطابق د حدیث له رویه، (۲۹، ۲۷، ۲۵، ۲۳، ۲۱) شپو کېنې شب قدر لټول پکار ده میاشت که (۲۹) یا (۳۰) وي فرق نه کوي.

۱.۵: حضرت ابوذر رضی الله تعالی عنه وایي چې ماله نبی کریم صلی الله علیه وسلم څخه پوښتنه وکړه چې د قدر شپه د نبی کریم صلی الله علیه

وسلم تر زمانې خاص ده يا وروسته هم وي؟ نبی کریم صلی الله عليه وسلم وویل چې تر قیامت په پورې شته بیا می پوښتنه وکړه چې درمضان المبارک په کومه حصه کښی ده؟ نبی کریم صلی الله عليه وسلم وویل په عشره او اول، او عشره دوهم کښی یې تلاش کړه. بیانې کریم صلی الله عليه وسلم په خبرو مشغول شو چې بیا می موقع پیدا کړه ومي پوښتل چې د عشره په کومه برخه کښی ده. نبی کریم صلی الله عليه وسلم دومره ناراضه شو چې نه لږې څخه مخکې دومره غصه شوی وو او نه وروسته، او ویې ویل چې که د الله تعالی مقصود ښکاره کول وای ولی یې پتوله بس دا خبر لسو په طاق شپو کښی تلاش وکړه او نوره پوښتنه مه کوه دامام ابو حنیفه رحمه الله قول دي چې د قدر شپه په ټول رمضان المبارک کښی دائره ده. صاحبین وايي چې په ټول رمضان کښی یوه متعینه شپه ده خو معلومه نه ده دامام شافعی رحمه الله راجح قول دادي چې یو ویشتم په شپه زیات احتمال پکښی ده دامام مالک رحمه الله او امام احمد حنبل رحمه الله وايي درمضان دا خبرو لسو په طاق شپو دائره ده چې کله په یوه شپه او کله په بله شپه وي. د جمهورو علماء رایې داده په اوویشتم زیات امید دي په هر صورت دهر شخص دخپل همت موافق په ټول کال کښی تلاش کول پکار ده، ممکنه ده له رمضان المبارک دباندې وي، که دامشکل وي درمضان المبارک اخبري طاق شپې خو ضروري ده چې زونې شی، ښه داده چې اخبري عشره ټوله روڼه شی، که داهم نه وي داو ویشتم شپه خولازمی چې روڼه شي که له چاسره دخدای تعالی خاص رحمت ملگری شی او دانعمت یې په نصیب شی د دنیا تر ټولو خوښیو اولی ده که پیدانه شي بیا هم له اجر څخه خو خالی نه ده باید هر مسلمان ورور د ماښام او ماخستن لمونځ په جماعت سره ټول کال اداء کړي، ممکنه چې د شپ قدر په شپه یې هم د المونځونه په جماعت سره

وشي چې ددېرو جماعتونو ثواب به يې په نصيب شي . دخداي تعالي
خومره لوی انعام دي چې ددېن په کار کښی چې کوشش وکړي که يې خاص
مقصود حاصل نه شي خوبياهم دکوشش اجرورکول کيږي .
(فضائل رمضان المبارک له ص ۳۹ تر ص ۴۷)

اووه عدد او دقدرشپه

حضرت ابن عباس رضی الله تعالی عنه وايي چې دقدر دشیپي دپیدا کولو
لپاره په طاق عددو کښی فکر وکړئ او اووه عدد ددېر موزون او برابر په
نظر راغلو . کله چې مې په اووه عددو کښی فکر وکړ راته معلومه شوه چې
اسمانونه هم اوځمکې هم دي ، دریابونه هم اووه دي دصفا او مروا ترمینځ
سعی هم اووه واره کيږي پرکعبه طواف هم اووه واره کيږي ، اوشیطانون هم
په اووه دېرو ویشتل کيږي دانسانو تخلیق هم پر اووه اندامو شوی دی ،
دانسان رزق هم اووه دانې ده دانسان په مخکې غارونه هم اووه دي : دوه
غورږونه ، دوې سپرې دوې سترگې اویوه خوله ، درحم حالتونه هم اووه
دي دقران کریم قرائتونه هم اووه دي سجده هم پر اووه اندامو کيږي ددورځ
دروازې هم اووه دي ددورځ نمونه هم اووه دي ددورځ طبقی هم اووه دي
اصحاف کهف هم اووه دي دعاد قوم هم په اووه شپو کښی په هوا (باد) هلاک
شول ، یوسف علیه السلام هم اووه کاله په زندان کښی تیر کړل ، دیوسف
علیه السلام په قصه کښی ذکر شوی غوايي هم اووه دانې وو ، وچکالي او
هم اووه کاله وه آبادي هم اووه کاله وه (دمصر دپاچا خوب اودیوسف علیه
السلام تعبیر ته اشاره ده) پنځه وخته لمونځونه اولس رکعته کيږي اوالله
تعالي وايي چې له حج وروسته اووه روژې ونیسئ ، دنسب له مخې له اووه
قسم ښځو سره نکاح کول حرام دي نبي کریم صلی الله علیه وسلم وايي چې
کله سپي په یوه لوبښي کښی خوله ووهي باید اووه واره پریمنځل شي ،

لمړی په خاورو اوبيا په اوبو سره په سورة انا انزلنا کښی ترسلام لفظ پوری اوویشتم حروف دي حضرت ايوب عليه السلام په مصيبت کښی اوه کاله مبتلاء ؤ. حضرت عائشة رضی الله عنها وايي چې کله زه نبی کریم صلی الله عليه وسلم په نکاح کولم زه داوو کلو وم اود گرمی ورځی هم اووه وي درې دپهاگن ورځي اوڅلور دچست ورځی دي (دا په هندي حساب سره دي). اوپه همدې ورځو کي گرمي پای ته ورسیده نبی کریم صلی الله عليه وسلم وايي چې زما دامت شهيدان هم اووه رنگه دي: (۱) چې دخداي تعالی په لاره کښی مړشی (۲) چې دطاعون له مرضه مړی شی (۳) چې دسل له مرضه مړشی (۴) چې په اوبو کښی غرق شی (۵) چې په اور کښی وسوځل شی (۶) چې داسهال (امل) په مرض مړشی (۷) هغه ښځه چې پراولاد مړه شی. الله تعالی قسم هم پراوو شيانو کړی دي (۱) په لمر (۲) دخاښت په وخت (۳) په سپوږمۍ (۴) په شپه (۵) په ورځ (۶) په اسمان (۷) په هغه ذات چې ځمکي او اسمانونه يې پيدا کړی دي (داتول شيان اووه اووه دي). دحضرت موسی عليه السلام اوږدوالی هم اووه گزه وو او دعصا اوږدوالی يې هم اووه گزه وو.

په زړه پورې نتيجه

لدي بيان څخه ثابته شوه چې داتول شيان الله تعالی اووه اووه پيدا کړی دي نو شايد چې درمضان المبارک په اخبري عشره کښې دقدر شپه د اوویشتم په شپه وي. په قران کریم کښی د (سلم هي حتى مطلع الفجر) کښی دهی لفظ له اوویشتم لفظ وروسته راغلی دي له دې څخه هم معلومیږي چې دقدر شپه په اوویشتم درمضان المبارک. (غنية الطالبين ص ۳۷۸).

د (۲۲) وویستم په شپه دقران کریم ختمول څنګه دي ؟

سوال درمضان المبارک داخیری عشره په طاق شیو کې د قدر د شپې د پلټلو حکم شوی دي. نو هر کال د دې میاشتې په اوویشتمه شپه خاص عبادت کول د دې شپې خاص قدر کول او قرآن کریم په دې شپه کې ویل بدعت دی کنه؟ خاص په دې شپه کې زیات عبادت کول او د حافظانو کرامو د قرآن کریم ختمول په دې شپه کې څنگه دي؟

جواب د قدر شپه داخیری عشره په طاقو شیو کې د تلاش کولو حکم شوی دی لیکن ډیرو علماؤ له قرآنو څخه داوویشتم شپې ته ترجیح ورکړی ده او غالب گمان هم د دې چې داوویشتم شپه ده. لیکن پردې باندې یقین کول صحیح نه دی چې نورې شپې د ظن غالب پر بناء نفی کړي. که چېرې داوویشتم په تراویح کې ختم د قرآن کریم وشی دامستحب دی. لیکن په یقیني توګه دا د قدر شپه بلل او نورې شپې نفی کول بالکل غلط دی. باید ختم هم دهمیشه لپاره په دې شپه کې التزام ونه شی، عبادت، تلاوت، لمونځ او په اجتماع سره په مساجدو کې ادا کول بدعت او مکروه دی. (فتاوی محمودیه ص ۸۹ توک ۱۱)

د قدر د شپې علامې

وَمِنْ أَمَارَاتِهَا أَنَّهَا لَيْلَةٌ بُلُجَّةٌ صَافِيَةٌ سَاجِيَةٌ لَا حَارَةً وَلَا بَارِدَةً كَانَ فِيهَا قَمَرًا سَاطِعًا وَلَا يَتَحَلَّ أَنْ يَرْمَى بِهِ تِلْكَ اللَّيْلَةَ حَتَّى الصَّبَاحِ وَمِنْ أَمَارَاتِهَا أَنَّ الشَّمْسَ تَطْلُعُ صَبِيحَتِهَا لَا شُعَاعَ لَهَا مُسْتَوِيَةٌ كَأَنَّهَا الْقَمَرُ لَيْلَةُ الْبَدْرِ وَحَرَّمَ اللَّهُ عَلَى الشَّيْطَانِ أَنْ يَخْرُجَ مَعَهَا يَوْمَئِذٍ (درمنثور عن احمد والبيهقي)

ژباړه: د دې شپې له نورو علاماتو سره سره یوه علامه دا هم ده چې دا شپه به روڼه او روښانه وي پاکه او نرمه، نه ډیره گرمه (توده) نه ډیره یخه (سړه) بلکه معتدله به وي، ګواکې دانوارو د ډیروالی له وجې به سپوږمۍ

روښانه وی ، په دې شپه کې ترسهاره شیطانان په ستورو نه ولی ، یوه علامه یې داهم ده چې ددې شپې په سهار چې لمر راخیژی بيله له شعلو څخه به وي ، بالکل روښانه به وي لکه دڅوارلسم سپوږمۍ ، الله جل جلاله په دې له لمر راختلو شیطان منع کوی (د نورو ورځو په خلاف ځکه چې د لمر له راختلو سره شیطان هم ښکاره کیږي)

تشریح: په دې حدیث شریف کې د قدر د شپې یو څو علامې ذکر شوي دي چې وضاحت ته یې احتیاج نشته ، له دې څخه علاوه په ډیرو احادیثو کې مختلفې علامې ذکر شوي ، همدارنګه د هغو نیکبختو له اقوالو څخه چې ددې شپې فضیلت یې په برخه شوی دی ، ډیر مهمه علامه داده چې کله په دې شپه سهار لمر راخیژی او بغیر له شعلو څخه راخیژی دا علامه همیشه وی ، له دې علاوه نورې علامې ضروري او لازمي نه دي . (فضائل رمضان ص ۴۸)

په احادیثو کې د قدر د شپې ډیرې علامې ذکر شوي دي ، په کومه شپه چې دا علامې پیدا شوی ښکاره خبره ده چې دا د قدر شپه ده .

۱- تر ټولو صحیح علامه ددې شپې داده چې کله ددې شپې په سهار لمر راخیژی بالکل داسې وي لکه دڅوارلسم سپوږمۍ تر عامو ورځو یې رڼا یوڅه کمه وي . (عینی شرح بخاری ص ۳۲۵ ټوک ۵)

دا علامه ډیرو خلکو ازمويلې ده او همیشه پیدا کیږي .

۲- د شپه خلاصه او روښانه وي (مسند احمد رواه العینی ص ۳۲۵)

۳- د شپه نه ډیره گرمه نه ډیره یخه وي (ابن کثیر ص ۴۳۱ ټوک ۴)

۴- په دې شپه کې ستوري لر او برنه غورزیږي (ابن کثیر ص ۴۳۱ ټوک ۴) = ۱۱۰

۵- امام ابن جریر طبری رحمه الله له بعض اکابر و څخه نقل کوی چې په

دې شپه کې هر شی په ځمکه پروت وي او سجده کوی او بیا بیرته خپل

اصل ته ردیږي (عینی ص ۳۲۵ ټوک ۵)

- لیکن داشیان هر چاته نه معلومیرې که څه هم ډیره توجه ورته وکړي
- ۶- بعضی علماؤ د تجربې له مخې ویلي دي چې په دې شپه کې د سمندرونو (دریابونو) او څاه گانو تروی اوبه خوږې وی (العرف الشدی ص ۳۳۷)
- داهیڅ د حیرانتیا خبره نه ده ، په دې شپه کې د خدای جل جلاله درحمتونو په لړۍ کنبی مسلسل بارانونه هم شروع کیږي ، دانه ده ضروري چې هر وخت او په هر ځای کنبی وی .
- ۷- بعضو خلکو ته یو قسم خاصه روښنایي هم په نظر راځي لیکن هغه خپل حالات لري ، دا کومې خاصې علامې نه لري باید عامو خلکو ته نه شي پیدا (رمضان خشی ده؟ ص ۱۶۰)

دقدردشپې اعمال

عن عائشة رضي الله عنها قالت قلت يا رسول الله صلى الله عليه وسلم أَرَأَيْتَ إِنْ عَلِمْتُ أَيْ لَيْلَةٍ لَيْلَةُ الْقَدْرِ مَا أَقُولُ فِيهَا قَالَ قُولِي اللَّهُمَّ إِنَّكَ عَفْوٌ تُحِبُّ الْعَفْوَ فَاعْفُ عَنِّي (ترمذي وفي المشكوة)

ژباړه : حضرت عائشة رضي الله عنها له نبي كريم صلى الله عليه وسلم څخه پوښتنه وکړه : اى د خدای تعالی رسول له ! که چېرې ماته دقدر شپه معلومه شي باید کومه دعا وکړم نبي كريم صلى الله عليه وسلم ورته وويل : ته دادعا وکړه : اى لويه خدای جل جلاله بې شکه چې ته معاف کونکى بې اوتنه عفو خوښوي ، نوماته هم معافي وکړي (ترمذي مشکوة).

تشریح : د ډیره جامع دعا ده ، چې له الله تعالی څخه د گناهونو د معافولو غوښتنه کیږي . او هغه بې انشاء الله معافوي . له دې څخه ښه خبره بله کومه ده (فضائل رمضان ص ۴۹).

عبدالمطلب رضی الله تعالی عنه ته وویل : ای عباسه ! ای زما قدرمنه اکا ! ایا زه ستا په وړاندې یوه دقدر وړ او قیمتي تحفه وړاندې کړم ؟ ایا زه تاته یوه خاصه او مهمه خبره وکړم ؟ ایا زه ستا لپاره لس کارونه اولس خدمتونه وکړم ؟ یعنی یو داسې عمل درته وښیم چې تاته لس فائدي ورسوي دا یو داسې عمل ده چې په کولو سره به یې خدای تعالی ستا مخکې ، وروسته ، زړې ، نوې ، هیرې ، پیاد ، صغیره ، کبیره ، پټې ، او ښکاره گناوې معاف کړي دا عمل صلوۃ التسبیح دي ، ای گرانه اکا ! که چېرې کولای شي چې هره ورځ دالمونځ وکړې ډیره ښه ده اودا که نه وي دهرې جمعې په ورځ ، که نه نو په کال کېنې یې یو ځلې کوه که داهم نه شي کولای په ټول عمر کېنې خويې یو ځلې ضروري وکړه (ابوداؤد ابن ماجه).

پدې لمانځه کېنې یوه خاصه باريکي

حضرت شاه ولی الله محدث دهلوی رحمه الله دصلوة تسبیح په باره کېنې یوه خاصه باريکي لیکلې ده چې حاصل یې دادي چې له نبي کریم صلی الله علیه وسلم څخه په لمانځه کېنې ډیر اذکار ثابت شوي دي (خصوصاً په نقلې لمونځو کېنې دالله تعالی دهغو بندگانو لپاره چې ، په لمونځونو کېنې داسې اذکار نشي ویلای ، ترڅو چې له دې مبارکو اذکارو څخه یې برخې نشي نو یې صلوۃ التسبیح لمونځ پیدا کړ ځکه چې په دې کېنې د خدای تعالی ذکر ، تسبیح او تحمید په زیات شمیر سره راغلي دي ، لکه څنگه چې دایوه کلمه په وار وار ویل کیږي ځکه و عامو خلکو ته مشکل نه وي.

دصلوة التسبیح خاص تاثیر

دلمانځه په سبب سره گناهونه معافيدل اود معصياتو له ناپاكي څخه پاکيدل په اصولي توگه له قران کريم څخه ثابتيږي: (وَأَقِمِ الصَّلَاةَ طَرَفِي النَّهَارِ وَزُلْفًا مِنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ ذَلِكَ ذِكْرَى لِلذَّاكِرِينَ) (سورة هود باره ۱۲) ليکن په دې تائير کښې چې د (صلوة التسبيح) خاص مقام او مرتبه ده، د حضرت عبد الله بن عباس رضي الله تعالى عنه په پورتنې حديث کښې ذکر شوي ده. يعنې ددې لمانځه په سبب سره الله تعالى دينده، مخکې، وروسته، زړې نوې هيرې، يا دې، صغيره، کبيره پتې او ښکاره ټولې گناوې معافوي. او په يوه روايت کښې راغلي دي چې نبي کريم صلى الله عليه وسلم (يوه صحابي) حضرت عبد الله بن عمر رضي الله تعالى عنه ته د صلوة تسبيح له ښوولو وروسته وويل:

(فَأَنْتَ لَوْ كُنْتَ أَكْثَرَ أَهْلِ الْأَرْضِ ذَنْبًا غُفِرَ لَكَ بِذَلِكَ)

يعنې که ته چېرې تر ټولو گنهگار شې، بيا هم ددې لمانځه په برکت سره به تاته الله تعالى بخښه وکړي. (معارف الحديث ص ۳۷۳ ج ۳) د بعض محققينو علماؤ قول دي چې له دې قدر او فضيلت معلوميدلو وروسته که څوک د المونځ نه اداء کوي معلومه ده چې له دې سړي سره د دين قدر نشته. (شامی علم الفقه ص ۴۹ ج ۲)

د صلوة التسبيح ثواب عام دي

سوال: د صلوة التسبيح ثواب لکه څرنگه، چې نبي کريم صلى الله عليه وسلم خپل اکا حضرت عباس رضي الله تعالى عنه ته ويلي دي آيا نورو مسلمانانو ته هم داسې ده که نه؟

جواب: په حديث شريف کښې راغلي دي (إِنَّمَا لِعَمَالٍ بِالْأَنْبِيَاءِ) (مشکوٰة شريف کتاب الايمان)

بېشکه عملونه په نيتونو سره دي ، که چېرې څوک خاص د خدای تعالی درضا لپاره د المونځ وکړي ، الله تعالی هرو مرو ثواب ورکوي لکه څنگه چې حضرت عباس رضی الله تعالی عنه ته تعلیم ورکړل شوی دي دا دهغه صلی الله علیه وسلم خصوصیت نه وو . لکه څرنگه چې د نبی کریم صلی الله علیه وسلم دنورو دعاو او اعمالو تعلیم عام وو . (فتاوی دارالعلوم ۳۱۳ ج ۴).

د صلوٰۃ التسبیح جماعت

د نفلو لمونځو جمع که صلوٰۃ التسبیح یا بل نفل وي په خاصه غوښتنه او اهتمام سره د نبي کول مکروه دي . (فتاوی دارالعلوم ص ۳۱۳ ج ۴ په خوله درمخار ص ۳۲۳ نوک باب الوتر و التواقل)

د تعلیم په غرض جماعت کول

سوال : که درمضان المبارک په اخبري جمعه کښې صلوٰۃ التسبیح په جماعت سره وشي ددې شرعي حکم څه دي ؟ امام داوایې چې جاهل (ناخبره) خلک صلوٰۃ التسبیح نه شي کولای ، ځکه نو دامام په متابعت ورته ثواب ورکول کیږي .

جواب : ددې هیڅ اصل نشته ، په دې سره د قضا شوو لمونځو کفار نه کیږي دامام د افکر غلط دي ، دا عمل بدعت دي . (فتاوی دارالعلوم ص ۳۱۴ ج ۴).

په دې لمانځه کښې د لاس نیولو کیفیت

سوال : د صلوٰۃ التسبیح په قومه کښې لاس تر نامه لاندې نیول کیږي او که هسې پر ښودل کیږي ؟

جواب : خلاص نیول هم رواج دي . (فتاوی دارالعلوم ص ۳۱۳ ج ۴)

د صلوٰۃ التسبیح طریقہ

صلوٰۃ التسبیح څلور رکعت له نبی کریم صلی الله علیه وسلم څخه منقول دي اولی داده چې څلور سره په یوه سلام سره وشي ، که په دوو سلامو سره

وشي بيا هم روا ده يعنې په يوه نيت سره څلور ركعت هـم كولاى شي او دوه ركعت هـم كولاى شي . په هر ركعت كښي پنځه اويا (۷۵) واره سبحان الله ويل كيږي چې په ټول لمانځه كښي درې سوه واره كيږي . د لمانځه كولو ترتيب يې دا دي چې نيت وكړى (نويت ان اصى اربع ركعات صلوة التسبيح) يا په پښتو داسې ووايي چې نيت كوم دڅلورو ركعتو لمونځ د صلوة التسبيح) يا په زړه كښي دا فكر وكړي چې په ژبه ويلو ته ضرورت نشته . تكبير تحريمه دي ووايي لاسونه دي ونيسي (سبحنك اللهم دي بشپړه ووايي . بيا دي بغير له لاسو خلاصولو پنځلس واره دا كلمه ووايي (سبحان الله والحمد لله ولا اله الا الله والله اكبر بيا دي اعوذ بالله او بسم الله او الحمد لله بشپړه ووايي يوسوره دي هم ورسره ووايي بيا دي لس ځله همدا كلمه ووايي بيا دي ركوع وكړي . او په قومه كښي دي له سمع الله لمن حمده اوربنا لك الحمد وروسته لس ځله ووايي بيا دي په لمړۍ سجده جلسه او دوهمه سجده كښي لس لس ځله ووايي بيا په دوهم ركعت كښي تر الحمد لله مخكې پنځلس واره او تر الحمد او سورة وروسته دي هم لس واره ووايي بيا په ركوع ، قومه دواړو سجده او جلسه كښي لس لس ځله . په يوه روايت كښي راغلي دي چې له سبحانك اللهم وروسته دا كلمه نه ويل كيږي بلكه له الحمد لله او سورة وروسته پنځلس ځله اوله دوهمې سجده وروسته كښي ناستل او لس ځله دي ووايي او په دوهم ركعت كښي هم له الحمد لله او سورة وروسته پنځلس واره اوله التحيات څخه وروسته لس واره ويل كيږي . همدا شان په دريم او څلورم ركعت كښي هم له درود شريف څخه وروسته لس واره ، نورې تسبيح په خپل ځاى كښي ويل كيږي . دادواړې طريقې په ترمذي كښي ذكر شوي دي . هر روايت چې د چا خوښ

وي عمل پرې کولای شي او اولی داده چې کله پریوه روایت او کله پرېل روایت عمل وکړي . (شامی)

د تسبیحاتو د حساب طریقہ

ددې لمانځه تسبیحات څنگه په یو خاص عدد سره پکار دي ځکه چې په ولارې کښې (۲۵، ۱۵) ځله ویل کیږي او په نورو ځایو کښې لس لس ځله ځکه نو د حساب ضرورت دي که چېرې فکر د حساب لورته شي په لمانځه کښې خشوع له مینځه ځي ځکه نوافقه او کرامو ویلي دي چې د حساب لپاره کومه علامه پکار ده مثلاً چې یو ځل یې ووايي پریوه گوته دي زور کوي همداشان دې ټول شمیر پوره کوي که څوک بېله له کومې علامې څخه ټول تسبیح په ذهن کښې نیولای شي په دې شرط چې نور لمونځ ترینه هیرنه شي . د بیردنبه ده . (شامی ، علم الفقه ص ۵ ج ۲)

که ئې په لمانځه کښې تسبیح هیرې شي ؟

که چېرې تسبیح په یوه ځای کښې یوڅه هیر شي ، په بل داسې ځای کښې باید وویل شي چې د دغه ځای په مثال وي ، په دې شرط چې دا دوهم ځای دې ددې تسبیحاتو په ویلو سره ترمخکې لوی نه شي او ددې لویه دل ترمخکې ځای منع وي . مثلاً : قومه لویه دل تر رکوع منع ده یعنې کومې تسبیح چې په رکوع کښې پاتې شي په قومه کښې نه ویل کیږي . بلکه په لمړنۍ سجده کښې ویل کیږي د جلسې لویه دل تر سجده منع ده نو ځکه د سجده تسبیح چې پاته شي په جلسه کښې نه ویل کیږي ، باید په بله سجده کښې وویل شي . (علم الفقه ص ۵۰ ج ۲)

په صلوٰة تسبیح کښې که په یوه رکن کښې تسبیح پاته شي په بل ځای کښې دي ووايي ، لکن په رکوع کښې که چېرې تسبیح پاته شي په قومه کښې

ابو خالد مولوی عبد الاحد

دلاس ته راوړلو ځايونه

- په خپله مکتبه رشیدیه کویټه
- مکتبه العرفان کانسي رود کویټه
- مکتبه محمدیه کانسي رود کویټه
- مکتبه نور القرآن پښتون اباد خدايداد چوک کویټه
- اسلامي کتاب گهر ستلاټه ټاؤن گول مسجد
- کليم استشنرز مسلم باغ
- مکتبه نشر القرآن نعيم مارکيټ قلعه سيف الله
- مکتبه عبدالعزیز ږوب
- مکتبه شاه محمد ږوب
- جدید کتب خانه وانه
- الفريدي کتب خانه خانوزئي
- مکتبه محمودیه نزده اکتر نسيم کلينیک پښين
- مکتبه اسلاميه پښين
- مکتبه رشیدیه لورلائي
- مکتبه سراج الدين دکي
- طالب جنرل ستور دکي
- ضياء القرآن کتب خانه بوغره رود چمن
- مکتبه حقانيه بوغره رود چمن
- اسلامي کتب خانه تاج مير رود چمن
- مکتبه علوم اسلاميه تاج مير رود چمن
- دارالخلاص محله جنگي پيښور
- مکتبه غفاريه ارگ بازار قندهار
- مکتبه رشیدیه سنگين بازار هلمند

Get more e-books from www.ketabton.com
Ketabton.com: The Digital Library